

COLLEGE SERIES OF GREEK AUTHORS
EDITED UNDER THE SUPERVISION OF
JOHN WILLIAMS WHITE AND THOMAS DAY SEYMOUR

EIGHT ORATIONS

OF

LYSIAS

EDITED

WITH INTRODUCTION, NOTES, AND APPENDICES

BY

MORRIS H. MORGAN, PH.D.

ASSISTANT PROFESSOR IN HARVARD UNIVERSITY

TEXT EDITION

BOSTON, U.S.A., AND LONDON
PUBLISHED BY GINN & COMPANY
1897

BOSTON COLLEGE LIBRARY
CHESTNUT HILL, MASS.

PA
3411
.C7
L9
1897

ENTERED AT STATIONERS' HALL

COPYRIGHT, 1894

By JOHN WILLIAMS WHITE AND THOMAS DAY SEYMOUR

ALL RIGHTS RESERVED

MAR 14 1974

518751



ΑΡΕΟΠΑΓΙΤΙΚΟΣ

ΠΕΡΙ ΤΟΥ ΣΗΚΟΥ ΑΠΟΛΟΓΙΑ.

- 1 Πρότερον μὲν, ὧ βουλή, ἐνόμιζον ἐξεῖναι τῷ βουλομένῳ, ἡσυχίαν ἄγοντι, μήτε δίκας ἔχειν μήτε πράγματα· νυνὶ δὲ οὕτως ἀπροσδοκήτοις αἰτίαις καὶ πονηροῖς συκοφάνταις περιπέπτωκα, ὥστ' εἴ πως οἶόν τε, δοκεῖ μοι δεῖν καὶ τοὺς
5 μὴ γεγονότας ἤδη δεδιέναι περὶ τῶν μελλόντων ἔσεσθαι· διὰ γὰρ τοὺς τοιούτους οἱ κίνδυνοι κοινοὶ γίγνονται καὶ
2 τοῖς μηδὲν ἀδικοῦσι καὶ τοῖς πολλὰ ἡμαρτηκόσιν. οὕτω δ' ἄπορος ὁ ἀγὼν μοι καθέστηκεν, ὥστε ἀπεγράφην τὸ μὲν πρῶτον ἐλάαν ἐκ τῆς γῆς ἀφανίζειν, καὶ πρὸς τοὺς
10 ἐωνημένους τοὺς καρποὺς τῶν μοριῶν πυνθανόμενοι προσῆσαν· ἐπειδὴ δ' ἐκ τούτου τοῦ τρόπου ἀδικοῦντά με οὐδὲν εὐρεῖν ἐδυνήθησαν, νυνὶ με σηκὸν φασιν ἀφανίζειν, ἡγούμενοι ἐμοὶ μὲν ταύτην τὴν αἰτίαν ἀπορωτάτην εἶναι ψευδῇ ἀποδείξαι, αὐτοῖς δὲ ἐξεῖναι μᾶλλον ὅ τι ἂν βούλων-
3 ται λέγειν. καὶ δεῖ με, περὶ ὧν οὗτος ἐπιβεβουλευκῶς ἦκει, ἅμ' ὑμῖν τοῖς διαγνωσομένοις περὶ τοῦ πράγματος ἀκούσαντα, καὶ περὶ τῆς πατρίδος καὶ περὶ τῆς οὐσίας ἀγωνίσασθαι. ὅμως δὲ πειράσομαι ἐξ ἀρχῆς ὑμᾶς διδάξαι.
4 Ἦν μὲν γὰρ τοῦτο Πεισάνδρου τὸ χωρίον, δημευθέν-
20 των δ' ἐκείνου τῶν ὄντων Ἀπολλόδωρος ὁ Μεγαρεὺς δωρεῖαν παρὰ τοῦ δήμου λαβὼν τὸν μὲν ἄλλον χρόνον ἐγεώργει, ὀλίγω δὲ πρὸ τῶν τριάκοντα Ἀντικλῆς παρ' αὐτοῦ πριάμενος ἐξεμίσθωσεν· ἐγὼ δὲ παρ' Ἀντικλέους

5 εἰρήνης οὔσης ὠνοῦμαι. ἡγοῦμαι τοίνυν, ὦ βουλή, ἐμὸν
 25 ἔργον ἀποδείξαι ὥς, ἐπειδὴ τὸ χωρίον ἐκτησάμην, οὔτ'
 ἐλάα οὔτε σηκὸς ἐνῆν ἐν αὐτῷ. νομίζω γὰρ τοῦ μὲν
 προτέρου χρόνου, οὐδ' εἰ πάλαι ἐνήσαν μυρίαί, οὐκ ἂν
 δικαίως ζημιοῦσθαι· εἰ γὰρ μὴ δι' ἡμᾶς εἰσιν ἡφανισμέ-
 ναι, οὐδὲν προσήκει περὶ τῶν ἀλλοτρίων ἀμαρτημάτων
 6 ὥς ἀδικοῦντας κινδυνεύειν. πάντες γὰρ ἐπίστασθε ὅτι
 ὁ πόλεμος καὶ ἄλλων πολλῶν αἴτιος κακῶν γεγένηται, καὶ
 τὰ μὲν πόρρῳ ὑπὸ Λακεδαιμονίων ἐτέμνετο, τὰ δ' ἐγγὺς
 ὑπὸ τῶν φίλων διηρπάζετο· ὥστε πῶς ἂν δικαίως ὑπὲρ
 τῶν τότε τῇ πόλει γεγενημένων συμφορῶν ἐγὼ νυνὶ δίκην
 35 διδοίην; ἄλλως τε καὶ ὅτι τοῦτο τὸ χωρίον ἐν τῷ πολέμῳ
 7 δημευθὲν ἄπρατον ἦν πλεῖν ἢ τρία ἔτη. οὐ θαυμαστὸν
 δ' εἰ τότε τὰς μορίας ἐξέκοπτον, ἐν ᾧ οὐδὲ τὰ ἡμέτερ'
 αὐτῶν φυλάττειν ἠδυνάμεθα. ἐπίστασθε δέ, ὦ βουλή,
 ὅσῳ μάλιστα τῶν τοιούτων ἐπιμελεῖσθε, πολλὰ ἐν ἐκείνῳ
 40 τῷ χρόνῳ δασέα ὄντα ἰδίαις καὶ μορίαις ἐλάαις, ὧν νῦν
 τὰ πολλὰ ἐκκέκοπται καὶ ἡ γῆ ψιλὴ γεγένηται· καὶ τῶν
 αὐτῶν καὶ ἐν τῇ εἰρήνῃ καὶ ἐν τῷ πολέμῳ κεκτημένων οὐκ
 ἀξιούτε παρ' αὐτῶν, ἐτέρων ἐκκοψάντων, δίκην λαμβάνειν.
 8 καίτοι εἰ τοὺς διὰ παντὸς τοῦ χρόνου γεωργοῦντας τῆς
 45 αἰτίας ἀφίετε, ἢ που χρή τοὺς γ' ἐν τῇ εἰρήνῃ πριαμένους
 ἀφ' ὑμῶν ἀζημίους γενέσθαι.
 9 Ἀλλὰ γάρ, ὦ βουλή, περὶ μὲν τῶν πρότερον γεγενη-
 μένων πολλὰ ἔχων εἰπεῖν ἱκανὰ νομίζω τὰ εἰρημένα·
 ἐπειδὴ δ' ἐγὼ παρέλαβον τὸ χωρίον, πρὶν ἡμέρας πέντε
 50 γενέσθαι ἀπεμίσθωσα Καλλιστράτῳ, ἐπὶ Πυθοδώρου ἄρ-
 10 χοντος· ὃς δύο ἔτη ἐγεώργησεν, οὔτε ἰδίαν ἐλάαν οὔτε
 μορίαν οὔτε σηκὸν παραλαβών. τρίτῳ δὲ ἔτει Δημήτριος
 οὔτοσὶ εἰργάσατο· τῷ δὲ τετάρτῳ Ἀλκία Ἀντισθένους

ἀπελευθέρω ἐμίσθωσα, ὃς τέθνηκε· κατὰ τρία ἔτη ὁμοίως
 55 καὶ Πρωτέας ἐμισθώσατο. καὶ μοι δεῦρ' ἴτε μάρτυρες.

MARTYRES.

11 Ἐπειδὴ τοίνυν ὁ χρόνος οὗτος ἐξήκει, αὐτὸς γεωργῶ.
 φησὶ δὲ ὁ κατήγορος ἐπὶ Σουνιάδου ἄρχοντος σηκὸν ὑπ'
 ἐμοῦ ἐκκεκόφθαι. ὑμῖν δέ μεμαρτυρήκασιν οἱ πρότερον
 ἐργαζόμενοι καὶ πολλὰ ἔτη παρ' ἐμοῦ μεμισθωμένοι μὴ
 60 εἶναι σηκὸν ἐν τῷ χωρίῳ. καίτοι πῶς ἂν τις φανερώτε-
 ρον ἐξελέγξειε ψευδόμενον τὸν κατήγορον; οὐ γὰρ οἶόν
 τε, ἂ πρότερον μὴ ἦν, ταῦτα τὸν ὕστερον ἐργαζόμενον
 ἀφανίζειν.

12 Ἐγὼ τοίνυν, ὦ βουλή, ἐν μὲν τῷ τέως χρόνῳ, ὅσοι με
 65 φάσκειεν δεινὸν εἶναι καὶ ἀκριβῆ καὶ οὐδὲν ἂν εἰκῇ καὶ
 ἀλογίστως ποιῆσαι, ἠγανάκτουν ἂν, αἰρούμενος μᾶλλον
 λέγεσθαι ὥς μοι προσῆκε· νῦν δὲ πάντας ἂν ὑμᾶς βου-
 λοίμην περὶ ἐμοῦ ταύτην τὴν γνώμην ἔχειν, ἵνα ἡγήσθῃ
 με σκοπεῖν, εἴπερ τοιούτοις ἔργοις ἐπεχείρουν, καὶ ὃ τι
 70 κέρδος ἐγίγνετό μοι ἀφανίσαντι καὶ ἥτις ζημία περιποιή-
 σαντι, καὶ τί ἂν λαθὼν διεπραξάμην καὶ τί ἂν φανερὸς
 13 γενόμενος ὑφ' ὑμῶν ἔπασχον. πάντες γὰρ ἄνθρωποι τὰ
 τοιαῦτα οὐχ ὕβρεως ἀλλὰ κέρδους ἔνεκα ποιοῦσι· καὶ
 ὑμᾶς εἰκὸς οὕτω σκοπεῖν, καὶ τοὺς ἀντιδίκους ἐκ τούτων
 75 τὰς κατηγορίας ποιεῖσθαι, ἀποφαίνοντας ἥτις ὠφέλεια
 14 τοῖς ἀδικήσασιν ἐγίγνετο. οὗτος μέντοι οὐκ ἂν ἔχοι ἀπο-
 δεῖξαι οὔθ' ὥς ὑπὸ πενίας ἠναγκάσθην τοιούτοις ἔργοις
 ἐπιχειρεῖν, οὔθ' ὥς τὸ χωρίον μοι διαφθείρεται τοῦ σηκοῦ
 ἐνόντος, οὔθ' ὥς ἀμπέλοις ἐμποδὼν ἦν, οὔθ' ὥς οἰκίας
 80 ἐγγύς, οὔθ' ὥς ἐγὼ ἄπειρος τῶν παρ' ὑμῖν κινδύνων. ἐγὼ
 δέ, εἴ τι τοιοῦτον ἔπραττον, πολλὰς ἂν καὶ μεγάλας

15 ἐμαντῶ ζημίας γιγνομένας ἀποφῆναιμι· ὃς πρῶτον μὲν
 μεθ' ἡμέραν ἐξέκοπτον τὸν σηκόν, ὥσπερ οὐ πάντας
 λαθεῖν δέον, ἀλλὰ πάντας Ἀθηναίους εἰδέναι. καὶ εἰ μὲν
 85 αἰσχροὺν ἦν μόνον τὸ πρᾶγμα, ἴσως ἂν τις τῶν παριόντων
 ἡμέλησε· νῦν δ' οὐ περὶ αἰσχύνης ἀλλὰ τῆς μεγίστης
 16 ζημίας ἐκινδύνεον. πῶς δ' οὐκ ἂν ἡ ἀθλιώτατος ἀνθρώ-
 πων ἀπάντων, εἰ τοὺς ἐμαντοῦ θεράποντας μηκέτι δούλους
 ἔμελλον ἔξειν ἀλλὰ δεσπότας τὸν λοιπὸν βίον, τοιοῦτον
 90 ἔργον συνειδότας; ὥστε εἰ καὶ τὰ μέγιστα εἰς ἐμὲ ἐξη-
 μάρτανον, οὐκ ἂν οἶόν τε ἦν δίκην με παρ' αὐτῶν λαμβά-
 νειν· εὖ γάρ ἂν ἤδη ὅτι ἐπ' ἐκείνοις ἦν καὶ ἐμὲ τιμω-
 ρήσασθαι καὶ αὐτοῖς μηνύσασιν ἐλευθέροις γενέσθαι.
 17 ἔτι τοίνυν εἰ τῶν οἰκετῶν παρέστη μοι μηδὲν φροντίζειν,
 95 πῶς ἂν ἐτόλμησα τοσούτων μεμισθωμένων καὶ ἀπάντων
 συνειδότων ἀφανίσαι τὸν σηκὸν βραχέος μὲν κέρδους ἔνεκα,
 προθεσμίας δὲ οὐδεμιᾶς οὔσης τῷ κινδύνῳ τοῖς εἰργασμέ-
 νοις ἅπασιν τὸ χωρίον ὁμοίως προσῆκον εἶναι σῶν τὸν
 σηκόν, ἢν' εἴ τις αὐτοὺς ἠτιᾶτο, εἶχον ἀνενεγκεῖν ὅτῳ παρέ-
 100 δοσαν; νῦν δὲ καὶ ἐμὲ ἀπολύσαντες φαίνονται καὶ σφᾶς
 αὐτούς, εἴπερ ψεύδονται, μετόχους τῆς αἰτίας καθιστάντες.
 18 εἰ τοίνυν καὶ ταῦτα παρεσκευασάμην, πῶς ἂν οἶός τ' ἡ
 πάντας πείσαι τοὺς παριόντας, ἢ τοὺς γείτονας, οἳ οὐ
 μόνον ἀλλήλων ταῦτ' ἴσασιν ἀ πᾶσιν ὁρᾶν ἔξεστιν, ἀλλὰ
 105 καὶ περὶ ὧν ἀποκρυπτόμεθα μηδένα εἰδέναι, καὶ περὶ ἐκεί-
 νων πυνθάνονται; ἐμοὶ τοίνυν τούτων οἳ μὲν φίλοι, οἳ δὲ
 19 διάφοροι περὶ τῶν ἐμῶν τυγχάνουσιν ὄντες. οὓς ἐχρῆν
 τοῦτον παρασχέσθαι μάρτυρας, καὶ μὴ μόνον οὕτως τολ-
 μηρὰς κατηγορίας ποιεῖσθαι· ὅς φησιν ὡς ἐγὼ μὲν παρει-
 110 στήκη, οἳ δ' οἰκέται ἐξέτεμνον τὰ πρέμνα, ἀναθέμενος δὲ
 20 ὁ βοηλάτης ὥχετο ἀπάγων τὰ ξύλα. καίτοι, ὦ Νικόμαχε,

χρήν σε τότε καὶ παρακαλεῖν τοὺς παριόντας μάρτυρας,
 καὶ φανερόν ποιεῖν τὸ πρᾶγμα· καὶ ἐμοὶ μὲν οὐδεμίαν ἂν
 ἀπολογίαν ὑπέλιπες, αὐτὸς δέ, εἰ μὲν σοι ἐχθρὸς ᾗ, ἐν
 115 τούτῳ τῷ τρόπῳ ᾗσθα ἂν με τετιμωρημένος, εἰ δὲ τῆς
 πόλεως ἔνεκα ἔπραττες, οὕτως ἐξελέγξας οὐκ ἂν ἐδόκεις
 εἶναι συκοφάντης, εἰ δὲ κερδαίνειν ἐβούλου, τότε ἂν πλεί-
 21 στον ἔλαβες· φανεροῦ γὰρ ὄντος τοῦ πράγματος οὐδεμίαν
 ἄλλην ἡγούμην ἂν εἶναί μοι σωτηρίαν ἢ σὲ πείσαι. τού-
 120 των τοίνυν οὐδὲν ποιήσας διὰ τοὺς σοὺς λόγους ἀξιοῖς με
 ἀπολέσθαι, καὶ κατηγορεῖς ὡς ὑπὸ τῆς ἐμῆς δυνάμεως
 καὶ τῶν ἐμῶν χρημάτων οὐδεὶς ἐθέλει σοι μαρτυρεῖν.
 22 καίτοι εἰ ὡς φῆς μ' ἰδὼν τὴν μορίαν ἀφανίζοντα τοὺς
 ἐννέα ἄρχοντας ἐπήγαγες ἢ ἄλλους τινὰς τῶν ἐξ Ἀρείου
 125 πάγου, οὐκ ἂν ἐτέρων ἔδει σοι μαρτύρων· οὗτοι γὰρ ἂν
 σοι συνήδεσαν ἀληθῆ λέγοντι, οἷπερ καὶ διαγιγνώσκειν
 23 ἔμελλον περὶ τοῦ πράγματος. δεινότατα οὖν πάσχω ὅτ'
 εἰ μὲν παρέσχετο μάρτυρας, τούτοις ἂν ἡξίου πιστεύειν,
 ἐπειδὴ δὲ οὐκ εἰσὶν αὐτῷ, ἐμοὶ καὶ ταύτην ζημίαν οἶεται
 130 χρήναι γενέσθαι. καὶ τούτου μὲν οὐ θαυμάζω· οὐ γὰρ
 δὴ πού συκοφαντῶν ἅμα τοιούτων τε λόγων ἀπορήσει καὶ
 μαρτύρων· ὑμᾶς δ' οὐκ ἀξιῶ τὴν αὐτὴν τούτῳ γνώμην
 24 ἔχειν. ἐπίστασθε γὰρ ἐν τῷ πεδίῳ πολλὰς μορίας οὔσας
 καὶ πυρκαϊὰς ἐν τοῖς ἄλλοις τοῖς ἐμοῖς χωρίοις, ἃς, εἴπερ
 135 ἐπεθύμουν, πολὺ ᾗν ἀσφαλέστερον καὶ ἀφανίσαι καὶ
 ἐκκόψαι καὶ ἐπεργάσασθαι, ὅσῳπερ ᾗττον τὸ ἀδίκημα
 25 πολλῶν οὐσῶν ἔμελλε δῆλον ἔσεσθαι. νῦν δ' οὕτως αὐτὰς
 περὶ πολλοῦ ποιοῦμαι ὥσπερ καὶ τὴν πατρίδα καὶ τὴν
 ἄλλην οὐσίαν, ἡγούμενος περὶ ἀμφοτέρων τούτων εἶναί
 140 μοι τὸν κίνδυνον. αὐτοὺς τοίνυν ὑμᾶς τούτων μάρτυρας
 παρέχομαι, ἐπιμελουμένους μὲν ἐκάστου μηνός, ἐπιγνώ-

μονας δὲ πέμποντας καθ' ἑκαστον ἐνιαυτόν· ὧν οὐδεὶς
 πώποτ' ἐζημίωσέ μ' ὡς ἐργαζόμενον τὰ περὶ τὰς μορίας
 26 χωρία. καίτοι οὐ δὴ που τὰς μὲν μικρὰς ζημίας οὕτω
 145 περὶ πολλοῦ ποιοῦμαι, τοὺς δὲ περὶ τοῦ σώματος κινδύ-
 νους οὕτω περὶ οὐδενὸς ἡγοῦμαι· καὶ τὰς μὲν πολλὰς
 ἐλάας, εἰς αἷς ἐξῆν μᾶλλον ἐξαμαρτάνειν, οὕτω θεραπεύων
 φαίνομαι, τὴν δὲ μίαν μορίαν, ἣν οὐχ οἶόν τ' ἦν λαθεῖν
 27 ἐξορύξαντα, ὡς ἀφανίζων νυνὶ κρίνομαι. πότερον δέ μοι
 150 κρεῖττον ἦν, ὧ βουλή, δημοκρατίας οὔσης παρανομεῖν ἢ
 ἐπὶ τῶν τριάκοντα; καὶ οὐ λέγω ὡς τότε δυνάμενος ἢ ὡς
 νῦν διαβεβλημένος, ἀλλ' ὡς τῷ βουλομένῳ τότε μᾶλλον
 ἐξῆν ἀδικεῖν ἢ νυνί. ἐγὼ τοίνυν οὐδ' ἐν ἐκείνῳ τῷ χρόνῳ
 οὔτε τοιοῦτον οὔτε ἄλλο οὐδὲν κακὸν ποιήσας φανήσομαι.
 28 πῶς δ' ἂν, εἰ μὴ πάντων ἀνθρώπων ἐμαντῷ κακονούστατος
 ἦ, ὑμῶν οὕτως ἐπιμελουμένων, ἐκ τούτου τὴν μορίαν
 ἀφανίζειν ἐπεχείρησα τοῦ χωρίου, ἐν ᾧ δένδρον μὲν οὐδὲ
 ἓν ἐστι, μιᾶς δὲ ἐλάας σηκός, ὡς οὗτός φησιν εἶναι,
 κυκλόθεν δὲ ὁδὸς περιέχει, ἀμφοτέρωθεν δὲ γείτονες περι-
 160 οικοῦσιν, ἄερκτον δὲ καὶ πανταχόθεν κάτοπτρόν ἐστιν;
 ὥστε τίς ἂν ἀπετόλμησε, τούτων οὕτως ἐχόντων, ἐπιχει-
 29 ρῆσαι τοιούτῳ πράγματι; δεινὸν δέ μοι δοκεῖ εἶναι ὑμᾶς
 μὲν, οἷς ὑπὸ τῆς πόλεως τὸν ἅπαντα χρόνον προστέτακται
 τῶν μορίων ἐλαῶν ἐπιμελεῖσθαι, μήθ' ὡς ἐπεργαζόμενον
 165 πώποτε ζημιῶσαί με μήθ' ὡς ἀφανίσαντα εἰς κίνδυνον
 καταστήσαι, τοῦτον δ', ὅς οὔτε γεωργῶν ἐγγὺς τυγχάνει
 οὔτ' ἐπιμελητῆς ἡρημένος οὔθ' ἡλικίαν ἔχων εἰδέναί περὶ
 τῶν τοιούτων, ἀπογράψαι με μορίαν ἀφανίζειν.
 30 Ἐγὼ τοίνυν δέομαι ὑμῶν μὴ τοὺς τοιούτους λόγους
 170 πιστοτέρους ἡγήσασθαι τῶν ἔργων, μηδὲ περὶ ὧν αὐτοὶ
 σύνιστε, ταῦτ' ἀνασχέσθαι τῶν ἐμῶν ἐχθρῶν λεγόντων,

ἐνθυμουμένους καὶ ἐκ τῶν εἰρημένων καὶ ἐκ τῆς ἄλλης
 31 πολιτείας. ἐγὼ γὰρ τὰ ἐμοὶ προστεταγμένα ἅπαντα προ-
 θυμότερον πεποίηκα ἢ ὥς ὑπὸ τῆς πόλεως ἡναγκαζόμεν,
 175 καὶ τριηραρχῶν καὶ εἰσφορὰς εἰσφέρων καὶ χορηγῶν καὶ
 τᾶλλα λητουργῶν οὐδενὸς ἥττον πολυτελῶς τῶν πολιτῶν.
 32 καίτοι ταῦτα μὲν μετρίως ποιῶν ἀλλὰ μὴ προθύμως οὐτ'
 ἂν περὶ φυγῆς οὐτ' ἂν περὶ τῆς ἄλλης οὐσίας ἡγωνιζόμεν,
 πλείω δ' ἂν ἐκεκτῆμην, οὐδὲν ἀδικῶν οὐδ' ἐπικίνδυνον
 180 ἑμαυτῷ καταστήσας τὸν βίον· ταῦτα δὲ πράξας, ἃ οὗτός
 μου κατηγορεῖ, ἐκέρδαινον μὲν οὐδέν, ἑμαυτὸν δ' εἰς
 33 κίνδυνον καθίστην. καίτοι πάντες ἂν ὁμολογήσαιτε δικαι-
 ότερον εἶναι τοῖς μεγάλοις χρήσθαι τεκμηρίοις περὶ τῶν
 μεγάλων καὶ πιστότερα ἡγείσθαι περὶ ὧν ἅπασα ἡ πόλις
 185 μαρτυρεῖ, μᾶλλον ἢ περὶ ὧν μόνος οὗτος κατηγορεῖ.
 34 Ἐπι τοίνυν, ὦ βουλή, ἐκ τῶν ἄλλων σκέψασθε. μάρ-
 τυρας γὰρ ἔχων αὐτῷ προσῆλθον λέγων ὅτι μοι πάντες
 ἔτι εἰσὶν οἱ θεράποντες, οὓς ἐκεκτῆμην ἐπειδὴ παρέλαβον
 τὸ χωρίον, καὶ ἔτοιμός εἰμι, εἴ τινα βούλοιτο, παραδοῦναι
 190 βασανίζειν, ἡγούμενος οὕτως ἂν τὸν ἔλεγχον ἰσχυρότατον
 γενέσθαι τῶν τούτου λόγων καὶ τῶν ἔργων τῶν ἐμῶν.
 35 οὗτος δ' οὐκ ἠθέλεν, οὐδὲν φάσκων πιστὸν εἶναι τοῖς
 θεράπουσιν. ἐμοὶ δὲ δοκεῖ δεινὸν εἶναι, εἰ περὶ αὐτῶν
 μὲν οἱ βασανιζόμενοι κατηγοροῦσιν εὖ εἰδότες ὅτι ἀπο-
 195 θανοῦνται, περὶ δὲ τῶν δεσποτῶν, οἷς πεφύκασι κακο-
 νούστατοι, μᾶλλον ἂν ἔλαιντο ἀνέχεσθαι βασανιζόμενοι ἢ
 36 κατειπόντες ἀπηλλάχθαι τῶν παρόντων κακῶν. καὶ μὲν
 δῆ, ὦ βουλή, φανερόν οἶμαι εἶναι ὅτι, εἰ Νικομάχου ἐξαι-
 τοῦντος τοὺς ἀνθρώπους μὴ παρεδίδουν, ἐδόκουν ἂν ἑμαν-
 200 τῷ συνειδέναι· ἐπειδὴ τοίνυν ἐμοῦ παραδιδόντος οὗτος
 παραλαβεῖν οὐκ ἠθέλε, δίκαιον καὶ περὶ τούτου τὴν αὐ-

τὴν γνώμην σχεῖν, ἄλλως τε καὶ τοῦ κινδύνου οὐκ ἴσου
 37 ἀμφοτέροις ὄντος. περὶ ἐμοῦ μὲν γὰρ εἰ ἔλεγον ἂ οὗτος
 ἐβούλετο, οὐδ' ἂν ἀπολογήσασθαί μοι ἐξεγένετο· τούτῳ
 205 δ' εἰ μὴ ὡμολόγουν, οὐδεμιᾷ ζημίᾳ ἔνοχος ἦν. ὥστε πολὺ
 μᾶλλον τοῦτον παραλαμβάνειν ἐχρῆν ἢ ἐμὲ παραδοῦναι
 προσῆκεν. ἐγὼ τοίνυν εἰς τοῦτο προθυμίας ἀφικόμην,
 ἡγούμενος μετ' ἐμοῦ εἶναι καὶ ἐκ βασάνων καὶ ἐκ μαρτύ-
 ρων καὶ ἐκ τεκμηρίων ὑμᾶς περὶ τοῦ πράγματος τάληθῇ
 38 πυθέσθαι. ἐνθυμείσθαι δὲ χρή, ὦ βουλή, ποτέροις χρή
 πιστεύειν μᾶλλον, οἷς πολλοὶ μεμαρτυρήκασιν ἢ ὧ μὴδεὶς
 τετόλμηκε, καὶ πότερον εἰκὸς μᾶλλον τοῦτον ἀκινδύνως
 ψεύδεσθαι ἢ μετὰ τοσούτου κινδύνου τοιοῦτον ἐμὲ ἔργον
 ἐργάσασθαι, καὶ πότερον οἴεσθε αὐτὸν ὑπὲρ τῆς πόλεως
 39 βοηθεῖν ἢ συκοφαντοῦντα αἰτιάσασθαι. ἐγὼ μὲν γὰρ
 εἰδέναι ὑμᾶς ἡγοῦμαι ὅτι Νικόμαχος ὑπὸ τῶν ἐχθρῶν πει-
 σθεὶς τῶν ἐμῶν τοῦτον τὸν ἀγῶνα ἀγωνίζεται, οὐχ ὥς ἀδι-
 κοῦντα ἐλπίζων ἀποδείξειν, ἀλλ' ὥς ἀργύριον παρ' ἐμοῦ
 λήψεσθαι προσδοκῶν. ὅσῳ γὰρ οἱ τοιοῦτοὶ εἰσιν ἐπαι-
 220 τιώτατοι καὶ ἀπορώτατοι τῶν κινδύνων, τοσούτῳ πάντες
 40 αὐτοὺς φεύγουσι μάλιστα. ἐγὼ δέ, ὦ βουλή, οὐκ ἠξίουں,
 ἀλλ' ἐπειδήπερ με ἠτιάσατο, παρέσχον ἑμαυτὸν ὅ τι βού-
 λεσθε χρῆσθαι, καὶ τούτου ἕνεκα τοῦ κινδύνου οὐδενὶ ἐγὼ
 τῶν ἐχθρῶν διηλλάγην, οἱ ἐμὲ ἥδιον κακῶς λέγουσιν ἢ
 225 σφᾶς αὐτοὺς ἐπαινοῦσι, καὶ φανερώς μὲν οὐδεὶς πώποτε
 ἐμὲ αὐτῶν ἐπεχείρησε ποιῆσαι κακὸν οὐδέν, τοιούτους δὲ
 ἐπιπέμπουσί μοι, οἷς ὑμεῖς οὐκ ἂν δικαίως πιστεύοιτε.
 41 πάντων γὰρ ἀθλιώτατος ἂν γενοίμην, εἰ φυγὰς ἀδίκως
 καταστήσομαι, ἅπαις μὲν ὢν καὶ μόνος, ἐρήμου δὲ τοῦ
 230 οἴκου γενομένου, μητρὸς δὲ πάντων ἐνδεοῦς, πατρίδος δὲ
 τοιαύτης ἐπ' αἰσχίσταις στερηθεὶς αἰτίαις, πολλὰς μὲν

ναυμαχίας ὑπὲρ αὐτῆς νευαυμαχηκώς, πολλὰς δὲ μάχας
μεμαχημένος, κόσμιον δ' ἑμᾶντὸν καὶ ἐν δημοκρατίᾳ καὶ
ἐν ὀλιγαρχίᾳ παρασχών.

- 42 Ἀλλὰ γάρ, ὦ βουλή, ταῦτα μὲν ἐνθάδε οὐκ οἶδ' ὃ τι
δεῖ λέγειν· ἀπέδειξα δ' ὑμῖν ὡς οὐκ ἐνῆν σηκὸς ἐν τῷ
χωρίῳ καὶ μάρτυρας παρεσχόμεν καὶ τεκμήρια. ἃ χρὴ
μεμνημένους διαγιγνώσκειν περὶ τοῦ πράγματος, καὶ
ἀξιοῦν παρὰ τούτου πυθέσθαι ὅτου ἔνεκα, ἐξὸν ἐπ' αὐτο-
240 φώρῳ ἐλέγξαι, τοσούτῳ χρόνῳ ὕστερον εἰς τοσοῦτόν με
43 κατέστησεν ἀγῶνα, καὶ μάρτυρα οὐδένα παρασχόμενος ἐκ
τῶν λόγων ζητεῖ πιστὸς γενέσθαι, ἐξὸν αὐτοῖς τοῖς ἔργοις
ἀδικοῦντα ἀποδείξαι, καὶ ἐμοῦ ἅπαντας παραδιδόντος
τοὺς θεράποντας οὓς φησι παραγενέσθαι, παραλαβεῖν
245 οὐκ ἤθελεν.

ΚΑΤ' ΕΡΑΤΟΣΘΕΝΟΥΣ

ΤΟΥ ΓΕΝΟΜΕΝΟΥ ΤΩΝ ΤΡΙΑΚΟΝΤΑ, ΟΝ ΑΥΤΟΣ
ΕΙΠΕ ΛΥΣΙΑΣ.

1 Οὐκ ἄρξασθαί μοι δοκεῖ ἄπορον εἶναι, ὦ ἄνδρες δικασ-
σταί, τῆς κατηγορίας, ἀλλὰ παύσασθαι λέγοντι· τοιαῦτα
αὐτοῖς τὸ μέγεθος καὶ τοσαῦτα τὸ πλῆθος εἵργασται, ὥστε
μήτ' ἂν ψευδόμενον δεινότερα τῶν ὑπαρχόντων κατηγορή-
5 σαι, μήτε τ' ἀληθῆ βουλόμενον εἰπεῖν ἅπαντα δύνασθαι,
ἀλλ' ἀνάγκη ἢ τὸν κατήγορον ἀπειπεῖν ἢ τὸν χρόνον ἐπι-
2 λιπεῖν. τοῦναντίον δέ μοι δοκοῦμεν πείσεσθαι ἢ ἐν τῷ
πρὸ τοῦ χρόνῳ. πρότερον μὲν γὰρ ἔδει τὴν ἔχθραν τοὺς
κατηγοροῦντας ἐπιδείξαι, ἥτις εἴη πρὸς τοὺς φεύγοντας.
10 νυνὶ δὲ παρὰ τῶν φευγόντων χρή πυνθάνεσθαι ἥτις ἦν
αὐτοῖς πρὸς τὴν πόλιν ἔχθρα, ἀνθ' ὅτου τοιαῦτα ἐτόλμησαν
εἰς αὐτὴν ἐξαμαρτάνειν. οὐ μέντοι ὥς οὐκ ἔχων οἰκείας
ἔχθρας καὶ συμφορὰς τοὺς λόγους ποιῶμαι, ἀλλ' ὥς ἅπασι
πολλῆς ἀφθονίας οὔσης ὑπὲρ τῶν ἰδίων ἢ ὑπὲρ τῶν δημο-
3 σίων ὀργίζεσθαι. ἐγὼ μὲν οὖν, ὦ ἄνδρες δικασταί, οὐτ'
ἐμαυτοῦ πώποτε οὔτε ἀλλότρια πράγματα πράξας νῦν
ἠνάγκασμαι ὑπὸ τῶν γεγεννημένων τούτου κατηγορεῖν, ὥστε
πολλάκις εἰς πολλὴν ἀθυμίαν κατέστην, μὴ διὰ τὴν ἀπει-
ρίαν ἀναξίως καὶ ἀδυνάτως ὑπὲρ τοῦ ἀδελφοῦ καὶ ἐμαυτοῦ
20 τὴν κατηγορίαν ποιήσομαι· ὅμως δὲ πειράσομαι ὑμᾶς ἐξ
ἀρχῆς ὥς ἂν δύνωμαι δι' ἐλαχίστων διδάξαι.

4 Οὐμὸς πατὴρ Κέφαλος ἐπείσθη μὲν ὑπὸ Περικλέους εἰς
 ταύτην τὴν γῆν ἀφικέσθαι, ἔτη δὲ τριάκοντα ᾤκησε, καὶ
 οὐδενὶ πώποτε οὔτε ἡμεῖς οὔτε ἐκεῖνος δίκην οὔτε ἐδικασά-
 25 μεθα οὔτε ἐφύγομεν, ἀλλ' οὕτως ᾤκοῦμεν δημοκρατούμενοι
 ὥστε μήτε εἰς τοὺς ἄλλους ἐξαμαρτάνειν μήτε ὑπὸ τῶν
 5 ἄλλων ἀδικεῖσθαι. ἐπειδὴ δ' οἱ τριάκοντα πονηροὶ καὶ
 συκοφάνται ὄντες εἰς τὴν ἀρχὴν κατέστησαν, φάσκοντες
 χρῆναι τῶν ἀδίκων καθαρὰν ποιῆσαι τὴν πόλιν καὶ τοὺς
 30 λοιποὺς πολίτας ἐπ' ἀρετὴν καὶ δικαιοσύνην προτρέψαι,
 τοιαῦτα λέγοντες οὐ τοιαῦτα ποιεῖν ἐτόλμων, ὥς ἐγὼ περὶ
 τῶν ἐμαντοῦ πρῶτον εἰπὼν καὶ περὶ τῶν ὑμετέρων ἀναμνη-
 6 σαι πειράσομαι. Θεόγνις γὰρ καὶ Πείσων ἔλεγον ἐν τοῖς
 τριάκοντα περὶ τῶν μετοίκων, ὥς εἶέν τινες τῇ πολιτείᾳ
 35 ἀχθόμενοι· καλλίστην οὖν εἶναι πρόφασιν τιμωρεῖσθαι
 μὲν δοκεῖν, τῷ δ' ἔργῳ χρηματίζεσθαι· πάντως δὲ τὴν μὲν
 7 πόλιν πένεσθαι, τὴν δ' ἀρχὴν δεῖσθαι χρημάτων. καὶ
 τοὺς ἀκούοντας οὐ χαλεπῶς ἔπειθον· ἀποκτινύναι μὲν γὰρ
 ἀνθρώπους περὶ οὐδενὸς ἡγοῦντο, λαμβάνειν δὲ χρήματα
 40 περὶ πολλοῦ ἐποιοῦντο. ἔδοξεν οὖν αὐτοῖς δέκα συλλα-
 βεῖν, τούτων δὲ δύο πένητας, ἵνα αὐτοῖς ἢ πρὸς τοὺς ἄλλους
 ἀπολογία, ὥς οὐ χρημάτων ἔνεκα ταῦτα πέπρακται, ἀλλὰ
 συμφέροντα τῇ πολιτείᾳ γεγένηται, ὥσπερ τι τῶν ἄλλων
 8 εὐλόγως πεποιηκότες. διαλαβόντες δὲ τὰς οἰκίας ἐβάδιζον·
 45 καὶ ἐμὲ μὲν ξένους ἐστιῶντα κατέλαβον, οὓς ἐξελάσαντες
 Πείσωνί με παραδιδόασιν· οἱ δὲ ἄλλοι εἰς τὸ ἐργαστήριον
 ἐλθόντες τὰ ἀνδράποδα ἀπεγράφοντο. ἐγὼ δὲ Πείσωνα
 μὲν ἡρώτων εἰ βούλοιτό με σῶσαι χρήματα λαβών· ὁ δ'
 9 ἔφασκεν, εἰ πολλὰ εἴη. εἶπον οὖν ὅτι τάλαντον ἀργυρίου
 50 ἔτοιμος εἶην δοῦναι· ὁ δ' ὡμολόγησε ταῦτα ποιήσειν.
 ἡπιστάμην μὲν οὖν ὅτι οὔτε θεοὺς οὔτ' ἀνθρώπους νομίζει,

ὁμως δ' ἐκ τῶν παρόντων ἐδόκει μοι ἀναγκαιότατον εἶναι
 10 πίστιν παρ' αὐτοῦ λαβεῖν. ἐπειδὴ δὲ ὤμοσεν, ἐξώλειαν
 ἐαυτῷ καὶ τοῖς παισὶν ἐπαρώμενος, λαβὼν τὸ τάλαντόν με
 55 σώσειν, εἰσελθὼν εἰς τὸ δωμάτιον τὴν κιβωτὸν ἀνοίγνυμι.
 Πείσων δ' αἰσθόμενος εἰσέρχεται, καὶ ἰδὼν τὰ ἐνόντα καλεῖ
 τῶν ὑπηρετῶν δύο καὶ τὰ ἐν τῇ κιβωτῷ λαβεῖν ἐκέλευσεν.
 11 ἐπειδὴ δὲ οὐχ ὅσον ὠμολόγητο εἶχεν, ὧ ἄνδρες δικασταί,
 ἀλλὰ τρία τάλαντα ἀργυρίου καὶ τετρακοσίους κυζικηνοὺς
 60 καὶ ἑκατὸν δαρεικοὺς καὶ φιάλας ἀργυρᾶς τέτταρας, ἐδεό-
 μην αὐτοῦ ἐφόδιά μοι δοῦναι, ὃ δ' ἀγαπήσειν με ἔφασκεν,
 12 εἰ τὸ σῶμα σώσω. ἐξιούσι δ' ἐμοὶ καὶ Πείσωνι ἐπιτυγχά-
 νει Μηλόβιός τε καὶ Μνησιθείδης ἐκ τοῦ ἐργαστηρίου
 ἀπιόντες καὶ καταλαμβάνουσι πρὸς αὐταῖς ταῖς θύραις καὶ
 65 ἐρωτῶσιν ὅποι βαδίζοιμεν. ὃ δ' ἔφασκεν εἰς τὰδελφοῦ τοῦ
 ἐμοῦ, ἵνα καὶ τὰ ἐν ἐκείνῃ τῇ οἰκίᾳ σκέψηται. ἐκείνον μὲν
 οὖν ἐκέλευον βαδίζειν, ἐμὲ δὲ μεθ' αὐτῶν ἀκολουθεῖν εἰς
 13 Δαμνίππου. Πείσων δὲ προσελθὼν σιγᾶν μοι παρεκελεύετο
 καὶ θαρρεῖν, ὡς ἦξων ἐκείσε. καταλαμβάνομεν δὲ αὐτόθι
 70 Θεόγνιν ἑτέρους φυλάττοντα. ὧ παραδόντες ἐμὲ πάλιν
 ὥχοντο. ἐν τοιούτῳ δ' ὄντι μοι κινδυνεύειν ἐδόκει, ὡς τοῦ
 14 γε ἀποθανεῖν ὑπάρχοντος ἤδη. καλέσας δὲ Δάμνιππον
 λέγω πρὸς αὐτὸν τάδε. “ἐπιτήδειος μὲν μοι τυγχάνεις ὢν,
 ἦκω δ' εἰς τὴν σὴν οἰκίαν, ἀδικῶ δ' οὐδέν, χρημάτων δ'
 75 ἔνεκα ἀπόλλυμαι. σὺ οὖν ταῦτα πάσχοντί μοι πρόθυμον
 παράσχου τὴν σεαυτοῦ δύναμιν εἰς τὴν ἐμὴν σωτηρίαν.”
 ὃ δ' ὑπέσχετο ταῦτα ποιήσειν. ἐδόκει δ' αὐτῷ βέλτιον
 εἶναι πρὸς Θεόγνιν μνησθῆναι. ἡγείτο γὰρ ἅπαν ποιήσειν
 15 αὐτόν, εἴ τις ἀργύριον διδοίη. ἐκείνου δὲ διαλεγομένου
 80 Θεόγνιδι (ἔμπειρος γὰρ ὢν ἐτύγχανον τῆς οἰκίας καὶ ἤδη
 ὅτι ἀμφίθυρος εἴη) ἐδόκει μοι ταύτῃ πειρᾶσθαι σωθῆναι,

ἐνθυμουμένῳ ὅτι, εἴαν μὲν λάθω, σωθήσομαι, εἴαν δὲ ληφθῶ,
 ἡγούμην μὲν, εἰ Θεόγνις εἴη πεπεισμένος ὑπὸ τοῦ Δαμνίπ-
 που χρήματα λαβεῖν, οὐδὲν ἦττον ἀφεθήσεσθαι, εἰ δὲ μή,
 16 ὁμοίως ἀποθανεῖσθαι. ταῦτα διανοηθεὶς ἔφευγον, ἐκείνων
 ἐπὶ τῇ αὐλείῳ θύρᾳ τὴν φυλακὴν ποιουμένων. τριῶν δὲ
 θυρῶν οὐσῶν, ἃς ἔδει με διελθεῖν, ἅπασαι ἀνεωγμέναι
 ἔτυχον. ἀφικόμενος δὲ εἰς Ἀρχένεω τοῦ ναυκλήρου ἐκεί-
 νον πέμπω εἰς ἄστνυ, πευσόμενον περὶ τοῦ ἀδελφοῦ. ἦκων
 90 δὲ ἔλεγεν ὅτι Ἑρατοσθένους αὐτὸν ἐν τῇ ὁδῷ λαβὼν εἰς τὸ
 17 δεσμωτήριον ἀπαγάγοι. καὶ ἐγὼ μὲν τοιαῦτα πεπυσμένος
 τῆς ἐπιούσης νυκτὸς διέπλευσα Μέγαράδε. Πολεμάρχῳ
 δὲ παρήγγειλαν οἱ τριάκοντα τὸ ἐπ' ἐκείνων εἰθισμένον
 παράγγελμα, πίνειν κώνειον, πρὶν τὴν αἰτίαν εἰπεῖν δι'
 95 ἣντινα ἔμελλεν ἀποθανεῖσθαι. οὕτω πολλοῦ ἐδέησε κριθῆ-
 18 ναι καὶ ἀπολογήσασθαι. καὶ ἐπειδὴ ἀπεφέρετο ἐκ τοῦ
 δεσμωτηρίου τεθνεώς, τριῶν ἡμῖν οἰκιῶν οὐσῶν ἐξ οὐδεμιᾶς
 εἴασαν ἐξενεχθῆναι, ἀλλὰ κλεισίον μισθωσάμενοι πρού-
 θεντο αὐτόν· καὶ πολλῶν ὄντων ἱματίων αἰτοῦσιν οὐδὲν
 100 ἔδωσαν εἰς τὴν ταφὴν, ἀλλὰ τῶν φίλων ὃ μὲν ἱμάτιον ὃ δὲ
 προσκεφάλαιον ὃ δὲ ὅ τι ἕκαστος ἔτυχεν ἔδωκεν εἰς τὴν
 19 ἐκείνου ταφὴν. καὶ ἔχοντες μὲν ἑπτακοσίας ἀσπίδας τῶν
 ἡμετέρων, ἔχοντες δὲ ἀργύριον καὶ χρυσίον τοσοῦτον,
 χαλκὸν δὲ καὶ κόσμον καὶ ἔπιπλα καὶ ἱμάτια γυναικεῖα
 105 ὅσα οὐδέπώποτε ᾔφοντο κτήσεσθαι, καὶ ἀνδράποδα εἴκοσι
 καὶ ἑκατόν, ὧν τὰ μὲν βέλτιστα ἔλαβον, τὰ δὲ λοιπὰ εἰς
 τὸ δημόσιον ἀπέδωκαν, εἰς τοσαύτην ἀπληστίαν καὶ
 αἰσχροκέρδειαν ἀφίκοντο καὶ τοῦ τρόπου τοῦ αὐτῶν ἀπό-
 δειξιν ἐποιήσαντο. τῆς γὰρ Πολεμάρχου γυναικὸς χρυ-
 110 σοῦς ἐλικτῆρας, οὓς ἔχουσα ἐτύγχανεν, ὅτε τὸ πρῶτον
 ἦλθεν εἰς τὴν οἰκίαν Μηλόβιος, ἐκ τῶν ὧτων ἐξείλετο.

20 καὶ οὐδὲ κατὰ τὸ ἐλάχιστον μέρος τῆς οὐσίας ἐλέου παρ'
 αὐτῶν ἐτυγχάνομεν, ἀλλ' οὕτως εἰς ἡμᾶς διὰ τὰ χρήματα
 ἐξημάρτανον, ὥσπερ οὐδ' ἂν ἕτεροι μεγάλων ἀδικημάτων
 115 ὀργὴν ἔχοντες, οὐ τούτων ἀξίους γ' ὄντας τῇ πόλει, ἀλλὰ
 πάσας μὲν τὰς χορηγίας χορηγήσαντας, πολλὰς δ' εἰς-
 φορὰς εἰσενεγκόντας, κοσμίους δ' ἡμᾶς αὐτοὺς παρέχοντας
 καὶ πᾶν τὸ προσταττόμενον ποιῶντας, ἐχθρὸν δ' οὐδένα
 κεκτημένους, πολλοὺς δ' Ἀθηναίων ἐκ τῶν πολεμίων λυσα-
 120 μένους τοιούτων ἠξίωσαν, οὐχ ὁμοίως μετοικῶντας ὥσπερ
 21 αὐτοὶ ἐπολιτεύοντο. οὗτοι γὰρ πολλοὺς μὲν τῶν πολιτῶν
 εἰς τοὺς πολεμίους ἐξήλασαν, πολλοὺς δ' ἀδίκως ἀποκτεί-
 ναντες ἀτάφους ἐποίησαν, πολλοὺς δ' ἐπιτίμους ὄντας
 ἀτίμους κατέστησαν, πολλῶν δὲ θυγατέρας μελλούσας
 22 ἐκδίδοσθαι ἐκώλυσαν. καὶ εἰς τοσοῦτόν εἰσι τόλμης
 ἀφιγμένοι ὥσθ' ἤκουσιν ἀπολογησόμενοι, καὶ λέγουσιν
 ὡς οὐδὲν κακὸν οὐδ' αἰσχρὸν εἰργασμένοι εἰσίν. ἐγὼ δ'
 ἐβουλόμην ἂν αὐτοὺς ἀληθῆ λέγειν· μετῆν γὰρ ἂν καὶ
 23 ἐμοὶ τούτου τὰ γαθοῦ οὐκ ἐλάχιστον μέρος. νῦν δὲ οὔτε
 130 πρὸς τὴν πόλιν αὐτοῖς τοιαῦτα ὑπάρχει οὔτε πρὸς ἐμέ·
 τὸν ἀδελφὸν γάρ μου, ὥσπερ καὶ πρότερον εἶπον, Ἐρα-
 τοσθένης ἀπέκτεινεν, οὔτε αὐτὸς ἰδία ἀδικούμενος οὔτε εἰς
 τὴν πόλιν ὀρῶν ἐξαμαρτάνοντα, ἀλλὰ τῇ ἑαυτοῦ παρανο-
 24 μίᾳ προθύμως ἐξυπηρετῶν. ἀναβιβασάμενος δ' αὐτὸν
 135 βούλομαι ἐρέσθαι, ὦ ἄνδρες δικασταί. τοιαύτην γὰρ
 γνώμην ἔχω· ἐπὶ μὲν τῇ τούτου ὠφελείᾳ καὶ πρὸς ἕτερον
 περὶ τούτου διαλέγεσθαι ἀσεβὲς εἶναι νομίζω, ἐπὶ δὲ τῇ
 τούτου βλάβῃ καὶ πρὸς αὐτὸν τοῦτον ὄσιον καὶ εὐσεβές.
 ἀνάβηθι οὖν μοι καὶ ἀπόκριναι, ὅ τι ἂν σε ἐρωτῶ.
 25 Ἀπήγαγες Πολέμαρχον ἢ οὔ; Τὰ ὑπὸ τῶν ἀρχόντων
 προσταχθέντα δεδιὼς ἐποιοῦν. Ἦσθα δ' ἐν τῷ βουλευ-

τηρίῳ, ὅτε οἱ λόγοι ἐγίγνοντο περὶ ἡμῶν; Ἦ. Πότερον
 συνηγόρευες τοῖς κελεύουσιν ἀποκτεῖναι ἢ ἀντέλεγες;
 Ἀντέλεγον. Ἵνα ἀποθάνωμεν ἢ ἵνα μὴ ἀποθάνωμεν;
 145 Ἵνα μὴ ἀποθάνητε. Ἐγούμενος ἡμᾶς ἄδικα πάσχειν ἢ
 δίκαια; Ἄδικα.

26 Εἰτ', ὦ σχετλιώτατε πάντων, ἀντέλεγες μὲν ἵνα σώσεις,
 συνελάμβανες δὲ ἵνα ἀποκτείνεις; καὶ ὅτε μὲν τὸ πλήθος
 ἦν ὑμῶν κύριον τῆς σωτηρίας τῆς ἡμετέρας, ἀντιλέγειν
 150 φῆς τοῖς βουλομένοις ἡμᾶς ἀπολέσαι, ἐπειδὴ δὲ ἐπὶ σοὶ
 μόνῳ ἐγένετο καὶ σῶσαι Πολέμαρχον καὶ μή, εἰς τὸ δε-
 σμωτήριον ἀπήγαγες; εἶθ' ὅτι μὲν, ὡς φῆς, ἀντειπὼν οὐδὲν
 ὠφέλησας, ἀξιοῖς χρηστὸς νομίζεσθαι, ὅτι δὲ συλλαβὼν
 ἀπέκτεινας, οὐκ ἐμοὶ καὶ τουτοισὶ δοῦναι δίκην;

27 Καὶ μὴν οὐδὲ τοῦτο εἰκὸς αὐτῷ πιστεύειν, εἴπερ ἀληθῆ
 λέγει φάσκων ἀντειπεῖν, ὡς αὐτῷ προσετάχθη. οὐ γὰρ
 δὴ πού ἐν τοῖς μετοίκοις πίστιν παρ' αὐτοῦ ἐλάμβανον.
 ἔπειτα τῷ ἦττον εἰκὸς ἦν προσταχθῆναι ἢ ὅστις ἀντειπὼν
 γε ἐτύγχανε καὶ γνώμην ἀποδεδειγμένος; τίνα γὰρ εἰκὸς
 160 ἦν ἦττον ταῦτα ὑπηρετῆσαι ἢ τὸν ἀντειπόντα οἷς ἐκείνοι

28 ἐβούλοντο πραχθῆναι; ἔτι δὲ τοῖς μὲν ἄλλοις Ἀθηναίοις
 ἱκανή μοι δοκεῖ πρόφασις εἶναι τῶν γεγενημένων εἰς τοὺς
 τριάκοντα ἀναφέρειν τὴν αἰτίαν, αὐτοὺς δὲ τοὺς τριάκοντα,
 εἰς σφᾶς αὐτοὺς ἀναφέρωσι, πῶς ὑμᾶς εἰκὸς ἀποδέ-

29 χεσθαι; εἰ μὲν γάρ τις ἦν ἐν τῇ πόλει ἀρχὴ ἰσχυροτέρα
 ὑφ' ἧς αὐτῷ προσετάττετο παρὰ τὸ δίκαιον ἀνθρώπους
 ἀπολλύναι, ἴσως ἂν εἰκότως αὐτῷ συγγνώμην εἶχετε· νῦν
 δὲ παρὰ τοῦ ποτε καὶ λήψεσθε δίκην, εἴπερ ἐξέσται τοῖς
 τριάκοντα λέγειν ὅτι τὰ ὑπὸ τῶν τριάκοντα προσταχθέντα

30 ἐποίουν; καὶ μὲν δὴ οὐκ ἐν τῇ οἰκίᾳ ἀλλ' ἐν τῇ ὁδῷ,
 σῶζειν τ' αὐτὸν καὶ τὰ τούτοις ἐψηφισμένα παρόν, συλλα-

βὼν ἀπήγαγεν. ὑμεῖς δὲ πᾶσιν ὀργίζεσθε, ὅσοι εἰς τὰς
 οἰκίας ἦλθον τὰς ὑμετέρας ζήτησιν ποιούμενοι ἢ ὑμῶν ἢ
 31 τῶν ὑμετέρων τινός· καίτοι εἰ χρὴ τοῖς διὰ τὴν ἑαυτῶν
 175 σωτηρίαν ἐτέρους ἀπολέσασι συγγνώμην ἔχειν, ἐκείνοις
 ἂν δικαιότερον ἔχοιτε· κίνδυνος γὰρ ἦν πεμφθεῖσι μὴ
 ἐλθεῖν καὶ καταλαβοῦσιν ἐξάρνοις γενέσθαι. τῷ δὲ
 Ἐρατοσθένει ἐξῆν εἰπεῖν ὅτι οὐκ ἀπήντησεν, ἔπειτα ὅτι
 οὐκ εἶδεν· ταῦτα γὰρ οὔτ' ἔλεγχον οὔτε βάσανον εἶχεν,
 180 ὥστε μηδ' ὑπὸ τῶν ἐχθρῶν βουλομένων οἷόν τ' εἶναι
 32 ἐξελεγχθῆναι. χρὴν δέ σε, ὦ Ἐρατόσθενες, εἴπερ ἦσθα
 χρηστός, πολὺ μᾶλλον τοῖς μέλλουσιν ἀδίκως ἀποθανεῖ-
 σθαι μηνυτὴν γενέσθαι ἢ τοὺς ἀδίκως ἀπολουμένους συλ-
 33 λαμβάνειν. νῦν δέ σου τὰ ἔργα φανερά γεγένηται οὐχ
 185 ὥς ἀνιωμένου ἀλλ' ὥς ἡδομένου τοῖς γιγνομένοις, ὥστε
 τούσδε ἐκ τῶν ἔργων χρὴ μᾶλλον ἢ ἐκ τῶν λόγων τὴν
 ψῆφον φέρειν, ἃ ἴσασι γεγενημένα τῶν τότε λεγομένων
 τεκμήρια λαμβάνοντας, ἐπειδὴ μάρτυρας περὶ αὐτῶν οὐχ
 οἷόν τε παρασχέσθαι. οὐ γὰρ μόνον ἡμῖν παρῆναι οὐκ
 190 ἐξῆν, ἀλλ' οὐδὲ παρ' αὐτοῖς εἶναι, ὥστ' ἐπὶ τούτοις ἐστὶ
 πάντα τὰ κακὰ εἰργασμένοις τὴν πόλιν πάντα τὰγαθὰ
 34 περὶ αὐτῶν λέγειν. τοῦτο μέντοι οὐ φεύγω, ἀλλ' ὁμολογῶ
 σοι, εἰ βούλει, ἀντειπεῖν. θαυμάζω δὲ τί ἂν ποτ' ἐποίησας
 συνειπών, ὁπότε ἀντειπεῖν φάσκων ἀπέκτεινας Πολέμαρχον.
 195 Φέρε δὴ, τί ἂν, εἰ καὶ ἀδελφοὶ ὄντες ἐτυγχάνετε αὐτοῦ
 ἢ καὶ ὑεῖς; ἀπεψηφίζεσθε; δεῖ γάρ, ὦ ἄνδρες δικασταί,
 Ἐρατοσθένη δυοῖν θάτερον ἀποδείξαι, ἢ ὥς οὐκ ἀπήγαγεν
 αὐτόν, ἢ ὥς δικαίως τοῦτ' ἔπραξεν. οὗτος δὲ ὠμολόγηκεν
 ἀδίκως συλλαβεῖν, ὥστε ῥαδίαν ὑμῖν τὴν διαψήφισιν περὶ
 35 αὐτοῦ πεποίηκε. καὶ μὲν δὴ πολλοὶ καὶ τῶν ἀστῶν καὶ
 τῶν ξένων ἤκουσιν εἰσόμενοι τίνα γνώμην περὶ τούτων

ἔξετε. ὧν οἱ μὲν ὑμέτεροι ὄντες πολῖται μαθόντες ἀπίασιν
 ὅτι ἢ δίκην δώσουσιν ὧν ἂν ἑξαμάρτωσιν, ἢ, πράξαντες
 μὲν ὧν ἐφίενται, τύραννοι τῆς πόλεως ἔσονται, δυστυχή-
 205 σαντες δὲ τὸ ἴσον ὑμῖν ἔξουσιν. ὅσοι δὲ ξένοι ἐπιδημοῦσιν,
 εἴσονται πότερον ἀδίκως τοὺς τριάκοντα ἐκκηρύττουσιν ἐκ
 τῶν πόλεων ἢ δικαίως. εἰ γὰρ δὴ αὐτοὶ οἱ κακῶς πεπον-
 θότες λαβόντες ἀφήσουσιν, ἢ που σφᾶς γ' αὐτοὺς ἡγή-
 36 σονται περιέργους ὑπὲρ ὑμῶν τιμωρουμένους. οὐκ οὖν
 210 δεινὸν εἰ τοὺς μὲν στρατηγούς, οἱ ἐνίκων ναυμαχοῦντες,
 ὅτε διὰ χειμῶνα οὐχ οἰοί τ' ἔφασαν εἶναι τοὺς ἐκ τῆς
 θαλάττης ἀνελέσθαι, θανάτῳ ἐζημιώσατε, ἡγούμενοι
 χρῆναι τῇ τῶν τεθνεώτων ἀρετῇ παρ' ἐκείνων δίκην λαβεῖν,
 τούτους δέ, οἱ ἰδιῶται μὲν ὄντες καθ' ὅσον ἐδύναντο ἐποίη-
 215 σαν ἡττηθῆναι ναυμαχοῦντες, ἐπειδὴ δὲ εἰς τὴν ἀρχὴν
 κατέστησαν, ὁμολογοῦσιν ἐκόντες πολλοὺς τῶν πολιτῶν
 ἀκρίτους ἀποκτινύναι, οὐκ ἄρα χρὴ αὐτοὺς καὶ τοὺς
 παῖδας ὑφ' ὑμῶν ταῖς ἐσχάταις ζημίαις κολάζεσθαι;
 37 Ἐγὼ τοίνυν, ὦ ἄνδρες δικασταί, ἡξίουں ἱκανὰ εἶναι τὰ
 220 κατηγορημένα. μέχρι γὰρ τούτου νομίζω χρῆναι κατη-
 γορεῖν, ἕως ἂν θανάτου δόξῃ τῷ φεύγοντι ἄξια εἰργάσθαι.
 ταύτην γὰρ ἐσχάτην δίκην δυνάμεθα παρ' αὐτῶν λαβεῖν.
 ὥστ' οὐκ οἶδ' ὅ τι δεῖ πολλὰ κατηγορεῖν τοιούτων ἀνδρῶν,
 οἱ οὐδ' ἂν ὑπὲρ ἐνὸς ἐκάστου τῶν πεπραγμένων δις ἀπο-
 38 θανόντες δίκην δοῦναι δύναιντ' ἄξιαν. οὐ γὰρ δὴ οὐδὲ
 τοῦτο αὐτῷ προσήκει ποιῆσαι, ὅπερ ἐν τῇδε τῇ πόλει
 εἰθισμένον ἐστί, πρὸς μὲν τὰ κατηγορούμενα μηδὲν ἀπο-
 λογεῖσθαι, περὶ δὲ σφῶν αὐτῶν ἕτερα λέγοντες ἐνίοτε
 ἑξαπατῶσιν ὑμᾶς, ἀποδεικνύντες ὥς στρατιῶται ἀγαθοί
 230 εἰσιν, ἢ ὥς πολλὰς τῶν πολεμίων ναῦς ἔλαβον τριηραρχή-
 σαντες, ἢ ὥς πόλεις πολεμίας οὔσας φίλας ἐποίησαν.

- 39 ἐπεὶ κελεύετε αὐτὸν ἀποδείξαι ὅπου τοσούτους τῶν πολεμίων ἀπέκτειναν ὅσους τῶν πολιτῶν, ἢ ναῦς ὅπου τοσαύτας ἔλαβον ὅσας αὐτοὶ παρέδωσαν, ἢ πόλιν ἥντινα τοιαύτην
 40 προσεκτήσαντο οἷαν τὴν ὑμετέραν κατεδουλώσαντο. ἀλλὰ γὰρ ὅπλα τῶν πολεμίων τοσαῦτα ἐσκύλευσαν ὅσαπερ ὑμῶν ἀφείλοντο; ἀλλὰ τείχη τοιαῦτα εἶλον οἷα τὰ τῆς ἑαυτῶν πατρίδος κατέσκαψαν; οἵτινες καὶ τὰ περὶ τὴν Ἀττικὴν φρούρια καθείλον, καὶ ὑμῖν ἐδήλωσαν ὅτι οὐδὲ
 240 τὸν Πειραιᾶ Λακεδαιμονίων προσταττόντων περιείλον, ἀλλ' ὅτι ἑαυτοῖς τὴν ἀρχὴν οὕτω βεβαιότεραν ἐνόμιζον εἶναι.
 41 Πολλάκις οὖν ἐθαύμασα τῆς τόλμης τῶν λεγόντων ὑπὲρ αὐτοῦ, πλὴν ὅταν ἐνθυμηθῶ ὅτι τῶν αὐτῶν ἐστὶν αὐτοὺς τε πάντα τὰ κακὰ ἐργάζεσθαι καὶ τοὺς τοιούτους ἐπαινεῖν.
 42 οὐ γὰρ νῦν πρῶτον τῷ ὑμετέρῳ πλήθει τὰναντία ἔπραξεν, ἀλλὰ καὶ ἐπὶ τῶν τετρακοσίων ἐν τῷ στρατοπέδῳ ὀλιγαρχίαν καθιστὰς ἔφευγεν ἐξ Ἑλλησπόντου τριήραρχος καταλιπὼν τὴν ναῦν, μετὰ Ἰατροκλέους καὶ ἐτέρων, ὧν τὰ ὀνόματα οὐδὲν δέομαι λέγειν. ἀφικόμενος δὲ δεῦρο τὰναντία
 250 τοῖς βουλομένοις δημοκρατίαν εἶναι ἔπραττε. καὶ τούτων μάρτυρας ὑμῖν παρέξομαι.

MARTYRES.

- 43 Τὸν μὲν τοίνυν μεταξὺ βίον αὐτοῦ παρήσω· ἐπειδὴ δὲ ἡ ναυμαχία καὶ ἡ συμφορὰ τῇ πόλει ἐγένετο, δημοκρατίας ἔτι οὐσης, ὅθεν τῆς στάσεως ἦρξαν, πέντε ἄνδρες ἔφοροι
 255 κατέστησαν ὑπὸ τῶν καλουμένων ἐταίρων, συναγωγεῖς μὲν τῶν πολιτῶν, ἄρχοντες δὲ τῶν συνωμοτῶν, ἐναντία δὲ τῷ ὑμετέρῳ πλήθει πράττοντες· ὧν Ἐρατοσθένης καὶ Κριτίας
 44 ἦσαν. οὗτοι δὲ φυλάρχους τε ἐπὶ τὰς φυλὰς κατέστησαν, καὶ ὅ τι δέοι χειροτονεῖσθαι καὶ οὐστυνας χρεῖη ἄρχειν

260 παρήγγελλον, καὶ εἴ τι ἄλλο πράττειν βούλονται κύριοι
 ἦσαν· οὕτως οὐχ ὑπὸ τῶν πολεμίων μόνον ἀλλὰ καὶ ὑπὸ
 τούτων πολιτῶν ὄντων ἐπεβουλευέσθε, ὅπως μήτ' ἀγαθὸν
 45 μηδὲν ψηφιεῖσθε πολλῶν τε ἐνδεεῖς ἔσεσθε. τοῦτο γὰρ
 καλῶς ἠπίσταντο, ὅτι ἄλλως μὲν οὐχ οἰοί τε ἔσονται περι-
 265 γενέσθαι, κακῶς δὲ πραττόντων δυνήσονται· καὶ ὑμᾶς
 ἡγοῦντο τῶν παρόντων κακῶν ἐπιθυμοῦντας ἀπαλλαγῆναι
 46 περὶ τῶν μελλόντων οὐκ ἐνθυμήσεσθαι. ὥς τοίνυν τῶν
 ἐφόρων ἐγένετο, μάρτυρας ὑμῖν παρέξομαι, οὐ τοὺς τότε
 συμπράττοντας (οὐ γὰρ ἂν δυναίμην), ἀλλὰ τοὺς αὐτοῦ
 47 Ἐρατοσθένους ἀκούσαντας. καίτοι κακῆνοι εἰ ἐσωφρό-
 νουν, κατεμαρτύρουν ἂν αὐτῶν καὶ τοὺς διδασκάλους τῶν
 σφετέρων ἀμαρτημάτων σφόδρ' ἂν ἐκόλαζον, καὶ τοὺς
 ὄρκους, εἰ ἐσωφρόνουν, οὐκ ἂν ἐπὶ μὲν τοῖς τῶν πολιτῶν
 κακοῖς πιστοὺς ἐνόμιζον, ἐπὶ δὲ τοῖς τῆς πόλεως ἀγαθοῖς
 275 ῥαδίως παρέβαινον. πρὸς μὲν οὖν τούτους τοσαῦτα λέγω,
 τοὺς δὲ μάρτυράς μοι κάλει. καὶ ὑμεῖς ἀνάβητε.

MARTYRES.

48 Τῶν μὲν μαρτύρων ἀκηκόατε. τὸ δὲ τελευταῖον εἰς τὴν
 ἀρχὴν καταστὰς ἀγαθοῦ μὲν οὐδενὸς μετέσχευ, ἄλλων δὲ
 πολλῶν. καίτοι εἴπερ ἦν ἀνὴρ ἀγαθός, ἐχρῆν ἂν πρῶτον
 280 μὲν μὴ παρανόμως ἄρχειν, ἔπειτα τῇ βουλῇ μηνυτὴν
 γίνεσθαι περὶ τῶν εἰσαγγελιῶν ἀπασῶν, ὅτι ψευδεῖς εἶεν,
 καὶ Βάτραχος καὶ Αἰσχυλίδης οὐ τὰληθῆ μηνύουσιν, ἀλλὰ
 τὰ ὑπὸ τῶν τριάκοντα πλασθέντα εἰσαγγέλλουσι, συγκεί-
 49 μενα ἐπὶ τῇ τῶν πολιτῶν βλάβῃ. καὶ μὲν δὴ, ὦ ἄνδρες
 285 δικασταί, ὅσοι κακόνοι ἦσαν τῷ ὑμετέρῳ πλήθει, οὐδὲν
 ἔλαττον εἶχον σιωπῶντες· ἕτεροι γὰρ ἦσαν οἱ λέγοντες
 καὶ πράττοντες ὧν οὐχ οἶόν τ' ἦν μείζω κακὰ γενέσθαι τῇ

πόλει. ὅποσοι δ' εὖνοί φασιν εἶναι, πῶς οὐκ ἐνταῦθα
 ἔδειξαν, αὐτοί τε τὰ βέλτιστα λέγοντες καὶ τοὺς ἑξαμαρτά-
 50 νοντας ἀποτρέποντες; ἴσως δ' ἂν ἔχοι εἰπεῖν ὅτι ἔδεδοίκει,
 καὶ ὑμῶν τοῦτο ἐνίοις ἱκανὸν ἔσται. ὅπως τοίνυν μὴ
 φανήσεται ἐν τῷ λόγῳ τοῖς τριάκοντα ἐναντιούμενος· εἰ
 δὲ μή, ἐνταυθοῖ δῆλος ἔσται ὅτι ἐκείνὰ τ' αὐτῷ ἤρεσκε καὶ
 τοσοῦτον ἐδύνατο ὥστε ἐναντιούμενος μηδὲν κακὸν παθεῖν
 295 ὑπ' αὐτῶν. χρῆν δ' αὐτὸν ὑπὲρ τῆς ὑμετέρας σωτηρίας
 ταύτην τὴν προθυμίαν ἔχειν, ἀλλὰ μὴ ὑπὲρ Θηραμένων,
 51 ὃς εἰς ὑμᾶς πολλὰ ἐξήμαρτεν. ἀλλ' οὗτος τὴν μὲν πόλιν
 ἐχθρὰν ἐνόμιζεν εἶναι, τοὺς δ' ὑμετέρους ἐχθροὺς φίλους,
 ὥς ἀμφότερα ταῦτα ἐγὼ πολλοῖς τεκμηρίοις παραστήσω,
 300 καὶ τὰς πρὸς ἀλλήλους διαφορὰς οὐχ ὑπὲρ ὑμῶν ἀλλ'
 ὑπὲρ ἑαυτῶν γιγνομένας, ὁπότεροι μόνοι ταῦτα πράξουσιν
 52 καὶ τῆς πόλεως ἄρξουσιν. εἰ γὰρ ὑπὲρ τῶν ἀδικουμένων
 ἐστασίαζον, ποῦ κάλλιόν ἦν ἀνδρὶ ἄρχοντι ἢ Θρασυ-
 βούλου Φυλὴν κατειληφότος, τότε ἐπιδείξασθαι τὴν αὐτοῦ
 305 εὖνοιαν; ὃ δ' ἀντὶ τοῦ ἐπαγγείλασθαί τι ἢ πράξαι ἀγαθὸν
 πρὸς τοὺς ἐπὶ Φυλῇ, ἐλθὼν μετὰ τῶν συναρχόντων εἰς
 Σαλαμῖνα καὶ Ἐλευσινάδε τριακοσίους τῶν πολιτῶν ἀπή-
 γαγεν εἰς τὸ δεσμωτήριον καὶ μιᾷ ψήφῳ αὐτῶν ἀπάντων
 53 θάνατον κατεψηφίσατο. ἐπειδὴ δὲ εἰς τὸν Πειραιᾶ ἦλθομεν
 310 καὶ αἱ ταραχαὶ γεγενημέναι ἦσαν καὶ περὶ τῶν διαλλαγῶν
 οἱ λόγοι ἐγίγνοντο, πολλὰς ἐκάτεροι ἐλπίδας εἵχομεν πρὸς
 ἀλλήλους ἔσεσθαι ὥς ἀμφότεροι ἐδείξαμεν. οἱ μὲν γὰρ
 54 ἐκ Πειραιῶς κρείττους ὄντες εἶασαν αὐτοὺς ἀπελθεῖν· οἱ
 δὲ εἰς τὸ ἄστυ ἐλθόντες τοὺς μὲν τριάκοντα ἐξέβαλον πλὴν
 315 Φεῖδωνος καὶ Ἐρατοσθένους, ἄρχοντας δὲ τοὺς ἐκείνοις
 ἐχθίστους εἵλοντο, ἡγούμενοι δικαίως ἂν ὑπὸ τῶν αὐτῶν
 τοὺς τε τριάκοντα μισεῖσθαι καὶ τοὺς ἐν Πειραιεῖ φιλεῖσθαι.

55 τούτων τοίνυν Φείδων γενόμενος καὶ Ἴπποκλῆς καὶ Ἐπι-
 χάρης ὁ Λαμπρεὺς καὶ ἕτεροι οἱ δοκοῦντες εἶναι ἐναντιώ-
 320 τατοι Χαρικλεῖ καὶ Κριτίᾳ καὶ τῇ ἐκείνων ἑταιρεία, ἐπειδὴ
 αὐτοὶ εἰς τὴν ἀρχὴν κατέστησαν, πολὺ μείζω στάσιν καὶ
 πόλεμον ἐπὶ τοὺς ἐν Πειραιεῖ τοῖς ἐξ ἄστεως ἐποίησαν.
 56 ᾧ καὶ φανερώς ἐπεδείξαντο ὅτι οὐχ ὑπὲρ τῶν ἐν Πειραιεῖ
 οὐδ' ὑπὲρ τῶν ἀδίκως ἀπολλυμένων ἐστασίαζον, οὐδ' οἱ
 325 τεθνεώτες αὐτοὺς ἐλύπουν οὐδ' οἱ μέλλοντες ἀποθανεῖσθαι,
 57 ἀλλ' οἱ μείζον δυνάμενοι καὶ θάττον πλουτοῦντες. λαβόν-
 τες γὰρ τὰς ἀρχὰς καὶ τὴν πόλιν ἀμφοτέροις ἐπολέμουν,
 τοῖς τε τριάκοντα πάντα κακὰ εἰργασμένοις καὶ ὑμῖν
 πάντα κακὰ πεπονθόσι. καίτοι τοῦτο πᾶσι δῆλον ἦν, ὅτι
 330 εἰ μὲν ἐκεῖνοι δικαίως ἔφευγον, ὑμεῖς ἀδίκως, εἰ δ' ὑμεῖς
 δικαίως, οἱ τριάκοντα ἀδίκως. οὐ γὰρ δὴ ἐτέρων ἔργων
 αἰτίαν λαβόντες ἐκ τῆς πόλεως ἐξέπεσον, ἀλλὰ τούτων.
 58 ὥστε σφόδρα χρὴ ὀργίζεσθαι, ὅτι Φείδων αἵρεθεὶς ὑμᾶς
 διαλλάξαι καὶ καταγαγεῖν τῶν αὐτῶν ἔργων Ἐρατοσθένει
 335 μετείχε καὶ τῇ αὐτῇ γνώμῃ τοὺς μὲν κρείττους αὐτῶν δι'
 ὑμᾶς κακῶς ποιεῖν ἔτοιμος ἦν, ὑμῖν δὲ ἀδίκως φεύγουσιν
 οὐκ ἠθέλησεν ἀποδοῦναι τὴν πόλιν, ἀλλ' ἐλθὼν εἰς Λακε-
 δαίμονα ἔπειθεν αὐτοὺς στρατεύεσθαι, διαβάλλων ὅτι
 Βοιωτῶν ἡ πόλις ἔσται, καὶ ἄλλα λέγων οἷς ᾧετο πείσειν
 59 μάλιστα. οὐ δυνάμενος δὲ τούτων τυχεῖν, εἴτε καὶ τῶν
 ἱερῶν ἐμποδῶν ὄντων εἴτε καὶ αὐτῶν οὐ βουλομένων,
 ἑκατὸν τάλαντα ἐδανείσατο, ἵνα ἔχοι ἐπικούρους μισθοῦ-
 σθαι, καὶ Λύσανδρον ἄρχοντα ἡγήσατο, εὐνούστατον μὲν
 ὄντα τῇ ὀλιγαρχίᾳ, κακονούστατον δὲ τῇ πόλει, μισοῦντα
 60 δὲ μάλιστα τοὺς ἐν Πειραιεῖ. μισθωσάμενοι δὲ πάντας
 ἀνθρώπους ἐπ' ὀλέθρῳ τῆς πόλεως καὶ ὅλας πόλεις ἐπά-
 γοντες καὶ τελευτῶντες Λακεδαιμονίους καὶ τῶν συμμάχων

ὅπόσους ἐδύναντο πείσαι, οὐ διαλλάξαι ἀλλ' ἀπολέσαι
 παρεσκευάζοντο τὴν πόλιν, εἰ μὴ δι' ἄνδρας ἀγαθοὺς, οἷς
 350 ὑμεῖς δηλώσατε παρὰ τῶν ἐχθρῶν δίκην λαβόντες, ὅτι καὶ
 61 ἐκείνοις χάριν ἀποδώσετε. ταῦτα δὲ ἐπίστασθε μὲν καὶ
 αὐτοί, καὶ οἶδ' ὅτι οὐ δεῖ μάρτυρας παρασχέσθαι· ὅμως
 δέ· ἐγὼ τε γὰρ δέομαι ἀναπαύσασθαι, ὑμῶν τ' ἐνίοις ἥδιον
 ὥς πλείστων τοὺς αὐτοὺς λόγους ἀκούειν.

MARTYRES.

62 Φέρε δὴ καὶ περὶ Θηραμένους ὥς ἂν δύνωμαι διὰ
 βραχυτάτων διδάξω. δέομαι δ' ὑμῶν ἀκοῦσαι ὑπὲρ τ'
 ἔμαντοῦ καὶ τῆς πόλεως. καὶ μηδενὶ τοῦτο παραστή
 ὥς Ἑρατοσθένους κινδυνεύοντος Θηραμένους κατηγορῶ·
 πυνθάνομαι γὰρ ταῦτα ἀπολογήσεσθαι αὐτὸν ὅτι ἐκείνῳ
 63 φίλος ἦν καὶ τῶν αὐτῶν ἔργων μετείχε. καίτοι σφόδρ' ἂν
 αὐτὸν οἶμαι μετὰ Θεμιστοκλέους πολιτευόμενον προσ-
 ποιεῖσθαι πράττειν ὅπως οἰκοδομηθήσεται τὰ τείχη, ὅποτε
 καὶ μετὰ Θηραμένους ὅπως καθαιρεθήσεται. οὐ γάρ μοι
 δοκοῦσιν ἴσου ἄξιοι γεγενῆσθαι· ὁ μὲν γὰρ Λακεδαιμο-
 365 νίων ἀκόντων ὠκοδόμησεν αὐτά, οὗτος δὲ τοὺς πολίτας
 64 ἐξαπατήσας καθεῖλε. περιέστηκεν οὖν τῇ πόλει τούναν-
 τίον ἢ ὥς εἰκὸς ἦν. ἄξιον μὲν γὰρ ἦν καὶ τοὺς φίλους
 τοὺς Θηραμένους προσαπολωλέναι, πλὴν εἴ τις ἐτύγχανεν
 ἐκείνῳ τάναντία πράττων· νῦν δὲ ὁρῶ τάς τε ἀπολογίας
 370 εἰς ἐκείνον ἀναφερομένας τοὺς τ' ἐκείνῳ συνόντας τιμᾶσθαι
 πειρωμένους, ὥσπερ πολλῶν ἀγαθῶν αἰτίου ἀλλ' οὐ
 65 μεγάλων κακῶν γεγεννημένου. ὃς πρῶτον μὲν τῆς προτέρας
 ὀλιγαρχίας αἰτιώτατος ἐγένετο, πείσας ὑμᾶς τὴν ἐπὶ τῶν
 τετρακοσίων πολιτείαν ἐλέσθαι. καὶ ὁ μὲν πατὴρ αὐτοῦ
 375 τῶν προβούλων ἦν ταῦτ' ἔπραττεν, αὐτὸς δὲ δοκῶν εὐνού-

στατος εἶναι τοῖς πράγμασι στρατηγὸς ὑπ' αὐτῶν ἡρέθη.
 66 καὶ ἕως μὲν ἐτιμᾶτο, πιστὸν ἑαυτὸν παρείχεν· ἐπειδὴ δὲ
 Πείσανδρον μὲν καὶ Κάλλαισχρον καὶ ἑτέρους ἑώρα
 προτέρους αὐτοῦ γιγνομένους, τὸ δὲ ὑμέτερον πλῆθος οὐκέτι
 380 βουλόμενον τούτων ἀκροᾶσθαι, τότε ἤδη διὰ τε τὸν πρὸς
 ἐκείνους φθόνον καὶ τὸ παρ' ὑμῶν δέος μετέσχε τῶν
 67 Ἀριστοκράτους ἔργων. βουλόμενος δὲ τῷ ὑμετέρῳ πλήθει
 δοκεῖν πιστὸς εἶναι, Ἀντιφῶντα καὶ Ἀρχεπτόλεμον φιλτά-
 τους ὄντας αὐτῷ κατηγορῶν ἀπέκτεινεν, εἰς τοσοῦτον δὲ
 385 κακίας ἦλθεν, ὥστε ἅμα μὲν διὰ τὴν πρὸς ἐκείνους πίστιν
 ὑμᾶς κατεδουλώσατο, διὰ δὲ τὴν πρὸς ὑμᾶς τοὺς φίλους
 68 ἀπώλεσε. τιμώμενος δὲ καὶ τῶν μεγίστων ἀξιούμενος,
 αὐτὸς ἐπαγγειλάμενος σώσειν τὴν πόλιν αὐτὸς ἀπώλεσε,
 φάσκων πρᾶγμα ἡύρηκέναι μέγα καὶ πολλοῦ ἄξιον. ὑπέ-
 390 σχετο δὲ εἰρήνην ποιήσειν μήτε ὄμηρα δοὺς μήτε τὰ τείχη
 καθελὼν μήτε τὰς ναῦς παραδούς· ταῦτα δὲ εἰπεῖν μὲν
 69 οὐδενὶ ἠθέλησεν, ἐκέλευσε δὲ αὐτῷ πιστεύειν. ὑμεῖς δέ, ὦ
 ἄνδρες Ἀθηναῖοι, πραττούσης μὲν τῆς ἐν Ἀρείῳ πάγῳ
 βουλῆς σωτήρια, ἀντιλεγόντων δὲ πολλῶν Θηραμένει,
 395 εἰδότες δὲ ὅτι οἱ μὲν ἄλλοι ἄνθρωποι τῶν πολεμίων ἔνεκα
 τὰ πόρρητα ποιοῦνται, ἐκείνος δ' ἐν τοῖς αὐτοῦ πολίταις
 οὐκ ἠθέλησεν εἰπεῖν ταῦτα ἅ πρὸς τοὺς πολεμίους ἔμελλεν
 ἐρεῖν, ὅμως ἐπετρέψατε αὐτῷ πατρίδα καὶ παῖδας καὶ
 70 γυναικάς καὶ ὑμᾶς αὐτούς. ὁ δὲ ὦν μὲν ὑπέσχετο οὐδὲν
 400 ἔπραξεν, οὕτως δὲ ἐνετεθύμητο ὥς χρὴ μικρὰν καὶ ἀσθενῆ
 γενέσθαι τὴν πόλιν, ὥστε περὶ ὧν οὐδεὶς πώποτε οὔτε τῶν
 πολεμίων ἐμνήσθη οὔτε τῶν πολιτῶν ἠλπισε, ταῦθ' ὑμᾶς
 ἔπεισε πρᾶξαι, οὐχ ὑπὸ Λακεδαιμονίων ἀναγκαζόμενος,
 ἀλλ' αὐτὸς ἐκείνοις ἐπαγγελλούμενος, τοῦ τε Πειραιῶς τὰ
 405 τείχη περιελεῖν καὶ τὴν ὑπάρχουσαν πολιτείαν καταλῦσαι,

εἶδὼς ὅτι, εἰ μὴ πασῶν τῶν ἐλπίδων ἀποστερήσεσθε,
 71 ταχεῖαν παρ' αὐτοῦ τὴν τιμωρίαν κομιεῖσθε. καὶ τὸ
 τελευταῖον, ὦ ἄνδρες δικασταί, οὐ πρότερον εἴασε τὴν
 ἐκκλησίαν γενέσθαι, ἕως ὃ ὡμολογημένος ὑπ' ἐκείνων
 410 καιρὸς ἐπιμελῶς ὑπ' αὐτοῦ ἐτηρήθη καὶ μετεπέμψατο μὲν
 τὰς μετὰ Λυσάνδρου ναῦς ἐκ Σάμου, ἐπεδήμησε δὲ τὸ τῶν
 72 πολεμίων στρατόπεδον. τότε δὲ τούτων ὑπαρχόντων καὶ
 παρόντος Λυσάνδρου καὶ Φιλοχάρους καὶ Μιλτιάδου περὶ
 τῆς πολιτείας τὴν ἐκκλησίαν ἐποιοῦν, ἵνα μήτε ῥήτωρ
 415 αὐτοῖς μηδεὶς ἐναντιοῖτο μηδὲ διαπειλοῖτο ὑμεῖς τε μὴ τὰ
 τῇ πόλει συμφέροντα ἔλοισθε, ἀλλὰ τὰ κείνοις δοκοῦντα
 73 ψηφίσαισθε. ἀναστὰς δὲ Θηραμένης ἐκέλευσεν ὑμᾶς
 τριάκοντα ἀνδράσιν ἐπιτρέψαι τὴν πόλιν καὶ τῇ πολιτείᾳ
 χρῆσθαι ἣν Δρακοντίδης ἀπέφαινε. ὑμεῖς δ' ὅμως καὶ
 420 οὕτω διακείμενοι ἐθορυβεῖτε ὥς οὐ ποιήσοντες ταῦτα·
 ἐγινώσκετε γὰρ ὅτι περὶ δουλείας καὶ ἐλευθερίας ἐν
 74 ἐκείνῃ τῇ ἡμέρᾳ ἐξεκκλησιάζετε. Θηραμένης δέ, ὦ ἄνδρες
 δικασταί (καὶ τούτων ὑμᾶς αὐτοὺς μάρτυρας παρέχομαι),
 εἶπεν ὅτι οὐδὲν αὐτῷ μέλοι τοῦ ὑμετέρου θορύβου, ἐπειδὴ
 425 πολλοὺς μὲν Ἀθηναίων εἰδείη τοὺς τὰ ὅμοια πράττοντας
 αὐτῷ, δοκοῦντα δὲ Λυσάνδρῳ καὶ Λακεδαιμονίοις λέγοι.
 μετ' ἐκείνον δὲ Λύσανδρος ἀναστὰς ἄλλα τε πολλὰ εἶπε
 καὶ ὅτι παρασπόνδους ὑμᾶς ἔχοι, καὶ ὅτι οὐ περὶ πολιτείας
 ὑμῖν ἔσται ἀλλὰ περὶ σωτηρίας, εἰ μὴ ποιήσaiθ' ἃ Θηρα-
 75 μένης κελεύει. τῶν δ' ἐν τῇ ἐκκλησίᾳ ὅσοι ἄνδρες ἀγαθοὶ
 ἦσαν, γνόντες τὴν παρασκευὴν καὶ τὴν ἀνάγκην, οἳ μὲν
 αὐτοῦ μένοντες ἡσυχίαν ἦγον, οἳ δ' ὥχοντο ἀπιόντες, τοῦτο
 γοῦν σφίσιν αὐτοῖς συνειδότες ὅτι οὐδὲν κακὸν τῇ πόλει
 ἐψηφίσαντο· ὀλίγοι δέ τινες καὶ πονηροὶ καὶ κακῶς βου-
 76 λευόμενοι τὰ προσταχθέντα ἐχειροτόνησαν· παρήγγελτο

γὰρ αὐτοῖς δέκα μὲν οὓς Θηραμένης ἀπέδειξε χειροτονῆ-
 σαι, δέκα δὲ οὓς οἱ καθεστηκότες ἔφοροι κελεύοιεν, δέκα δ'
 ἐκ τῶν παρόντων· οὕτω γὰρ τὴν ὑμετέραν ἀσθένειαν ἐώρων
 καὶ τὴν αὐτῶν δύναμιν ἠπίσταντο, ὥστε πρότερον ᾗδεσαν
 77 τὰ μέλλοντα ἐν τῇ ἐκκλησίᾳ πραχθήσεσθαι. ταῦτα δὲ οὐκ
 ἐμοὶ δεῖ πιστεῦσαι, ἀλλὰ ἐκείνῳ· πάντα γὰρ τὰ ὑπ' ἐμοῦ
 εἰρημένα ἐν τῇ βουλῇ ἀπολογούμενος ἔλεγεν, ὀνειδίζων
 μὲν τοῖς φεύγουσιν, ὅτι δι' αὐτὸν κατέλθοιεν, οὐδὲν φρον-
 τιζόντων Λακεδαιμονίων, ὀνειδίζων δὲ τοῖς τῆς πολιτείας
 445 μετέχουσιν, ὅτι πάντων τῶν πεπραγμένων τοῖς εἰρημένοις
 τρόποις ὑπ' ἐμοῦ αὐτοῖς αἴτιος γεγεννημένος τοιούτων
 τυγχάνοι, πολλὰς πίστεις αὐτοῖς ἔργῳ δεδωκὼς καὶ παρ'
 78 ἐκείνων ὄρκους εἰληφώς. καὶ τοσούτων καὶ ἐτέρων κακῶν
 καὶ αἰσchrῶν καὶ πάλαι καὶ νεωστὶ καὶ μικρῶν καὶ μεγά-
 450 λων αἰτίῳ γεγεννημένῳ τολμήσουσιν αὐτοὺς φίλους ὄντας
 ἀποφαίνειν, οὐχ ὑπὲρ ὑμῶν ἀποθανόντος Θηραμένους ἀλλ'
 ὑπὲρ τῆς αὐτοῦ πονηρίας, καὶ δικαίως μὲν ἐν ὀλιγαρχίᾳ
 δίκην δόντος — ἥδη γὰρ αὐτὴν κατέλυσε — δικαίως δ' ἂν
 ἐν δημοκρατίᾳ· δις γὰρ ὑμᾶς κατεδουλώσατο, τῶν μὲν
 455 παρόντων καταφρονῶν, τῶν δὲ ἀπόντων ἐπιθυμῶν, καὶ τῷ
 καλλίστῳ ὀνόματι χρώμενος δεινοτάτων ἔργων διδάσκαλος
 καταστάς.

79 Περὶ μὲν τοίνυν Θηραμένους ἱκανά μοί ἐστι τὰ κατη-
 γορημένα· ἥκει δ' ὑμῖν ἐκείνος ὁ καιρός, ἐν ᾧ δεῖ συγγνώ-
 460 μην καὶ ἔλεον μὴ εἶναι ἐν ταῖς ὑμετέραις γνώμας, ἀλλὰ
 παρὰ Ἑρατοσθένους καὶ τῶν τούτου συναρχόντων δίκην
 λαβεῖν, μηδὲ μαχομένους μὲν κρείττους εἶναι τῶν πολε-
 80 μίων, ψηφιζομένους δὲ ἥττους τῶν ἐχθρῶν. μηδ' ὧν φασὶ
 μέλλειν πράξειν πλείω χάριν αὐτοῖς ἴσ τε, ἢ ὧν ἐποίησαν
 465 ὀργίζεσθε· μηδ' ἀποῦσι μὲν τοῖς τριάκοντα ἐπιβουλεύετε,

παρόντας δ' ἀφῆτε· μηδὲ τῆς τύχης, ἣ τούτους παρέδωκε τῇ πόλει, κάκιον ὑμεῖς ὑμῖν αὐτοῖς βοηθήσητε.

- 81 Κατηγορήται μὲν Ἐρατοσθένους καὶ τῶν τούτου φίλων, οἷς τὰς ἀπολογίας ἀνοίσει καὶ μεθ' ὧν αὐτῷ ταῦτα πέ-
 470πρακται. ὁ μέντοι ἀγὼν οὐκ ἐξ ἴσου τῇ πόλει καὶ Ἐρατο-
 σθένει· οὗτος μὲν γὰρ κατήγορος καὶ δικαστῆς αὐτὸς ἦν
 τῶν κρινομένων, ἡμεῖς δὲ νυνὶ εἰς κατηγορίαν καὶ ἀπολο-
 82γίαν καθέσταμεν. καὶ οὗτοι μὲν τοὺς οὐδὲν ἀδικοῦντας
 ἀκρίτους ἀπέκτειναν, ὑμεῖς δὲ τοὺς ἀπολέσαντας τὴν πόλιν
 475κατὰ τὸν νόμον ἀξιούτε κρίνειν, παρ' ὧν οὐδ' ἂν παρα-
 νόμως βουλόμενοι δίκην λαμβάνειν ἀξίαν τῶν ἀδικημάτων
 ὧν τὴν πόλιν ἡδίκηκας λάβοιτε. τί γὰρ ἂν παθόντες
 83δίκην τὴν ἀξίαν εἶησαν τῶν ἔργων δεδωκότες; πότερον εἰ
 αὐτοὺς ἀποκτείναιτε καὶ τοὺς παῖδας αὐτῶν, ἱκανὴν ἂν τοῦ
 480φόνου δίκην λάβοιμεν, ὧν οὗτοι πατέρας καὶ υἱεῖς καὶ
 ἀδελφοὺς ἀκρίτους ἀπέκτειναν; ἀλλὰ γὰρ εἰ τὰ χρήματα
 τὰ φανερά δημεύσαίτε, καλῶς ἂν ἔχοι ἢ τῇ πόλει, ἥς οὗτοι
 πολλὰ εἰλήφασιν, ἢ τοῖς ἰδιώταις, ὧν τὰς οἰκίας ἐξεπόρ-
 84θησαν; ἐπειδὴ τοίνυν πάντα ποιοῦντες δίκην παρ' αὐτῶν
 485ἱκανὴν οὐκ ἂν δύνασθε λαβεῖν, πῶς οὐκ αἰσχροὺς ὑμῖν καὶ
 ἡντινοῦν ἀπολιπεῖν, ἥντινὰ τις βούλοιτο παρὰ τούτων
 λαμβάνειν; πᾶν δ' ἂν μοι δοκεῖ τολμῆσαι, ὅστις νυνί,
 οὐχ ἑτέρων ὄντων τῶν δικαστῶν ἀλλ' αὐτῶν τῶν κακῶς
 πεπονθότων, ἥκει ἀπολογησόμενος πρὸς αὐτοὺς τοὺς
 490μάρτυρας τῆς τούτου πονηρίας· τοσοῦτον ἢ ὑμῶν κατα-
 85πεφρόνηκεν ἢ ἑτέροις πεπίστευκεν. ὧν ἀμφοτέρων ἄξιον
 ἐπιμεληθῆναι, ἐνθυμουμένους ὅτι οὗτ' ἂν ἐκεῖνα ἐδύναντο
 ποιεῖν μὴ ἑτέρων συμπραττόντων, οὗτ' ἂν νῦν ἐπεχείρησαν
 ἐλθεῖν μὴ ὑπὸ τῶν αὐτῶν οἰόμενοι σωθήσεσθαι, οἳ οὐ τού-
 495τοις ἤκουσι βοηθήσοντες, ἀλλὰ ἡγούμενοι πολλὴν ἄδειαν

σφίσιν ἔσσεσθαι καὶ τοῦ λοιποῦ ποιεῖν ὅ τι ἂν βούλωνται, εἰ τοὺς μεγίστων κακῶν αἰτίους λαβόντες ἀφήσετε.

86 Ἀλλὰ καὶ τῶν συνερούντων αὐτοῖς ἄξιον θαυμάζειν, πότερον ὡς καλοὶ καγαθοὶ αἰτήσονται, τὴν αὐτῶν ἀρετὴν
500 πλείονος ἀξίαν ἀποφαίνοντες τῆς τούτων πονηρίας—ἐβουλόμην μέντ' ἂν αὐτοὺς οὕτω προθύμους εἶναι σῶζειν τὴν πόλιν, ὥσπερ οὗτοι ἀπολλύναι—ἢ ὡς δεινοὶ λέγειν ἀπολογήσονται καὶ τὰ τούτων ἔργα πολλοῦ ἄξια ἀποφανοῦσιν· ἀλλ' οὐχ ὑπὲρ ὑμῶν οὐδεὶς αὐτῶν οὐδὲ τὰ δίκαια πώποτε
505 ἐπεχείρησεν εἰπεῖν.

87 Ἀλλὰ τοὺς μάρτυρας ἄξιον ἰδεῖν, οἱ τούτοις μαρτυροῦντες αὐτῶν κατηγοροῦσι, σφόδρα ἐπιλήσμονας καὶ εὐήθεις νομίζοντες ὑμᾶς εἶναι, εἰ διὰ μὲν τοῦ ὑμετέρου πλήθους ἀδεῶς ἡγοῦνται τοὺς τριάκοντα σῶσειν, διὰ δὲ Ἐρατοσθένη
510 καὶ τοὺς συνάρχοντας αὐτοῦ δεινὸν ἦν καὶ τῶν τεθνεώτων
88 ἐπ' ἐκφορὰν ἐλθεῖν. καίτοι οὗτοι μὲν σωθέντες πάλιν ἂν δύναιντο τὴν πόλιν ἀπολέσαι· ἐκεῖνοι δέ, οὓς οὗτοι ἀπώλεσαν, τελευτήσαντες τὸν βίον πέρας ἔχουσι τῆς τῶν ἐχθρῶν τιμωρίας. οὐκ οὖν δεινὸν εἰ τῶν μὲν ἀδίκως
515 τεθνεώτων οἱ φίλοι συναπώλλυντο, αὐτοῖς δὲ τοῖς τὴν πόλιν ἀπολέσασιν ἐπ' ἐκφορὰν πολλοὶ ἥξουσιν, ὁπότε
89 βοηθεῖν τοσοῦτοι παρασκευάζονται; καὶ μὲν δὴ πολλῶ ῥᾶον ἡγοῦμαι εἶναι ὑπὲρ ὧν ὑμεῖς ἐπάσχετε ἀντειπεῖν ἢ ὑπὲρ ὧν οὗτοι πεποιήκασιν ἀπολογήσασθαι. καίτοι λέ-
520 γουσιν ὡς Ἐρατοσθένει ἐλάχιστα τῶν τριάκοντα κακὰ εἴργασται, καὶ διὰ τοῦτο αὐτὸν ἀξιοῦσι σωθῆναι· ὅτι δὲ τῶν ἄλλων Ἑλλήνων πλείστα εἰς ὑμᾶς ἐξημάρτηκεν, οὐκ οἴονται χρῆναι αὐτὸν ἀπολέσθαι;

90 Ὑμεῖς δὲ δείξτε ἥντινα γνώμην ἔχετε περὶ τῶν πραγ-
525 μάτων. εἰ μὲν γὰρ τούτου καταψηφιείσθε, δῆλοι ἔσσεσθε

ὥς ὀργιζόμενοι τοῖς πεπραγμένοις· εἰ δὲ ἀποψηφιέσθε, ὀφθήσεσθε τῶν αὐτῶν ἔργων ἐπιθυμηταὶ τούτοις ὄντες, καὶ οὐχ ἔξετε λέγειν ὅτι τὰ ὑπὸ τῶν τριάκοντα προσταχθέντα
 91 ἐποιεῖτε· νυνὶ μὲν γὰρ οὐδεὶς ὑμᾶς ἀναγκάζει παρὰ τὴν
 530 ὑμετέραν γνώμην ἀποψηφίζεσθαι. ὥστε συμβουλεύω μὴ τούτων ἀποψηφισαμένους ὑμῶν αὐτῶν καταψηφίσασθαι. μηδ' οἶεσθε κρύβδην εἶναι τὴν ψῆφον· φανεράν γὰρ τῇ πόλει τὴν ὑμετέραν γνώμην ποιήσετε.

92 Βούλομαι δὲ ὀλίγα ἐκατέρους ἀναμνήσας καταβαίνειν,
 535 τοὺς τε ἐξ ἄστεως καὶ τοὺς ἐκ Πειραιῶς, ἵνα τὰς ὑμῖν διὰ τούτου γεγενημένας συμφορὰς παραδείγματα ἔχοντες τὴν ψῆφον φέρητε. καὶ πρῶτον μὲν ὅσοι ἐξ ἄστεώς ἐστε, σκέψασθε ὅτι ὑπὸ τούτων οὕτω σφόδρα ἤρχεσθε, ὥστε ἀδελφοῖς καὶ ὑέσι καὶ πολίταις ἠναγκάζεσθε πολεμεῖν
 540 τοιοῦτον πόλεμον, ἐν ᾧ ἡττηθέντες μὲν τοῖς νικήσασιν τὸ ἴσον ἔχετε, νικήσαντες δ' ἂν τούτοις ἐδουλεύετε. καὶ τοὺς ἰδίους οἴκους οὗτοι μὲν ἐκ τῶν πραγμάτων μεγάλους ἐκτήσαντο, ὑμεῖς δὲ διὰ τὸν πρὸς ἀλλήλους πόλεμον ἐλάττους ἔχετε· συνωφελεῖσθαι μὲν γὰρ ὑμᾶς οὐκ ἡξίουں, συνδια-
 545 βάλλεσθαι δ' ἠνάγκαζον, εἰς τοσοῦτον ὑπεροψίας ἐλθόντες ὥστε οὐ τῶν ἀγαθῶν κοινούμενοι πιστοὺς ὑμᾶς ἐκτῶντο, 94 ἀλλὰ τῶν ὀνειδῶν μεταδιδόντες εὖνους ᾤοντο εἶναι. ἀνθ' ὧν ὑμεῖς νῦν ἐν τῷ θαρραλέῳ ὄντες καθ' ὅσον δύνασθε καὶ ὑπὲρ ὑμῶν αὐτῶν καὶ ὑπὲρ τῶν ἐκ Πειραιῶς τιμωρή-
 550 σασθε, ἐνθυμηθέντες μὲν ὅτι ὑπὸ τούτων πονηροτάτων ὄντων ἤρχεσθε, ἐνθυμηθέντες δὲ ὅτι μετ' ἀνδρῶν νῦν ἀρίστων πολιτεύεσθε καὶ τοῖς πολεμίοις μάχεσθε καὶ περὶ τῆς πόλεως βουλευέσθε, ἀναμνησθέντες δὲ τῶν ἐπικούρων, οὓς οὗτοι φύλακας τῆς σφετέρας ἀρχῆς καὶ τῆς
 95 ὑμετέρας δουλείας εἰς τὴν ἀκρόπολιν κατέστησαν. καὶ

πρὸς ὑμᾶς μὲν ἔτι πολλῶν ὄντων εἰπεῖν τοσαῦτα λέγω.
 ὅσοι δ' ἐκ Πειραιῶς ἐστε, πρῶτον μὲν τῶν ὅπλων ἀναμνή-
 σθητε, ὅτι πολλὰς μάχας ἐν τῇ ἀλλοτρίᾳ μαχεσάμενοι
 οὐχ ὑπὸ τῶν πολεμίων ἀλλ' ὑπὸ τούτων εἰρήνης οὔσης
 560 ἀφηρέθητε τὰ ὅπλα, ἔπειθ' ὅτι ἐξεκηρύχθητε μὲν ἐκ τῆς
 πόλεως, ἣν ὑμῖν οἱ πατέρες παρέδοσαν, φεύγοντας δὲ ὑμᾶς
 96 ἐκ τῶν πόλεων ἐξητοῦντο. ἀνθ' ὧν ὀργίσθητε μὲν ὥσπερ
 ὅτ' ἐφεύγετε, ἀναμνήσθητε δὲ καὶ τῶν ἄλλων κακῶν ἃ
 πεπόνθατε ὑπ' αὐτῶν, οἳ τοὺς μὲν ἐκ τῆς ἀγορᾶς τοὺς δ'
 565 ἐκ τῶν ἱερῶν συναρπάζοντες βιαίως ἀπέκτειναν, τοὺς δὲ
 ἀπὸ τέκνων καὶ γονέων καὶ γυναικῶν ἀφέλκοντες φονέας
 αὐτῶν ἠνάγκασαν γενέσθαι καὶ οὐδὲ ταφῆς τῆς νομιζο-
 μένης εἶασαν τυχεῖν, ἡγούμενοι τὴν αὐτῶν ἀρχὴν βεβαιο-
 97 τέραν εἶναι τῆς παρὰ τῶν θεῶν τιμωρίας. ὅσοι δὲ τὸν
 570 θάνατον διέφυγον, πολλαχοῦ κινδυνεύσαντες καὶ εἰς πολ-
 λὰς πόλεις πλανηθέντες καὶ πανταχόθεν ἐκκηρυττόμενοι,
 ἐνδεεῖς ὄντες τῶν ἐπιτηδείων, οἳ μὲν ἐν πολεμίᾳ τῇ πατρίδι
 τοὺς παῖδας καταλιπόντες, οἳ δ' ἐν ξένη γῇ, πολλῶν ἐναν-
 τιουμένων ἦλθετε εἰς τὸν Πειραιᾶ. πολλῶν δὲ καὶ μεγά-
 575 λων κινδύνων ὑπαρξάντων ἄνδρες ἀγαθοὶ γενόμενοι τοὺς
 μὲν ἡλευθερώσατε, τοὺς δ' εἰς τὴν πατρίδα κατηγάγετε.
 98 εἰ δὲ ἐδυστυχήσατε καὶ τούτων ἡμάρτετε, αὐτοὶ μὲν ἂν
 δείσαντες ἐφεύγετε μὴ πάθῃτε τοιαῦτα οἷα καὶ πρότερον,
 καὶ οὗτ' ἂν ἱερὰ οὔτε βωμοὶ ὑμᾶς ἀδικουμένους διὰ τοὺς
 580 τούτων τρόπους ὠφέλησεν, ἃ καὶ τοῖς ἀδικοῦσι σωτήρια
 γίγνεται. οἳ δὲ παῖδες ὑμῶν, ὅσοι μὲν ἐνθάδε ἦσαν, ὑπὸ
 τούτων ἂν ὑβρίζοντο, οἳ δ' ἐπὶ ξένης μικρῶν ἂν ἔνεκα
 συμβολαίων ἐδούλευον ἐρημίᾳ τῶν ἐπικουρησόντων.
 99 Ἀλλὰ γὰρ οὐ τὰ μέλλοντα ἔσεσθαι βούλομαι λέγειν,
 585 τὰ πραχθέντα ὑπὸ τούτων οὐ δυνάμενος εἰπεῖν. οὐδὲ γὰρ

ένος κατηγορου οὐδὲ δυοῖν ἔργον ἐστίν, ἀλλὰ πολλῶν.
ὅμως δὲ τῆς ἐμῆς προθυμίας οὐδὲν ἐλλέλειπται, ὑπὲρ τε
τῶν ἱερῶν, ἀ οὗτοι τὰ μὲν ἀπέδοντο τὰ δ' εἰσιόντες ἐμίαι-
νον, ὑπὲρ τε τῆς πόλεως, ἣν μικρὰν ἐποιοῦν, ὑπὲρ τε τῶν
590 νεωρίων, ἀ καθεῖλον, καὶ ὑπὲρ τῶν τεθνεώτων, οἷς ὑμεῖς,
ἐπειδὴ ζῶσιν ἐπαμῦναι οὐκ ἠδύνασθε, ἀποθανοῦσι βοηθή-
100 σατε. οἶμαι δ' αὐτοὺς ἡμῶν τε ἀκροᾶσθαι καὶ ὑμᾶς
εἴσεσθαι τὴν ψῆφον φέροντας, ἡγουμένους, ὅσοι μὲν ἂν
τούτων ἀποψηφίσθησθε, αὐτῶν θάνατον κατεψηφισμένους
595 ἔσεσθαι, ὅσοι δ' ἂν παρὰ τούτων δίκην λάβωσιν, ὑπὲρ
αὐτῶν τὰς τιμωρίας πεποιημένους.

Παύσομαι κατηγορῶν. ἀκηκόατε, ἐωράκατε, πεπόνθατε,
ἔχετε· δικάζετε.

ΕΝ ΒΟΥΛΗΙ

ΜΑΝΤΙΘΕΩΙ ΔΟΚΙΜΑΖΟΜΕΝΩΙ ΑΠΟΛΟΓΙΑ.

- 1 Εἰ μὴ συνήδη, ὦ βουλή, τοῖς κατηγοροῖς βουλομένοις
ἐκ παντὸς τρόπου κακῶς ἐμὲ ποιεῖν, πολλὴν ἂν αὐτοῖς
χάριν εἶχον ταύτης τῆς κατηγορίας· ἡγοῦμαι γὰρ τοῖς
ἀδίκως διαβεβλημένοις τούτους εἶναι μεγίστων ἀγαθῶν
5 αἰτίους, οἵτινες ἂν αὐτοὺς ἀναγκάζωσιν εἰς ἔλεγχον τῶν
2 αὐτοῖς βεβιωμένων καταστήναι. ἐγὼ γὰρ οὕτω σφόδρα
ἐμαυτῷ πιστεύω, ὥστ' ἐλπίζω καὶ εἴ τις πρὸς με τυγχάνει
ἀηδῶς διακείμενος, ἐπειδὰν ἐμοῦ λέγοντος ἀκούσῃ περὶ
τῶν πεπραγμένων, μεταμελήσειν αὐτῷ καὶ πολὺ βελτίω
3 με εἰς τὸν λοιπὸν χρόνον ἡγήσεσθαι. ἀξιῶ δέ, ὦ βουλή,
εἰ μὲν τοῦτο μόνον ὑμῖν ἐπιδείξω, ὥς εὖνους εἰμὶ τοῖς
καθεστηκόσι πράγμασι καὶ ὥς ἠνάγκασμαι τῶν αὐτῶν
κινδύνων μετέχειν ὑμῖν, μὴδὲν πῶ μοι πλεόν εἶναι· εἰ μὲν δὲ
φαίνωμαι καὶ περὶ τὰ ἄλλα μετρίως βεβιωκὼς καὶ πολὺ
15 παρὰ τὴν δόξαν καὶ παρὰ τοὺς λόγους τοὺς τῶν ἐχθρῶν,
δέομαι ὑμῶν ἐμὲ μὲν δοκιμάζειν, τούτους δὲ ἡγεῖσθαι
χείρους εἶναι. πρῶτον δὲ ἀποδείξω ὥς οὐχ ἵππευον ἐπὶ
τῶν τριάκοντα οὐδὲ μετέσχον τῆς τότε πολιτείας.
- 4 Ἡμᾶς γὰρ ὁ πατήρ πρὸ τῆς ἐν Ἑλλησπόντῳ συμφορᾶς
20 ὥς Σάτυρον τὸν ἐν τῷ Πόντῳ διαιτησομένους ἐξέπεμψε,
καὶ οὔτε τῶν τειχῶν καθαιρουμένων ἐπεδημοῦμεν οὔτε
μεθισταμένης τῆς πολιτείας, ἀλλ' ἦλθομεν πρὶν τοὺς ἀπὸ

Φυλῆς εἰς τὸν Πειραιᾶ κατελθεῖν πρότερον πένθ' ἡμέραις.
 5 καίτοι οὔτε ἡμᾶς εἰκὸς ἦν εἰς τοιοῦτον καιρὸν ἀφιγμένους
 25 ἐπιθυμεῖν μετέχειν τῶν ἀλλοτρίων κινδύνων, οὔτ' ἐκεῖνοι
 φαίνονται τοιαύτην γνώμην ἔχοντες ὥστε καὶ τοῖς ἀποδη-
 μοῦσι καὶ μηδὲν ἑξαμαρτάνουσι μεταδιδόναι τῆς πολι-
 τείας, ἀλλὰ μᾶλλον ἡτίμαζον καὶ τοὺς συγκαταλύσαντας
 6 τὸν δῆμον. ἔπειτα δὲ ἐκ μὲν τοῦ σανιδίου τοὺς ἱππεύ-
 30 σαντας σκοπεῖν εὐηθὲς ἐστίν· ἐν τούτῳ γὰρ πολλοὶ μὲν
 τῶν ὁμολογούντων ἱππεύειν οὐκ ἔνεισιν, ἔνιοι δὲ τῶν ἀπο-
 δημούντων ἐγγεγραμμένοι εἰσίν. ἐκεῖνος δ' ἐστὶν ἑλεγ-
 χος μέγιστος· ἐπειδὴ γὰρ κατήλθετε, ἐψηφίσασθε τοὺς
 φυλάρχους ἀπενεγκεῖν τοὺς ἱππεύσαντας, ἵνα τὰς κατα-
 7 στάσεις ἀναπράττητε παρ' αὐτῶν. ἐμὲ τοίνυν οὐδεὶς ἂν
 ἀποδείξειεν οὔτ' ἀπενεχθέντα ὑπὸ τῶν φυλάρχων οὔτε
 παραδοθέντα τοῖς συνδίκους. καίτοι πᾶσι ρᾶδιον τοῦτο
 γνῶναι, ὅτι ἀναγκαῖον ἦν τοῖς φυλάρχοις, εἰ μὴ ἀποδεί-
 ξειαν τοὺς ἔχοντας τὰς καταστάσεις, αὐτοῖς ζημιοῦσθαι.
 40 ὥστε πολὺ ἂν δικαιότερον ἐκείνοις τοῖς γράμμασιν ἢ τού-
 τοις πιστεύοιτε· ἐκ μὲν γὰρ τούτων ρᾶδιον ἦν ἐξαλειφθῆ-
 ναι τῷ βουλομένῳ, ἐν ἐκείνοις δὲ τοὺς ἱππεύσαντας ἀναγ-
 8 καῖον ἦν ὑπὸ τῶν φυλάρχων ἀπενεχθῆναι. ἔτι δέ, ὦ
 βουλή, εἴπερ ἱππευσα, οὐκ ἂν ἦν ἑξαρνος ὥς δεινόν τι
 45 πεποιηκώς, ἀλλ' ἡξίου, ἀποδείξας ὥς οὐδεὶς ὑπ' ἐμοῦ τῶν
 πολιτῶν κακῶς πέπονθε, δοκιμάζεσθαι. ὁρῶ δὲ καὶ ὑμᾶς
 ταύτῃ τῇ γνώμῃ χρωμένους καὶ πολλοὺς μὲν τῶν τότε
 ἱππευσάντων βουλεύοντας, πολλοὺς δ' αὐτῶν στρατηγοὺς
 καὶ ἱππάρχους κεχειροτονημένους. ὥστε μηδὲν δι' ἄλλο
 50 με ἡγείσθε ταύτην ποιεῖσθαι τὴν ἀπολογίαν ἢ ὅτι περι-
 φανῶς ἐτόλμησάν μου καταψεύσασθαι. ἀνάβηθι δέ μοι
 καὶ μαρτύρησον. /

ΜΑΡΤΥΡΙΑ.

- 9 Περὶ μὲν τοίνυν ταύτης τῆς αἰτίας οὐκ οἶδ' ὅ τι δέῃ
πλείω λέγειν· δοκεῖ δέ μοι, ὦ βουλή, ἐν μὲν τοῖς ἄλλοις
55 ἀγῶσι περὶ αὐτῶν μόνων τῶν κατηγορημένων προσήκειν
ἀπολογεῖσθαι, ἐν δὲ ταῖς δοκιμασίαις δίκαιον εἶναι παντὸς
τοῦ βίου λόγον διδόναι. δέομαι οὖν ὑμῶν μετ' εὐνοίας
ἀκροάσασθαι μου. ποιήσομαι δὲ τὴν ἀπολογίαν ὥς ἂν
δύνωμαι διὰ βραχυτάτων.
- 10 Ἐγὼ γὰρ πρῶτον μὲν οὐσίας μοι οὐ πολλῆς καταλει-
φθείσης διὰ τὰς συμφορὰς καὶ τὰς τοῦ πατρὸς καὶ τὰς
τῆς πόλεως, δύο μὲν ἀδελφὰς ἐξέδωκα, ἐπιδούς τριάκοντα
μνᾶς ἑκατέρᾳ, πρὸς τὸν ἀδελφὸν δ' οὕτως ἐνειμάμην ὥστ'
ἐκείνον πλεόν ὁμολογεῖν ἔχειν ἐμοῦ τῶν πατρώων, καὶ
65 πρὸς τοὺς ἄλλους ἅπαντας οὕτως βεβίωκα ὥστε μηδεπώ-
11 ποτέ μοι μηδὲ πρὸς ἓνα μηδὲν ἔγκλημα γενέσθαι. καὶ
τὰ μὲν ἴδια οὕτως διώκηκα· περὶ δὲ τῶν κοινῶν μοι μέγι-
στον ἡγοῦμαι τεκμήριον εἶναι τῆς ἐμῆς ἐπιεικείας, ὅτι
τῶν νεωτέρων ὅσοι περὶ κύβους ἢ πότους ἢ τὰς τοιαύτας
70 ἀκολασίας τυγχάνουσι τὰς διατριβὰς ποιούμενοι, πάντας
αὐτοὺς ὄψεσθέ μοι διαφόρους ὄντας, καὶ πλείιστα τούτους
περὶ ἐμοῦ λογοποιοῦντας καὶ ψευδομένους. καίτοι δῆλον
ὅτι, εἰ τῶν αὐτῶν ἐπεθυμοῦμεν, οὐκ ἂν τοιαύτην γνώμην
12 εἶχον περὶ ἐμοῦ. ἔτι δ', ὦ βουλή, οὐδεὶς ἂν ἀποδείξαι
75 περὶ ἐμοῦ δύναίτο οὔτε δίκην αἰσχρὰν οὔτε γραφὴν οὔτε
εἰσαγγελίαν γεγεννημένην· καίτοι ἑτέρους ὁρᾶτε πολλάκις
εἰς τοιούτους ἀγῶνας καθεστηκότας. πρὸς τοίνυν τὰς
στρατείας καὶ τοὺς κινδύνους τοὺς πρὸς τοὺς πολεμίους
13 σκέψασθε οἷον ἐμαυτὸν παρέχω τῇ πόλει. πρῶτον μὲν
80 γάρ, ὅτε τὴν συμμαχίαν ἐποιήσασθε πρὸς Βοιωτοὺς καὶ

εἰς Ἀλίартον ἔδει βοηθεῖν, ὑπὸ Ὁρθοβούλου κατειλεγ-
 μένος ἵππεύειν, ἐπειδὴ πάντας ἑώρων τοῖς μὲν ἵππεύουσιν
 ἀσφάλειαν εἶναι δεῖν νομίζοντας, τοῖς δ' ὀπλίταις κίνδυνον
 ἡγούμενους, ἐτέρων ἀναβάντων ἐπὶ τοὺς ἵππους ἀδοκιμά-
 85 στων παρὰ τὸν νόμον, ἐγὼ προσελθὼν ἔφην τῷ Ὁρθο-
 βούλῳ ἐξαλεῦψαί με ἐκ τοῦ καταλόγου, ἡγούμενος αἰσχρὸν
 εἶναι τοῦ πλήθους μέλλοντος κινδυνεύειν ἄδειαν ἐμαυτῷ
 παρασκευάσαντα στρατεύεσθαι. καί μοι ἀνάβηθι, Ὁρθό-
 βουλε.

MARTYRIA.

14 Συλλεγόντων τοίνυν τῶν δημοτῶν πρὸ τῆς ἐξόδου, εἰδὼς
 αὐτῶν ἐνίους πολίτας μὲν χρηστοὺς ὄντας καὶ προθύμους,
 ἐφοδίῳ δὲ ἀποροῦντας, εἶπον ὅτι χρὴ τοὺς ἔχοντας παρέ-
 χειν τὰ ἐπιτήδεια τοῖς ἀπόρως διακειμένοις. καὶ οὐ μόνον
 τοῦτο συνεβούλευον τοῖς ἄλλοις, ἀλλὰ καὶ αὐτὸς ἔδωκα
 95 δυοῖν ἀνδροῖν τριάκοντα δραχμὰς ἑκατέρῳ, οὐχ ὥς πολλὰ
 κεκτημένος, ἀλλ' ἵνα παράδειγμα τοῦτο τοῖς ἄλλοις γένη-
 ται. καί μοι ἀνάβητε.

MARTYRES.

15 Μετὰ ταῦτα τοίνυν, ὦ βουλή, εἰς Κόρινθον ἐξόδου γενο-
 μένης καὶ πάντων προειδόντων ὅτι δεήσει κινδυνεύειν,
 100 ἐτέρων ἀναδυομένων ἐγὼ διεπραξάμην ὥστε τῆς πρώτης
 τεταγμένος μάχεσθαι τοῖς πολεμίοις. καὶ μάλιστα τῆς
 ἡμετέρας φυλῆς δυστυχησάσης καὶ πλείστων ἐναποθα-
 νόντων, ὕστερος ἀνεχώρησα τοῦ σεμνοῦ Στειριῶς τοῦ
 16 πᾶσιν ἀνθρώποις δειλίαν ὠνειδικότος. καὶ οὐ πολλαῖς
 105 ἡμέραις ὕστερον μετὰ ταῦτα ἐν Κορίνθῳ χωρίων ἰσχυρῶν
 κατειλημμένων, ὥστε τοὺς πολεμίους μὴ δύνασθαι παριέ-
 ναι, Ἀγησιλάου δ' εἰς τὴν Βοιωτίαν ἐμβαλόντος ψηφισα-

μένων τῶν ἀρχόντων ἀποκληρῶσαι τάξεις αἵτινες βοηθή-
 σουσι, — φοβουμένων ἀπάντων (εἰκότως, ὦ βουλή· δεινὸν
 110 γὰρ ἦν ἀγαπητῶς ὀλίγῳ πρότερον σεσωμένους ἐφ' ἑτερον
 κίνδυνον ἰέναι) προσελθὼν ἐγὼ τὸν ταξίαρχον ἐκέλευον
 17 ἀκληρωτὶ τὴν ἡμετέραν τάξιν πέμπειν. ὥστ' εἴ τινες
 ὑμῶν ὀργίζονται τοῖς τὰ μὲν τῆς πόλεως ἀξιούσι πράτ-
 τειν, ἐκ δὲ τῶν κινδύνων ἀποδιδράσκουσιν, οὐκ ἂν δικαίως
 115 περὶ ἐμοῦ τὴν γνώμην ταύτην ἔχοιεν· οὐ γὰρ μόνον τὰ
 προσταττόμενα ἐποιοῦν προθύμως, ἀλλὰ καὶ κινδυνεύειν
 ἐτόλμων. καὶ ταῦτ' ἐποιοῦν οὐχ ὥς οὐ δεινὸν ἡγούμενος
 εἶναι Λακεδαιμονίοις μάχεσθαι, ἀλλ' ἵνα, εἴ ποτε ἀδίκως
 εἰς κίνδυνον καθισταίμην, διὰ ταῦτα βελτίων ὑφ' ὑμῶν
 120 νομιζόμενος ἀπάντων τῶν δικαίων τυγχάνοιμι. καί μοι
 ἀνάβητε τούτων μάρτυρες.

MARTYRES.

18 Τῶν τοίνυν ἄλλων στρατειῶν καὶ φρουρῶν οὐδεμιᾶς
 ἀπελείφθην πώποτε, ἀλλὰ πάντα τὸν χρόνον διατετέλεκα
 μετὰ τῶν πρώτων μὲν τὰς ἐξόδους ποιούμενος, μετὰ τῶν
 125 τελευταίων δὲ ἀναχωρῶν. καίτοι χρή τοὺς φιλοτίμως καὶ
 κοσμίως πολιτευομένους ἐκ τῶν τοιούτων σκοπεῖν, ἀλλ'
 οὐκ εἴ τις κομᾷ, διὰ τοῦτο μισεῖν· τὰ μὲν γὰρ τοιαῦτα
 ἐπιτηδεύματα οὔτε τοὺς ἰδιώτας οὔτε τὸ κοινὸν τῆς πόλεως
 βλάπτει, ἐκ δὲ τῶν κινδυνεύειν ἐθελόντων πρὸς τοὺς πολε-
 19 μίους ἅπαντες ὑμεῖς ὠφελείσθε. ὥστε οὐκ ἄξιον ἀπ'
 ὄψεως, ὦ βουλή, οὔτε φιλεῖν οὔτε μισεῖν οὐδένα, ἀλλ' ἐκ
 τῶν ἔργων σκοπεῖν· πολλοὶ μὲν γὰρ μικρὸν διαλεγόμενοι
 καὶ κοσμίως ἀμπεχόμενοι μεγάλων κακῶν αἵτιοι γεγόνα-
 σιν, ἑτεροὶ δὲ τῶν τοιούτων ἀμελοῦντες πολλὰ καγαθὰ
 135 ὑμᾶς εἰσιν εἰργασμένοι.

20 Ἦδη δέ τινων ἡσθόμην, ᾧ βουλή, καὶ διὰ ταῦτα ἀχθο-
μένων μοι, ὅτι νεώτερος ὢν ἐπεχείρησα λέγειν ἐν τῷ
δήμῳ. ἐγὼ δὲ τὸ μὲν πρῶτον ἠναγκάσθην ὑπὲρ τῶν ἐμαν-
τοῦ πραγμάτων δημηγορῆσαι, ἔπειτα μέντοι καὶ ἐμαυτῷ
140 δοκῶ φιλοτιμότερον διατεθῆναι τοῦ δέοντος, ἅμα μὲν τῶν
προγόνων ἐνθυμούμενος ὅτι οὐδὲν πέπauνται τὰ τῆς
21 πόλεως πράττοντες, ἅμα δὲ ὑμᾶς ὁρῶν (τὰ γὰρ ἀληθῆ
χρὴ λέγειν) τοὺς τοιούτους μόνους ἀξίους τινὸς νομίζοντας
εἶναι· ὥστε ὁρῶν ὑμᾶς ταύτην τὴν γνώμην ἔχοντας τίς
145 οὐκ ἂν ἐπαρθείη πράττειν καὶ λέγειν ὑπὲρ τῆς πόλεως; ἔτι
δὲ τί ἂν τοῖς τοιούτοις ἄχθοισθε; οὐ γὰρ ἕτεροι περὶ αὐ-
τῶν κριταί εἰσιν, ἀλλ' ὑμεῖς.

ΚΑΤΑ ΤΩΝ ΣΙΤΟΠΩΛΩΝ.

1 Πολλοί μοι προσεληλύθασιν, ὧ ἄνδρες δικασταί, θαυμάζοντες ὅτι ἐγὼ τῶν σιτοπωλῶν ἐν τῇ βουλῇ κατηγοροῦν καὶ λέγοντες ὅτι ὑμεῖς, εἰ ὡς μάλιστα αὐτοὺς ἀδικεῖν ἡγείσθε, οὐδὲν ἥττον καὶ τοὺς περὶ τούτων ποιουμένους
5 τοὺς λόγους συκοφαντεῖν νομίζετε. ὅθεν οὖν ἡνάγκασμαι κατηγορεῖν αὐτῶν, περὶ τούτων πρῶτον εἰπεῖν βούλομαι.

2 Ἐπειδὴ γὰρ οἱ πρυτάνεις ἀπέδοσαν εἰς τὴν βουλήν περὶ αὐτῶν, οὕτως ὠργίσθησαν αὐτοῖς, ὥστε ἔλεγον τινες τῶν ῥητόρων ὡς ἀκρίτους αὐτοὺς χρὴ τοῖς ἑνδεκα παρα-
10 δοῦναι θανάτῳ ζημιῶσαι. ἡγούμενος δὲ ἐγὼ δεινὸν εἶναι τοιαῦτα ἐθίζεσθαι ποιεῖν τὴν βουλήν, ἀναστὰς εἶπον ὅτι μοι δοκοίη κρίνειν τοὺς σιτοπώλας κατὰ τὸν νόμον, νομίζων, εἰ μὲν εἰσιν ἄξια θανάτου εἰργασμένοι, ὑμᾶς οὐδὲν ἥττον ἡμῶν γνώσεσθαι τὰ δίκαια, εἰ δὲ μηδὲν ἀδικοῦσιν,

3 οὐ δεῖν αὐτοὺς ἀκρίτους ἀπολωλέναι. πεισθείσης δὲ τῆς βουλῆς ταῦτα, διαβάλλειν ἐπεχείρουν με λέγοντες ὡς ἐγὼ σωτηρίας ἔνεκα τῆς τῶν σιτοπωλῶν τοὺς λόγους τούτους ἐποιούμην. πρὸς μὲν οὖν τὴν βουλήν, ὅτ' ἦν αὐτοῖς ἡ κρίσις, ἔργῳ ἀπελογησάμην· τῶν γὰρ ἄλλων ἡσυχίαν
20 ἀγόντων ἀναστὰς αὐτῶν κατηγοροῦν, καὶ πᾶσι φανερόν ἐποίησα ὅτι οὐχ ὑπὲρ τούτων ἔλεγον, ἀλλὰ τοῖς νόμοις

4 τοῖς κειμένοις ἐβοήθουν. ἡρξάμην μὲν οὖν τούτων ἔνεκα, δεδιὼς τὰς αἰτίας· αἰσχροὺν δ' ἡγοῦμαι πρότερον παύσασθαι, πρὶν ἂν ὑμεῖς περὶ αὐτῶν ὅ τι ἂν βούλησθε ψηφί-
25 σῃσθε.

- 5 Καὶ πρῶτον μὲν ἀνάβητε. εἰπὲ σὺ ἐμοί, μέτοικός εἶ;
 Ναί. Μετοικεῖς δὲ πότερον ὥς πεισόμενος τοῖς νόμοις
 τοῖς τῆς πόλεως, ἢ ὥς ποιήσων ὅ τι ἂν βούλῃ; Ὡς πει-
 σόμενος. Ἄλλο τι οὖν ἀξιοῖς ἀποθανεῖν, εἴ τι πεποίηκας
 30 παρὰ τοὺς νόμους, ἐφ' οἷς θάνατος ἢ ζημία; Ἐγωγε.
 Ἀποκρίναι δὴ μοι, εἰ ὁμολογεῖς πλείω σῖτον συμπρίασθαι
 πεντήκοντα φορμῶν, ὣν ὁ νόμος ἐξεῖναι κελεύει; Ἐγὼ
 τῶν ἀρχόντων κελευόντων συνεπριάμην.
- 6 Ἄν μὲν τοίνυν ἀποδείξῃ, ὧ ἄνδρες δικασταί, ὥς ἔστι
 35 νόμος ὃς κελεύει τοὺς σιτοπώλας συνωνεῖσθαι τὸν σῖτον,
 ἂν οἱ ἄρχοντες κελεύωσιν, ἀποψηφίσασθε· εἰ δὲ μή,
 δίκαιον ὑμᾶς καταψηφίσασθαι. ἡμεῖς γὰρ ὑμῖν παρεσχό-
 μεθα τὸν νόμον, ὃς ἀπαγορεύει μηδένα τῶν ἐν τῇ πόλει
 πλείω σῖτον πεντήκοντα φορμῶν συνωνεῖσθαι.
- 7 Χρῆν μὲν τοίνυν, ὧ ἄνδρες δικασταί, ἱκανὴν εἶναι ταύ-
 την τὴν κατηγορίαν, ἐπειδὴ οὗτος μὲν ὁμολογεῖ συμπρί-
 ασθαι, ὃ δὲ νόμος ἀπαγορεύων φαίνεται, ὑμεῖς δὲ κατὰ
 τοὺς νόμους ὁμωμόκατε ψηφιεῖσθαι· ὅμως δ' ἵνα πεισθῇτε
 ὅτι καὶ κατὰ τῶν ἀρχόντων ψεύδονται, ἀνάγκη καὶ μακρό-
 8 τερον εἰπεῖν περὶ αὐτῶν. ἐπειδὴ γὰρ οὗτοι τὴν αἰτίαν εἰς
 ἐκείνους ἀνέφερον, παρακαλέσαντες τοὺς ἄρχοντας ἡρω-
 τῶμεν. καὶ οἱ μὲν τέτταρες οὐδὲν ἔφασαν εἰδέναι τοῦ
 πράγματος, Ἄνυτος δ' ἔλεγεν ὥς τοῦ προτέρου χειμῶνος,
 ἐπειδὴ τίμιος ἦν ὁ σῖτος, τούτων ὑπερβαλλόντων ἀλλή-
 50 λους καὶ πρὸς σφᾶς αὐτοὺς μαχομένων, συμβουλεύσειεν
 αὐτοῖς παύσασθαι φιλονεικοῦσιν, ἡγούμενος συμφέρειν
 ὑμῖν τοῖς παρὰ τούτων ὠνουμένοις ὥς ἀξιώτατον τούτους
 πρίασθαι· δεῖν γὰρ αὐτοὺς καὶν ὀβολῷ μόνον πωλεῖν
 9 τιμιώτερον. ὥς τοίνυν οὐ συμπριαμένους καταθέσθαι
 55 ἐκέλευεν αὐτούς, ἀλλὰ μὴ ἀλλήλοις ἀντωνεῖσθαι συνεβού-

λευεν, αὐτὸν ὑμῖν ἄνυτον μάρτυρα παρέξομαι, καὶ ὡς οὗτος μὲν ἐπὶ τῆς προτέρας βουλῆς τούτους εἶπε τοὺς λόγους, οὗτοι δὲ τῆτες συνωνούμενοι φαίνονται.

MARTYRIA.

10 Ὅτι μὲν τοίνυν οὐχ ὑπὸ τῶν ἀρχόντων κελευσθέντες
60 συνεπρίαντο τὸν σῖτον, ἀκηκόατε· ἡγοῦμαι δ', ἂν ὡς μάλιστα περὶ τούτων ἀληθῆ λέγωσιν, οὐχ ὑπὲρ αὐτῶν αὐτοὺς ἀπολογήσεσθαι, ἀλλὰ τούτων κατηγορήσιν· περὶ γὰρ ὧν εἰσι νόμοι διαρρήδην γεγραμμένοι, πῶς οὐ χρὴ διδόναι δίκην καὶ τοὺς μὴ πειθομένους καὶ τοὺς κελεύοντας τού-
65 τοις τάναντία πράττειν;

11 Ἀλλὰ γάρ, ὦ ἄνδρες δικασταί, οἶομαι αὐτοὺς ἐπὶ μὲν τούτῳ τῷ λόγῳ οὐκ ἐλεήσεσθαι· ἴσως δ' ἐροῦσιν, ὥσπερ καὶ ἐν τῇ βουλῇ, ὡς ἐπ' εὐνοία τῆς πόλεως συνεωνοῦντο τὸν σῖτον, ἵν' ὡς ἀξιώτατον ὑμῖν πωλοῖεν. μέγιστον δ'
70 ὑμῖν ἐρῶ καὶ περιφανέστατον τεκμήριον ὅτι ψεύδονται.

12 Ἐχρῆν γὰρ αὐτούς, εἴπερ ὑμῶν ἕνεκα ἔπραττον ταῦτα, φαίνεσθαι τῆς αὐτῆς τιμῆς πολλὰς ἡμέρας πωλοῦντας, ἕως ὃ συνεωνημένος αὐτοὺς ἐπέλιπε· νῦν δ' ἐνίοτε τῆς αὐτῆς ἡμέρας ἐπώλουν δραχμῇ τιμιώτερον, ὥσπερ κατὰ μέδι-
75 μνον συνωνούμενοι. καὶ τούτων ὑμᾶς μάρτυρας παρέχομαι.

13 Δεινὸν δέ μοι δοκεῖ εἶναι, εἰ ὅταν μὲν εἰσφορὰν εἰσενεγκεῖν δέῃ, ἣν πάντες εἴσεσθαι μέλλουσιν, οὐκ ἐθέλουσιν, ἀλλὰ πενίαν προφασίζονται, ἐφ' οἷς δὲ θάνατός ἐστιν ἢ
80 ζημία καὶ λαθεῖν αὐτοῖς συνέφερε, ταῦτα ἐπ' εὐνοία φασὶ τῇ ὑμετέρα παρανομήσαι. καίτοι πάντες ἐπίστασθε ὅτι τούτοις ἥκιστα προσήκει τοιούτους ποιεῖσθαι λόγους. τάναντία γὰρ αὐτοῖς καὶ τοῖς ἄλλοις συμφέρει· τότε γὰρ

πλείστα κερδαίνουνουσιν, ὅταν κακοῦ τινος ἀπαγγελθέντος
 14 τῇ πόλει τίμιον τὸν σίτον πωλῶσιν. οὕτω δ' ἄσμενοι τὰς
 συμφορὰς τὰς ὑμετέρας ὀρώσιν, ὥστε τὰς μὲν πρότεροι
 τῶν ἄλλων πυνθάνονται, τὰς δ' αὐτοὶ λογοποιοῦσιν, ἢ τὰς
 ναῦς διεφθάρθαι τὰς ἐν τῷ Πόντῳ ἢ ὑπὸ Λακεδαιμονίων
 ἐκπλεούσας συνειληφθαι, ἢ τὰ ἐμπόρια κεκλῆσθαι, ἢ τὰς
 15 σπονδὰς μέλλειν ἀπορρηθήσεσθαι, καὶ εἰς τοῦτ' ἔχθρας
 ἐληλύθασιν, ὥστ' ἐν τοῖς αὐτοῖς καιροῖς ἐπιβουλεύουσιν
 ἡμῖν, ἐν οἷσπερ οἱ πολέμιοι. ὅταν γὰρ μάλιστα σίτου
 τυγχάνητε δεόμενοι, ἀναρπάζουσιν οὗτοι καὶ οὐκ ἐθέλουσι
 πωλεῖν, ἵνα μὴ περὶ τῆς τιμῆς διαφερώμεθα, ἀλλ' ἀγαπῶ-
 95 μεν ἂν ὅποσουτινοσοῦν πριάμενοι παρ' αὐτῶν ἀπέλθωμεν.
 ὥστ' ἐνίοτε εἰρήνης οὔσης ὑπὸ τούτων πολιορκούμεθα.
 16 οὕτω δὲ πάλαι περὶ τῆς τούτων πανουργίας καὶ κακονοίας
 ἡ πόλις ἔγνωκεν, ὥστ' ἐπὶ μὲν τοῖς ἄλλοις ὠνίοις ἅπασι
 τοὺς ἀγορανόμους φύλακας κατεστήσατε, ἐπὶ δὲ ταύτῃ
 100 μόνη τῇ τέχνῃ χωρὶς σιτοφύλακας ἀποκληροῦτε· καὶ
 πολλάκις ἤδη παρ' ἐκείνων πολιτῶν ὄντων δίκην τὴν
 μεγίστην ἐλάβετε, ὅτι οὐχ οἷοί τ' ἦσαν τῆς τούτων πονη-
 ρίας ἐπικρατῆσαι. καίτοι τί χρὴ αὐτοὺς τοὺς ἀδικοῦντας
 ὑφ' ὑμῶν πάσχειν, ὅποτε καὶ τοὺς οὐ δυναμένους φυλάτ-
 105 τεῖν ἀποκτείνετε;
 17 Ἐνθυμεῖσθαι δὲ χρὴ ὅτι ἀδύνατον ὑμῖν ἐστὶν ἀποψηφί-
 σασθαι. εἰ γὰρ ἀπογνώσεσθε ὁμολογούντων αὐτῶν ἐπὶ
 τοὺς ἐμπόρους συνίστασθαι, δόξεθ' ὑμεῖς ἐπιβουλεύειν
 τοῖς εἰσπλέουσιν. εἰ μὲν γὰρ ἄλλην τινὰ ἀπολογίαν
 110 ἐποιοῦντο, οὐδεὶς ἂν εἶχε τοῖς ἀποψηφισαμένοις ἐπιτιμᾶν.
 ἐφ' ὑμῖν γὰρ ὁποτέροις βούλεσθε πιστεύειν· νῦν δὲ πῶς
 οὐ δεινὰ ἂν δόξαιτε ποιεῖν, εἰ τοὺς ὁμολογοῦντας παρα-
 18 νομεῖν ἀζημίους ἀφήσετε; ἀναμνήσθητε δέ, ὦ ἄνδρες

δικασταί, ὅτι πολλῶν ἤδη ἐχόντων ταύτην τὴν αἰτίαν,
115 ἄρνουμένων καὶ μάρτυρας παρεχομένων, θάνατον κατέ-
γνωτε, πιστοτέρους ἡγησάμενοι τοὺς τῶν κατηγορῶν
λόγους. καίτοι πῶς ἂν οὐ θαυμαστὸν εἴη, εἰ περὶ τῶν
αὐτῶν ἁμαρτημάτων δικάζοντες μᾶλλον ἐπιθυμεῖτε παρὰ
19 τῶν ἄρνουμένων δίκην λαμβάνειν; καὶ μὲν δὴ, ὦ ἄνδρες
120 δικασταί, πᾶσιν ἡγοῦμαι φανερὸν εἶναι ὅτι οἱ περὶ τῶν
τοιούτων ἀγῶνες κοινότατοι τυγχάνουσιν ὄντες τοῖς ἐν τῇ
πόλει, ὥστε πεύσονται ἥντινα γνώμην περὶ αὐτῶν ἔχετε,
ἡγούμενοι, ἂν μὲν θάνατον τούτων καταγνῶτε, κοσμιωτέ-
ρους ἔσεσθαι τοὺς λοιπούς. ἂν δ' ἀζημίους ἀφῆτε, πολ-
125 λὴν ἄδειαν αὐτοῖς ἐψηφισμένοι ἔσεσθε ποιεῖν ὅ τι ἂν βού-
20 λωνται. χρὴ δέ, ὦ ἄνδρες δικασταί, μὴ μόνον τῶν παρε-
ληλυθότων ἔνεκα αὐτοὺς κολάζειν, ἀλλὰ καὶ παραδείγμα-
τος ἔνεκα τῶν μελλόντων ἔσεσθαι. οὕτω γὰρ ἔσονται
μόγισ ἀνεκτοί. ἐνθυμεῖσθε δὲ ὅτι ἐκ ταύτης τῆς τέχνης
130 πλείστοι περὶ τοῦ σώματός εἰσιν ἡγωνισμένοι. καὶ οὕτω
μεγάλα ἐξ αὐτῆς ὠφελοῦνται, ὥστε μᾶλλον αἰροῦνται καθ'
ἐκάστην ἡμέραν περὶ τῆς ψυχῆς κινδυνεύειν ἢ παύσασθαι
21 παρ' ὑμῶν ἀδίκως κερδαίνοντες. καὶ μὲν δὴ οὐδ' ἂν ἀντι-
βολῶσιν ὑμᾶς καὶ ἱκετεύωσι, δικαίως ἂν αὐτοὺς ἐλεήσαιτε,
135 ἀλλὰ πολὺ μᾶλλον τῶν τε πολιτῶν οἱ διὰ τὴν τούτων
πονηρίαν ἀπέθνησκον, καὶ τοὺς ἐμπόρους ἐφ' οὓς οὗτοι
συνέστησαν· οἷς ὑμεῖς χαριεῖσθε καὶ προθυμοτέρους ποι-
ήσετε, δίκην παρὰ τούτων λαμβάνοντες. εἰ δὲ μή, τίν'
αὐτοὺς οἶεσθε γνώμην ἔξειν, ἐπειδὰν πύθωνται ὅτι τῶν
140 καπήλων, οἱ τοῖς εἰσπλέουσιν ὠμολόγησαν ἐπιβουλεύειν,
ἀπειφηφίσασθε;
22 Οὐκ οἶδ' ὅ τι δεῖ πλείω λέγειν· περὶ μὲν γὰρ τῶν
ἄλλων τῶν ἀδικούντων, ὅτου δικάζονται δεῖ παρὰ τῶν

κατηγορων πυθέσθαι, τὴν δὲ τούτων πονηρίαν ἅπαντες
145 ἐπίστασθε. ἂν οὖν τούτων καταψηφίσησθε, τά τε δίκαια
ποιήσετε καὶ ἀξιώτερον τὸν σῆτον ὠνήσεσθε· εἰ δὲ μή,
τιμιώτερον.

ΚΑΤΑ ΠΑΓΚΛΕΩΝΟΣ

ΟΤΙ ΟΥΚ ΗΝ ΠΛΑΤΑΙΕΤΣ.

- 1 Πολλὰ μὲν λέγειν, ὧ ἄνδρες δικασταί, περὶ τουτουὶ τοῦ πράγματος οὔτ' ἂν δυναίμην οὔτε μοι δοκεῖ δεῖν· ὥς δὲ ὀρθῶς τὴν δίκην ἔλαχον τουτῷ Παγκλέωνι οὐκ ὄντι Πλαταιεῖ, τοῦτο ὑμῖν πειράσομαι ἀποδείξαι.
- 2 Ὡς γὰρ ἀδικῶν με πολὺν χρόνον οὐκ ἐπαύετο, ἐλθὼν ἐπὶ τὸ γναφεῖον ἐν ᾧ εἰργάζετο προσεκαλεσάμην αὐτὸν πρὸς τὸν πολέμαρχον, νομίζων μέτοικον εἶναι. εἰπόντος δὲ τούτου ὅτι Πλαταιεὺς εἶη, ἡρόμην ὁπόθεν δημοτεύοιτο, παραινέσαντός τινος τῶν παρόντων προσκαλέσασθαι καὶ
10 πρὸς τὴν φυλὴν ἥστινος εἶναι σκῆπτοιτο. ἐπειδὴ δὲ ἀπεκρίνατο ὅτι Δεκελειόθεν, προσκαλεσάμενος αὐτὸν καὶ
3 πρὸς τοὺς τῇ Ἰπποθωντίδι δικάζοντας, ἐλθὼν ἐπὶ τὸ κουρεῖον τὸ παρὰ τοὺς Ἑρμᾶς, ἵνα οἱ Δεκελεῖς προσφοιτῶσιν, ἡρώτων, οὓς τε ἐξευρίσκειμι Δεκελέων ἐπυνθανόμην εἶ
15 τινα γινώσκειεν Δεκελειόθεν δημοτενόμενον Παγκλέωνα. ἐπειδὴ δὲ οὐδεὶς ἔφασκεν γινώσκειν αὐτόν, πυθόμενος ὅτι καὶ ἑτέρας δίκας τὰς μὲν φεύγοι τὰς δ' ὠφλήκοι παρὰ τῷ πολεμάρχῳ, ἔλαχον καὶ ἐγώ.
- 4 Πρῶτον μὲν οὖν ὑμῖν Δεκελέων οὓς ἡρόμην μάρτυρας
20 παρέξομαι, ἔπειτα δὲ καὶ τῶν ἄλλων τῶν λαχόντων τε δίκας αὐτῷ πρὸς τὸν πολέμαρχον καὶ καταδικασαμένων, ὅσοι τυγχάνουσι παρόντες. καί μοι ἐπίλαβε τὸ ὕδωρ.

MARTYRES.

5 Ἐκ μὲν τούτων πεισθεῖς πρὸς τὸν πολέμαρχον αὐτῷ
 τὴν δίκην ἔλαχον· ἐπειδὴ δέ μοι αὐτὴν ἀντεγράψατο μὴ
 25 εἰσαγώγιμον εἶναι, περὶ πολλοῦ ποιούμενος μηδενὶ δόξαι
 ὑβρίζειν βούλεσθαι μᾶλλον ἢ δίκην λαβεῖν ὧν ἡδίκηθην,
 πρῶτον μὲν Εὐθύκριτον, ὃν πρεσβύτατόν τε Πλαταιῶν
 ἐγίγνωσκον καὶ μάλιστα ῥόμην εἰδέναι, ἡρόμην εἴ τινα
 γινώσκει Ἰππαρμοδώρου υἱὸν Παγκλέωνα Πλαταιᾶ·
 6 ἔπειτα δέ, ἐπειδὴ ἐκεῖνος ἀπεκρίνατό μοι ὅτι τὸν Ἰππαρ-
 μόδωρον μὲν γινώσκει, υἱὸν δὲ ἐκείνῳ οὐδένα οὔτε Παγ-
 κλέωνα οὔτε ἄλλον οὐδένα εἰδείη ὄντα, ἡρώτων δὴ καὶ τῶν
 ἄλλων ὅσους ἤδη Πλαταιᾶς ὄντας. πάντες οὖν ἀγνο-
 οῦντες τὸ ὄνομα αὐτοῦ, ἀκριβέστερα ἂν ἔφασάν με πυθέ-
 35 σθαι ἐλθόντα εἰς τὸν χλωρὸν τυρὸν τῇ ἔνῃ καὶ νέᾳ· ταύτῃ
 γὰρ τῇ ἡμέρᾳ τοῦ μηνὸς ἐκάστου ἐκεῖσε συλλέγεσθαι
 7 τοὺς Πλαταιᾶς. ἐλθὼν οὖν εἰς τὸν τυρὸν ταύτῃ τῇ ἡμέρᾳ
 ἐπυνθανόμην αὐτῶν, εἴ τινα γινώσκειεν Παγκλέωνα
 πολίτην σφέτερον. καὶ οἱ μὲν ἄλλοι οὐκ ἔφασαν γινώ-
 40 σκειν, εἷς δέ τις εἶπεν ὅτι τῶν μὲν πολιτῶν οὐδενὶ εἰδείη
 τοῦτο ὃν τὸ ὄνομα, δοῦλον μέντοι ἔφη ἑαυτοῦ ἀφεστῶτα
 εἶναι Παγκλέωνα, τήν τε ἡλικίαν λέγων τὴν τούτου καὶ
 8 τὴν τέχνην ἣ οὗτος χρήται. Ταῦτ' οὖν ὡς ἀληθὴ ἐστι,
 τόν τε Εὐθύκριτον, ὃν πρῶτον ἡρόμην, καὶ τῶν ἄλλων
 45 Πλαταιῶν ὅσοις προσῆλθον, καὶ τὸν ὃς ἔφη δεσπότης
 τούτου εἶναι, μάρτυρας παρέξομαι. καί μοι ἐπίλαβε τὸ
 ὕδωρ.

MARTYRES.

9 Ἡμέραις τοίνυν μετὰ ταῦτα οὐ πολλαῖς ὕστερον ἰδὼν
 ἀγόμενον τουτονὶ Παγκλέωνα ὑπὸ τοῦ Νικομήδους, ὃς

50 ἐμαρτύρησεν αὐτοῦ δεσπότης εἶναι, προσῆλθον βουλόμε-
 νος εἰδέναι ὁποῖόν τι περὶ αὐτοῦ πραχθήσοιτο. τότε μὲν
 οὖν ἐπειδὴ ἐπαύσαντο μαχόμενοι, εἰπὸν τινες τῶν τούτῳ
 παρόντων ὅτι εἷη αὐτῷ ἀδελφὸς ὃς ἐξαιρήσοιτο αὐτὸν εἰς
 ἐλευθερίαν· ἐπὶ τούτοις ἐγγυησάμενοι παρέξιν εἰς αὐριον
 10 ὥχοντο ἀπιόντες. τῇ δ' ὑστεραία τῆς τε ἀντιγραφῆς
 ἔνεκα ταυτησι καὶ αὐτῆς τῆς δίκης ἔδοξέ μοι χρῆναι μάρ-
 τυρας λαβόντι παραγενέσθαι, ἵν' εἰδείην τὸν τ' ἐξαιρησό-
 μενον αὐτὸν καὶ ὃ τι λέγων ἀφαιρήσοιτο. ἐφ' οἷς μὲν
 οὖν ἐξηγγυήθη, οὔτε ἀδελφὸς οὔτε ἄλλος οὐδεὶς ἦλθε,
 60 γυνὴ δὲ φάσκουσα αὐτῆς αὐτὸν εἶναι δοῦλον, ἀμφισβη-
 τοῦσα τῷ Νικομήδει, καὶ οὐκ ἔφη ἐάσειν αὐτὸν ἄγειν.
 11 ὅσα μὲν οὖν αὐτόθι ἐρρήθη, πολὺς ἂν εἷη μοι λόγος διη-
 γεῖσθαι· εἰς τοῦτο δὲ βιαιότητος ἦλθον οἱ τε παρόντες
 τούτῳ καὶ αὐτὸς οὗτος, ὥστε ἐθέλοντος μὲν τοῦ Νικομή-
 65 δους ἐθελούσης δὲ τῆς γυναικὸς ἀφιέναι, εἴ τις ἢ εἰς ἐλευ-
 θερίαν τοῦτον ἐξαιροῖτο ἢ ἄγοι φάσκων ἑαυτοῦ δοῦλον
 εἶναι, τούτων οὐδὲν ποιήσαντες ἀφελόμενοι ὥχοντο. ὥς
 οὖν τῇ τε προτεραίᾳ ἐπὶ τούτοις ἐξηγγυήθη καὶ τότε βία
 ὥχοντο ἀφελόμενοι αὐτόν, μάρτυρας παρέξομαι ὑμῖν. καὶ
 70 μοι ἐπίλαβε τὸ ὕδωρ.

MARTYRES.

12 Ῥάδιον τοίνυν εἰδέναι ὅτι οὐδ' αὐτὸς Παγκλέων νομίζει
 ἑαυτὸν μὴ ὅτι Πλαταιᾶ εἶναι, ἀλλ' οὐδ' ἐλεύθερον. ὅστις
 γὰρ ἐβουλήθη βία ἀφαιρεθεὶς ἐνόχους καταστήσας τοὺς
 ἑαυτοῦ ἐπιτηδεῖους τοῖς βιαίτοις μᾶλλον ἢ κατὰ τοὺς νόμους
 75 εἰς τὴν ἐλευθερίαν ἐξαιρεθεὶς δίκην λαβεῖν παρὰ τῶν
 ἀγόντων αὐτόν, οὐδενὶ χαλεπὸν γινῶναι ὅτι εὖ εἰδὼς ἑαυτὸν
 ὄντα δοῦλον ἔδεισεν ἐγγυητὰς καταστήσας περὶ τοῦ σώ-
 ματος ἀγωνίσασθαι.

- 13 Ὅτι μὲν οὖν Πλαταιεὺς εἶναι πολλοῦ δεῖ, οἶμαι ὑμᾶς ἐκ
 80 τούτων σχεδόν τι γιγνώσκειν· ὅτι δὲ οὐδ' αὐτός, ὃς
 ἄριστα οἶδε τὰ αὐτοῦ, ἡγήσατο δόξαι ἂν ὑμῖν Πλαταιεὺς
 εἶναι, ἐξ ὧν ἔπραξε ῥαδίως μαθήσεσθε. ἐν τῇ ἀντωμοσίᾳ
 γὰρ τῆς δίκης ἦν αὐτῷ ἔλαχεν Ἀριστόδικος οὐτοσί,
 ἀμφισβητῶν μὴ πρὸς τὸν πολέμαρχον εἶναί οἱ τὰς δίκας,
 14 διεμαρτυρήθη μὴ Πλαταιεὺς εἶναι, ἐπισκηψάμενος δὲ τῷ
 μάρτυρι οὐκ ἐπεξῆλθεν, ἀλλ' εἴασε καταδικάσασθαι αὐτοῦ
 τὸν Ἀριστόδικον. ἐπειδὴ δὲ ὑπερήμερος ἐγένετο, ἐξέτεισε
 τὴν δίκην, καθ' ὃ τι ἔπειθε. καὶ τούτων, ὡς ἀληθὴ ἐστι,
 μάρτυρας ἐγὼ παρέξομαι ὑμῖν. καί μοι ἐπίλαβε τὸ ὕδωρ.

MARTYRES.

- 15 Πρὶν τοίνυν ταῦτα ὁμολογηθῆναι αὐτῷ, δεδιὼς τὸν
 Ἀριστόδικον, μεταστὰς ἐντεῦθεν Θήβησι μετώκει. καίτοι
 οἶμαι εἰδέναί ὑμᾶς ὅτι εἴπερ ἦν Πλαταιεὺς, πανταχοῦ
 μᾶλλον ἢ Θήβησιν εἰκὸς ἦν αὐτὸν μετοικῆσαι. ὡς οὖν
 ἐκεῖ ὤκει πολὺν χρόνον, τούτων ὑμῖν μάρτυρας παρέξομαι.
 95 καί μοι ἐπίλαβε τὸ ὕδωρ.

MARTYRES.

- 16 Ἐξαρκεῖν μοι νομίζω τὰ εἰρημένα, ὧ ἄνδρες δικασταί·
 εἰάν γὰρ διαμνημονεύητε, οἶδ' ὅτι τά τε δίκαια καὶ τὰ ληθῆ
 ψηφιεῖσθε· ἃ καὶ ἐγὼ ὑμῶν δέομαι.

ΠΡΟΣ ΤΗΝ ΕΙΣΑΓΓΕΛΙΑΝ ΠΕΡΙ ΤΟΥ ΜΗ

ΔΙΔΟΣΘΑΙ ΤΩΙ ΑΔΥΝΑΤΩΙ ΑΡΓΥΡΙΟΝ.

1 Οὐ πολλοῦ δέω χάριν ἔχειν, ᾧ βουλή, τῷ κατηγόρῳ,
ὅτι μοι παρεσκεύασε τὸν ἀγῶνα τουτονί. πρότερον γὰρ
οὐκ ἔχων πρόφασιν ἐφ' ἧς τοῦ βίου λόγον δοίην, νυνὶ διὰ
τοῦτον εἴληφα. καὶ πειράσομαι τῷ λόγῳ τοῦτον μὲν
5 ἐπιδείξαι ψευδόμενον, ἑμαυτὸν δὲ βεβιωκότα μέχρι τῆσδε
τῆς ἡμέρας ἐπαίνου μᾶλλον ἄξιον ἢ φθόνου· διὰ γὰρ
οὐδὲν ἄλλο μοι δοκεῖ παρασκευάσαι τόνδε μοι τὸν κίνδυνον
2 οὗτος ἢ διὰ φθόνον. καίτοι ὅστις τούτοις φθονεῖ οὐς
οἱ ἄλλοι ἐλεοῦσι, τίνος ἂν ὑμῖν ὁ τοιοῦτος ἀποσχέσθαι
10 δοκεῖ πονηρίας; εἰ μὲν γὰρ ἔνεκα χρημάτων με συκοφαν-
τεῖ —, εἰ δ' ὥς ἐχθρὸν ἑαυτοῦ με τιμωρεῖται, ψεύδεται·
διὰ γὰρ τὴν πονηρίαν αὐτοῦ οὔτε φίλῳ οὔτε ἐχθρῷ πώ-
3 ποτε ἐχρησάμην αὐτῷ. ἤδη τοίνυν, ᾧ βουλή, δῆλός ἐστι
φθονῶν, ὅτι τοιαύτη κεχρημένος συμφορᾷ τούτου βελτίων
15 εἰμὶ πολίτης. καὶ γὰρ οἶμαι δεῖν, ᾧ βουλή, τὰ τοῦ σώ-
ματος δυστυχήματα τοῖς τῆς ψυχῆς ἐπιτηδεύμασιν ἰᾶσθαι.
εἰ γὰρ ἐξ ἴσου τῇ συμφορᾷ καὶ τὴν διάνοιαν ἔξω καὶ τὸν
ἄλλον βίον διάξω, τί τούτου διοίσω;

4 Περὶ μὲν οὖν τούτων τοσαῦτά μοι εἰρήσθω· ὑπὲρ ᾧν
20 δέ μοι προσήκει λέγειν, ὥς ἂν οἴός τ' ᾧ διὰ βραχυτάτων

ἐρῶ. φησὶ γὰρ ὁ κατήγορος οὐ δικαίως με λαμβάνειν
 τὸ παρὰ τῆς πόλεως ἀργύριον· καὶ γὰρ τῷ σώματι δύνα-
 σθαι καὶ οὐκ εἶναι τῶν ἀδυνάτων, καὶ τέχνην ἐπίστασθαι
 5 τοιαύτην ὥστε καὶ ἄνευ τοῦ διδομένου τούτου ζῆν. καὶ
 25 τεκμηρίοις χρῆται τῆς μὲν τοῦ σώματος ῥώμης, ὅτι ἐπὶ
 τοὺς ἵππους ἀναβαίνω, τῆς δ' ἐν τῇ τέχνῃ εὐπορίας, ὅτι
 δύναμαι συνεῖναι δυναμένοις ἀνθρώποις ἀναλίσκειν. τὴν
 μὲν οὖν ἐκ τῆς τέχνης εὐπορίαν καὶ τὸν ἄλλον τὸν ἐμὸν
 βίον, οἷος τυγχάνει, πάντας ὑμᾶς οἶομαι γινώσκειν·
 6 ὅμως δὲ καὶ γὰρ διὰ βραχέων ἐρῶ. ἐμοὶ γὰρ ὁ μὲν πατήρ
 κατέλιπεν οὐδέν, τὴν δὲ μητέρα τελευτήσασαν πέπαυμαι
 τρέφων τρίτον ἔτος τουτί, παῖδες δέ μοι οὐπω εἰσὶν οἳ με
 θεραπεύσουσι· τέχνην δὲ κέκτημαι βραχέα δυναμένην
 ὠφελεῖν, ἣν αὐτὸς μὲν ἤδη χαλεπῶς ἐργάζομαι, τὸν δια-
 35 δεξόμενον δ' αὐτὴν οὐπω δύναμαι κτήσασθαι· πρόσδοδος δέ
 μοι οὐκ ἔστιν ἄλλη πλὴν ταύτης, ἣν ἂν ἀφέλησθέ με, κιν-
 7 δυνεύσαιμ' ἂν ὑπὸ τῇ δυσχερεστάτῃ γενέσθαι τύχῃ. μὴ
 τοῖνυν, ἐπειδὴ γε ἔστιν, ὦ βουλή, σῶσαί με δικαίως, ἀπο-
 λέσητε ἀδίκως· μηδὲ ἂν νεωτέρῳ καὶ μᾶλλον ἐρρωμένῳ
 40 ὄντι ἔδοτε, πρεσβύτερον καὶ ἀσθενέστερον γιγνόμενον
 ἀφέλησθε· μηδὲ πρότερον καὶ περὶ τοὺς οὐδέν ἔχοντας
 κακὸν ἐλεημονέστατοι δοκοῦντες εἶναι νυνὶ διὰ τοῦτον
 τοὺς καὶ τοῖς ἐχθροῖς ἐλεεινοὺς ὄντας ἀγρίως ἀποδέξησθε·
 μηδ' ἐμὲ τολμήσαντες ἀδικῆσαι καὶ τοὺς ἄλλους τοὺς
 8 ὁμοίως ἐμοὶ διακειμένους ἀθυμῆσαι ποιήσητε. καὶ γὰρ
 ἂν ἄτοπον εἴη, ὦ βουλή, εἰ ὅτε μὲν ἀπλῇ μοι ἦν ἡ συμ-
 φορά, τότε μὲν φαινοίμην λαμβάνων τὸ ἀργύριον τοῦτο,
 νῦν δ' ἐπειδὴ καὶ γῆρας καὶ νόσοι καὶ τὰ τούτοις ἐπό-
 9 μενα κακὰ προσγίγνεται μοι, τότε ἀφαιρεθείην. δοκεῖ δέ
 50 μοι τῆς πενίας τῆς ἐμῆς τὸ μέγεθος ὁ κατήγορος ἂν ἐπι-

- δεῖξαι σαφέστατα μόνος ἀνθρώπων. εἰ γὰρ ἐγὼ κατα-
σταθεὶς χορηγὸς τραγῳδοῖς προκαλεσαίμην αὐτὸν εἰς
ἀντίδοσιν, δεκάκις ἂν ἔλοιτο χορηγῆσαι μᾶλλον ἢ ἀντι-
δοῦναι ἅπαξ. καὶ πῶς οὐ δεινὸν ἐστὶ νῦν μὲν κατηγορεῖν
55 ὥς διὰ πολλὴν εὐπορίαν ἐξ ἴσου δύναμαι συνεῖναι τοῖς
πλουσιωτάτοις, εἰ δὲ ὦν ἐγὼ λέγω τύχοι τι γενόμενον,
ὁμολογεῖν ἂν ἐμὲ τοιοῦτον εἶναι καὶ ἔτι πονηρότερον;
- 10 Περὶ δὲ τῆς ἐμῆς ἱππικῆς, ἥς οὗτος ἐτόλμησε μνησθῆ-
ναι πρὸς ὑμᾶς, οὔτε τὴν τύχην δείσας οὔτε ὑμᾶς αἰσχυν-
60 θεὶς, οὐ πολὺς ὁ λόγος. ἐγὼ γὰρ οἶμαι, ὦ βουλή, πάντας
τοὺς ἔχοντάς τι δυστύχημα τοῦτο ζητεῖν καὶ τοῦτο φιλο-
σοφεῖν, ὅπως ὥς ἀλυπότατα μεταχειριοῦνται τὸ συμβε-
βηκὸς πάθος. ὦν εἰς ἐγώ, καὶ περιπεπτωκὼς τοιαύτη
συμφορᾷ ταύτην ἐμαυτῷ ῥαστώνην ἐξηῦρον εἰς τὰς ὁδοὺς
11 τὰς μακροτέρας τῶν ἀναγκαίων. ὁ δὲ μέγιστον, ὦ βουλή,
τεκμήριον ὅτι διὰ τὴν συμφορὰν ἄλλ' οὐ διὰ τὴν ὕβριν,
ὥς οὗτός φησιν, ἐπὶ τοὺς ἵππους ἀναβαίνω· εἰ γὰρ
ἐκεκτῆμην οὐσίαν, ἐπ' ἀστράβης ἂν ὠχούμην, ἀλλ'
οὐκ ἐπὶ τοὺς ἀλλοτρίους ἵππους ἀνέβαινον· νυνὶ δ'
70 ἐπειδὴ τοιοῦτον οὐ δύναμαι κτήσασθαι, τοῖς ἀλλοτρίοις
12 ἵπποις ἀναγκάζομαι χρῆσθαι πολλάκις. καίτοι πῶς
οὐκ ἄτοπὸν ἐστίν, ὦ βουλή, τοῦτον ἂν αὐτόν, εἰ μὲν ἐπ'
ἀστράβης ὀχούμενον ἑώρα με, σιωπᾶν — τί γὰρ ἂν καὶ
ἔλεγεν; — ὅτι δ' ἐπὶ τοὺς ἡττημένους ἵππους ἀναβαίνω, πει-
75 ρᾶσθαι πείθειν ὑμᾶς ὥς δυνατός εἰμι; καὶ ὅτι μὲν δυοῖν
βακτηρίαιν χρῶμαι, τῶν ἄλλων μιᾷ χρωμένων, μὴ κατη-
γορεῖν ὥς καὶ τοῦτο τῶν δυναμένων ἐστίν, ὅτι δ' ἐπὶ τοὺς
ἵππους ἀναβαίνω, τεκμηρίῳ χρῆσθαι πρὸς ὑμᾶς ὥς εἰμὶ
τῶν δυναμένων; οἷς ἐγὼ διὰ τὴν αὐτὴν αἰτίαν ἀμφοτέροις
80 χρῶμαι.

- 13 Τοσοῦτον δὲ διενήνοχεν ἀναισχυντία τῶν ἀπάντων
 ἀνθρώπων, ὥστε ὑμᾶς πειράται πείθειν, τοσοῦτους ὄντας
 εἰς ὧν, ὡς οὐκ εἰμὶ τῶν ἀδυνάτων ἐγώ. καίτοι εἰ τοῦτο
 πείσει τινὰς ὑμῶν, ὦ βουλή, τί με κωλύει κληροῦσθαι τῶν
 85 ἐννέα ἀρχόντων, καὶ ὑμᾶς ἐμοῦ μὲν ἀφελέσθαι τὸν ὀβολὸν
 ὡς ὑγιαίνοντος, τούτῳ δὲ ψηφίσασθαι πάντας ὡς ἀνα-
 πήρῳ; οὐ γὰρ δήπου τὸν αὐτὸν ὑμεῖς μὲν ὡς δυνάμενον
 ἀφαιρήσεσθε τὸ διδόμενον, οἱ δὲ θεσμοθέται ὡς ἀδύνατον
 14 ὄντα κληροῦσθαι κωλύσουσιν. ἀλλὰ γὰρ οὔτε ὑμεῖς
 90 τούτῳ τὴν αὐτὴν ἔχετε γνώμην, οὔθ' οὔτος . . . εὖ ποιῶν.
 ὁ μὲν γὰρ ὥσπερ ἐπικλήρου τῆς συμφορᾶς οὔσης ἀμφισ-
 βητήσων ἥκει καὶ πειράται πείθειν ὑμᾶς ὡς οὐκ εἰμὶ τοι-
 οὔτος οἷον ὑμεῖς ὁράτε πάντες· ὑμεῖς δὲ (ὁ τῶν εὖ φρο-
 νούντων ἔργον ἐστί) μᾶλλον πιστεύετε τοῖς ὑμετέροις αὐ-
 95 τῶν ὀφθαλμοῖς ἢ τοῖς τούτου λόγοις.
- 15 Λέγει δ' ὡς ὑβριστῆς εἰμι καὶ βίαιος καὶ λίαν ἀσελ-
 γῶς διακείμενος, ὥσπερ, εἰ φοβερῶς ὀνομάσειε, μελλων
 ἀληθῇ λέγειν, ἀλλ' οὐκ, ἂν πάνυ πραόνως, ταῦτα ποιήσων.
 ἐγὼ δ' ὑμᾶς, ὦ βουλή, σαφῶς οἶμαι δεῖν διαγινώσκειν
 100 οἷς τ' ἐγχωρεῖ τῶν ἀνθρώπων ὑβρισταῖς εἶναι καὶ οἷς οὐ
 16 προσήκει. οὐ γὰρ τοὺς πενομένους καὶ λίαν ἀπόρως δια-
 κειμένους ὑβρίζειν εἰκός, ἀλλὰ τοὺς πολλῶ πλείω τῶν
 ἀναγκαίων κεκτημένους· οὐδὲ τοὺς ἀδυνάτους τοῖς σώμα-
 σιν ὄντας, ἀλλὰ τοὺς μάλιστα πιστεύοντας ταῖς αὐτῶν
 105 ῥώμας· οὐδὲ τοὺς ἤδη προβεβηκότας τῇ ἡλικίᾳ, ἀλλὰ
 17 τοὺς ἔτι νέους καὶ νέαις ταῖς διανοαῖς χρωμένους. οἱ μὲν
 γὰρ πλούσιοι τοῖς χρήμασιν ἐξωνοῦνται τοὺς κινδύνους,
 οἱ δὲ πένητες ὑπὸ τῆς παρούσης ἀπορίας σωφρονεῖν
 ἀναγκάζονται· καὶ οἱ μὲν νέοι συγγνώμης ἀξιοῦνται τυγ-

110 χάνειν παρὰ τῶν πρεσβυτέρων, τοῖς δὲ πρεσβυτέροις
18 ἑξαμαρτάνουσιν ὁμοίως ἐπιτιμῶσιν ἀμφοτέρω· καὶ τοῖς
μὲν ἰσχυροῖς ἐγχωρεῖ μηδὲν αὐτοῖς πάσχουσιν οὐς ἂν
βουληθῶσιν ὑβρίζειν, τοῖς δὲ ἀσθενέσιν οὐκ ἔστιν οὔτε
ὑβριζομένοις ἀμύνεσθαι τοὺς ὑπάρξαντας οὔτε ὑβρίζειν
115 βουλομένοις περιγίγνεσθαι τῶν ἀδικουμένων. ὥστε μοι
δοκεῖ ὁ κατήγορος εἰπεῖν περὶ τῆς ἐμῆς ὑβρεως οὐ σπου-
δάζων, ἀλλὰ παίζων, οὐδ' ὑμᾶς πείσαι βουλόμενος ὡς
εἰμὶ τοιοῦτος, ἀλλ' ἐμὲ κωμῶδεῖν βουλόμενος, ὥσπερ τι
καλὸν ποιῶν.

19 Ἐτι δὲ καὶ συλλέγεσθαί φησιν ἀνθρώπους ὡς ἐμὲ
πονηροὺς καὶ πολλοὺς, οἱ τὰ μὲν ἑαυτῶν ἀνηλώκασι, τοῖς
δὲ τὰ σφέτερα σώζειν βουλομένοις ἐπιβουλεύουσιν. ὑμεῖς
δὲ ἐνθυμήθητε πάντες ὅτι ταῦτα λέγων οὐδὲν ἐμοῦ κατη-
γορεῖ μάλλον ἢ τῶν ἄλλων ὅσοι τέχνας ἔχουσιν, οὐδὲ τῶν
125 ὡς ἐμὲ εἰσιόντων μάλλον ἢ τῶν ὡς τοὺς ἄλλους δημιουρ-
20 γοὺς. ἕκαστος γὰρ ὑμῶν εἴθισται προσφοιτᾶν ὃ μὲν
πρὸς μυροπώλιον, ὃ δὲ πρὸς κουρεῖον, ὃ δὲ πρὸς σκυτο-
τομεῖον, ὃ δ' ὅποι ἂν τύχῃ, καὶ πλείστοι μὲν ὡς τοὺς
ἐγγυτάτῳ τῆς ἀγορᾶς κατεσκευασμένους, ἐλάχιστοι δὲ ὡς
130 τοὺς πλείστον ἀπέχοντας αὐτῆς· ὥστ' εἴ τις ὑμῶν πονη-
ρίαν καταγνώσεται τῶν ὡς ἐμὲ εἰσιόντων, δῆλον ὅτι καὶ
τῶν παρὰ τοῖς ἄλλοις διατριβόντων· εἰ δὲ κακείνων,
ἀπάντων Ἀθηναίων· ἅπαντες γὰρ εἴθισθε προσφοιτᾶν
καὶ διατρίβειν ἀμουγέπου.

21 Ἀλλὰ γὰρ οὐκ οἶδ' ὅ τι δεῖ λίαν με ἀκριβῶς ἀπολογού-
μενον πρὸς ἓν ἕκαστον ὑμῖν τῶν εἰρημένων ἐνοχλεῖν
πλείῳ χρόνον. εἰ γὰρ ὑπὲρ τῶν μεγίστων εἴρηκα, τί δεῖ
περὶ τῶν ὁμοίως τούτῳ φαύλων σπουδάζειν; ἐγὼ δ' ὑμῶν,

ὦ βουλή, δέομαι πάντων τὴν αὐτὴν ἔχειν περὶ ἐμοῦ διά-
 22 νοιαν, ἥνπερ καὶ πρότερον. μηδ' οὐδ' ἑξ ἑκτονου μεταλαβεῖν
 ἔδωκεν ἡ τύχη μοι τῶν ἐν τῇ πατρίδι, τούτου διὰ τουτονὶ
 ἀποστερήσῃτέ με· μηδ' ἂν πάλαι κοινῇ πάντες ἔδοτέ μοι,
 νῦν οὗτος εἰς ὧν πείσῃ πάλιν ὑμᾶς ἀφελέσθαι. ἐπειδὴ
 γάρ, ὦ βουλή, τῶν μεγίστων ἀρχῶν ὁ δαίμων ἀπεστέρη-
 145 σεν ἡμᾶς, ἡ πόλις ἡμῖν ἐψηφίσατο τοῦτο τὸ ἀργύριον,
 ἡγουμένη κοινὰς εἶναι τὰς τύχας τοῖς ἅπασιν καὶ τῶν
 23 κακῶν καὶ τῶν ἀγαθῶν. πῶς οὖν οὐκ ἂν δειλαιότατος
 εἶην, εἰ τῶν μὲν καλλίστων καὶ μεγίστων διὰ τὴν συμφο-
 ρὰν ἀπεστερημένος εἶην, ἂν δ' ἡ πόλις ἔδωκε προνοηθεῖσα
 150 τῶν οὕτως διακειμένων διὰ τὸν κατήγορον ἀφαιρεθείην;
 μηδαμῶς, ὦ βουλή, ταύτῃ θῆσθε τὴν ψῆφον. διὰ τί γὰρ
 24 ἂν καὶ τύχοιμι τοιούτων ὑμῶν; πότερον ὅτι δι' ἐμέ τις εἰς
 ἀγῶνα πώποτε καταστάς ἀπώλεσε τὴν οὐσίαν; ἀλλ' οὐδ'
 ἂν εἰς ἀποδείξειεν. ἀλλ' ὅτι πολυπράγμων εἰμὶ καὶ θρα-
 155 σὺς καὶ φιλαπεχθήμων; ἀλλ' οὐ τοιαύταις ἀφορμαῖς
 25 τοῦ βίου τυγχάνω χρώμενος. ἀλλ' ὅτι λίαν ὑβριστὴς
 καὶ βίαιος; ἀλλ' οὐδ' ἂν αὐτὸς φήσειεν, εἰ μὴ βούλοιτο
 καὶ τοῦτο ψεύδεσθαι τοῖς ἄλλοις ὁμοίως. ἀλλ' ὅτι ἐπὶ
 τῶν τριάκοντα γενόμενος ἐν δυνάμει κακῶς ἐποίησα πολ-
 160 λούς τῶν πολιτῶν; ἀλλὰ μετὰ τοῦ ὑμετέρου πλήθους
 ἔφυγον εἰς Χαλκίδα, καὶ ἐξόν μοι μετ' ἐκείνων ἀδεῶς
 26 πολιτεύεσθαι μεθ' ὑμῶν εἰλόμην κινδυνεύειν ἀπάντων. μὴ
 τοίνυν, ὦ βουλή, μηδὲν ἡμαρτηκῶς ὁμοίων ὑμῶν τύχοιμι
 τοῖς πολλὰ ἡδικηκόσιν, ἀλλὰ τὴν αὐτὴν ψῆφον θέσθε περὶ
 165 ἐμοῦ ταῖς ἄλλαις βουλαῖς, ἀναμνησθέντες ὅτι οὔτε χρή-
 ματα διαχειρίσας τῆς πόλεως δίδωμι λόγον αὐτῶν, οὔτε
 ἀρχὴν ἄρξας οὐδεμίαν εὐθύνας ὑπέχω νῦν αὐτῆς, ἀλλὰ

27 περὶ ὀβολοῦ μόνον ποιῶμαι τοὺς λόγους. καὶ οὕτως
ὑμεῖς μὲν τὰ δίκαια γνώσεσθε πάντες, ἐγὼ δὲ τούτων ὑμῖν
170 τυχὼν ἔξω τὴν χάριν, οὗτος δὲ τοῦ λοιποῦ μαθήσεται μὴ
τοῖς ἀσθενεστέροις ἐπιβουλεύειν ἀλλὰ τῶν ὁμοίων αὐτῷ
περιγίγνεσθαι.

ΚΑΤΑ ΦΙΛΩΝΟΣ ΔΟΚΙΜΑΣΙΑΣ.

1 Ὡμην μὲν, ὦ βουλή, οὐκ ἂν ποτ' εἰς τοῦτο τόλμης
 Φίλωνα ἀφικέσθαι, ὥστε ἐθελῆσαι εἰς ὑμᾶς ἐλθεῖν δοκι-
 μασθησόμενον· ἐπειδὴ δὲ οὐχ ἓν τι μόνον ἀλλὰ πολλὰ
 τολμηρός ἐστιν, ἐγὼ δὲ ὁμόσας εἰσῆλθον εἰς τὸ βουλευ-
 2 τήριον τὰ βέλτιστα βουλεύσειν τῇ πόλει, ἔνεστί τε ἐν τῷ
 ὄρκῳ ἀποφανεῖν εἴ τις τινα οἶδε τῶν λαχόντων ἀνεπιτή-
 δειον ὄντα βουλεύειν, ἐγὼ τὴν κατὰ τουτουὶ Φίλωνος ποιή-
 σομαι κατηγορίαν, οὐ μέντοι γε ἰδίαν ἔχθραν οὐδεμίαν
 μεταπορευόμενος, οὐδὲ τῷ δύνασθαι καὶ εἰωθέναι λέγειν
 10 ἐν ὑμῖν ἐπαρθείς, ἀλλὰ τῷ πλήθει τῶν ἀμαρτημάτων
 αὐτοῦ πιστεύων καὶ τοῖς ὄρκοις οἷς ὥμοσα ἐμμένειν ἀξιῶν.
 3 γνῶσεσθε μὲν οὖν ὅτι οὐκ ἀπὸ ἴσης παρασκευῆς ἐγὼ τε
 τοῦτον ἐλέγξω οἷός ἐστι καὶ οὗτος ἐπεχείρησε πονηρὸς
 εἶναι. ὅμως δ' εἴ τι ἐγὼ ἐλλείποιμι τῷ λόγῳ τῆς κατηγο-
 15 ρίας, οὐκ ἂν δίκαιος εἴη οὗτος διὰ τοῦτο ὠφεληθῆναι,
 ἀλλὰ μᾶλλον, ὅ τι ἱκανῶς διδάξαιμι, ἐκ τούτων ἀποδοκι-
 4 μασθῆναι. ἐνδεῶς μὲν γὰρ διὰ τὴν ἀπειρίαν πάντων τῶν
 τούτῳ πεπραγμένων, ἱκανῶς δὲ διὰ τὴν περὶ αὐτὸν κακίαν
 εἰρηκὼς ἂν εἴην. ἀξιῶ δὲ καὶ ὑμῶν, οἵτινες δυνατώτεροι
 20 ἐμοῦ εἰσι λέγειν, ἀποφῆναι μείζω ὄντα αὐτοῦ τὰ ἀμαρτή-
 ματα, καὶ ἐξ ὧν ἂν ἐγὼ ὑπολίπω, πάλιν αὐτοὺς περὶ ὧν
 ἴσασι κατηγορῆσαι Φίλωνος· οὐ γὰρ ἐκ τῶν ὑπ' ἐμοῦ
 μόνου λεγομένων δεῖ ὑμᾶς περὶ αὐτοῦ ὁποῖός ἐστι σκέ-
 ψασθαι.

5 Ἐγὼ γὰρ οὐκ ἄλλους τινὰς φημι δίκαιον εἶναι βουλεύ-
 ειν περὶ ἡμῶν ἢ τοὺς πρὸς τῷ εἶναι πολίτας καὶ ἐπιθυ-
 μούντας τούτου. τοῦτοις μὲν γὰρ μεγάλα τὰ διαφέροντά
 ἐστίν· εὖ τε πράττειν τὴν πόλιν τήνδε καὶ ἀνεπιτηδείως,
 διὰ τὸ ἀναγκαῖον σφίσιν αὐτοῖς ἡγεῖσθαι εἶναι μετέχειν
 30 τὸ μέρος τῶν δεινῶν, ὥσπερ καὶ τῶν ἀγαθῶν μετέχουσι.
 6 ὅσοι δὲ φύσει μὲν πολῖταί εἰσι, γνώμῃ δὲ χρῶνται ὥς
 πᾶσα γῇ πατρίς αὐτοῖς ἐστίν· ἐν ἣ ἂν τὰ ἐπιτήδεια ἔχωσιν,
 οὗτοι δῆλοί εἰσιν ὅτι καὶ παρέντες τὸ τῆς πόλεως κοινὸν
 ἀγαθὸν ἐπὶ τὸ ἑαυτῶν ἴδιον κέρδος ἔλθοιεν διὰ τὸ μὴ τὴν
 7 πόλιν ἀλλὰ τὴν οὐσίαν πατρίδα ἑαυτοῖς ἡγεῖσθαι. ἐγὼ
 τοίνυν ἀποφανῶ Φίλωνα τουτονὶ περὶ πλείονος ποιησά-
 μενον τὴν ἰδίαν ἀσφάλειαν ἢ τὸν κοινὸν τῆς πόλεως κίν-
 δυνον, καὶ ἡγησάμενον κρεῖττον εἶναι αὐτὸν ἀκινδύνως
 τὸν βίον διάγειν ἢ τὴν πόλιν σῶζειν ὁμοίως τοῖς ἄλλοις
 40 πολίταις κινδυνεύοντα.

8 Οὗτος γάρ, ὦ βουλή, ὅτε ἡ συμφορὰ τῇ πόλει ἦν (ἥς
 ἐγώ, καθ' ὅσον ἀναγκάζομαι, κατὰ τοσοῦτον μέμνημαι),
 ἐκκεκηρυγμένος ἐκ τοῦ ἄστεως ὑπὸ τῶν τριάκοντα μετὰ
 τοῦ ἄλλου πλήθους τῶν πολιτῶν, τέως μὲν ὥκει ἐν ἀγρῷ,
 45 ἐπειδὴ δὲ οἱ ἀπὸ Φυλῆς κατῆλθον εἰς τὸν Πειραιᾶ, καὶ οὐ
 μόνον οἱ ἐκ τῶν ἀγρῶν ἀλλὰ καὶ οἱ ἐκ τῆς ὑπερορίας οἱ
 μὲν εἰς τὸ ἄστυ οἱ δ' εἰς τὸν Πειραιᾶ συνελέγοντο καὶ
 καθ' ὅσον ἕκαστος οἷός τ' ἦν, κατὰ τοσοῦτον ἐβοήθει τῇ
 πατρίδι, τὰναντία ἅπασιν τοῖς ἄλλοις πολίταις ἐποίησε.
 9 συσκευασάμενος γὰρ τὰ ἑαυτοῦ ἐνθένδε εἰς τὴν ὑπερορίαν
 ἐξώκησε, καὶ ἐν Ὀρωπῷ μετοίκιον κατατιθεὶς ἐπὶ προστά-
 του ὥκει, βουλευθεὶς παρ' ἐκείνοις μετοικεῖν μᾶλλον ἢ μεθ'
 ἡμῶν πολίτης εἶναι. οὐ τοίνυν οὐδ' ὥσπερ ἔνιοί τινες
 τῶν πολιτῶν μετεβάλλοντο, ἐπειδὴ ἑώρων τοὺς ἀπὸ Φυλῆς

- 55 ἐν οἷς ἔπραττον εὐτυχοῦντας, οὐδὲ τούτων τι τῶν εὐτυχημάτων ἠξίωσε μετασχεῖν, ἐπὶ κατειργασμένοις μᾶλλον ἐλθεῖν βουλόμενος ἢ συγκατελθεῖν κατεργασάμενός τι τῶν τῇ κοινῇ πολιτείᾳ συμφερόντων· οὐ γὰρ ἦλθεν εἰς τὸν Πειραιᾶ, οὐδ' ἔστιν ὅπου ἑαυτὸν ὑμῖν τάξαι παρέσχεν.
- 10 καίτοιγε ὅστις εὐτυχοῦντας ὁρῶν ἡμᾶς ἐτόλμα προδιδόναι, τί ποτε ὥς μὴ ἐβουλόμεθά γε πράττοντας ἐποίησεν ἄν; ὅσοι μὲν τοίνυν διὰ συμφορᾶς ἰδίας οὐ μετέσχον τῶν τότε γενομένων τῇ πόλει κινδύνων, συγγνώμης τινὸς ἄξιοί εἰσι τυχεῖν· οὐδενὶ γὰρ οὐδὲν ἐκούσιον δυστύχημα γίγνεται.
- 11 ὅσοι δὲ γνώμῃ τοῦτο ἔπραξαν, οὐδεμιᾶς συγγνώμης ἄξιοί εἰσιν· οὐ γὰρ διὰ δυστυχίαν ἀλλὰ δι' ἐπιβουλήν ἐποίησαν αὐτό. καθέστηκε δέ τι ἔθος δίκαιον πᾶσιν ἀνθρώποις τῶν αὐτῶν ἀδικημάτων μάλιστα ὀργίζεσθαι τοῖς μάλιστα δυναμένοις μὴ ἀδικεῖν, τοῖς δὲ πένησιν ἢ ἀδυνάτοις τῷ σώματι συγγνώμην ἔχειν διὰ τὸ ἡγείσθαι ἄκοντας
- 70 αὐτοὺς ἀμαρτάνειν. οὗτος τοίνυν οὐδεμιᾶς συγγνώμης ἄξιός ἐστι τυχεῖν· οὔτε γὰρ τῷ σώματι ἀδύνατος ἦν τालαιπωρεῖν, ὥς καὶ ὑμεῖς ὁράτε, οὔτε τῇ οὐσίᾳ ἄπορος λητουργεῖν, ὥς ἐγὼ ἀποδείξω. ὅστις οὖν ὅσον δυνατὸς
- 75 ἦν ὠφελεῖν, τοσοῦτον κακὸς ἦν, πῶς οὐκ ἂν εἰκότως ὑπὸ
- 13 πάντων ὑμῶν μισοῖτο; ἀλλὰ μὴν οὐδ' ἀπεχθήσεσθέ γε τῶν πολιτῶν οὐδενὶ τοῦτον ἀποδοκιμάσαντες· ὅς οὔ τι τοὺς ἐτέρους ἀλλ' ἀμφοτέρους φανερός ἐστι προδοὺς, ὥστε μήτε τοῖς ἐν τῷ ἄστει γενομένοις φίλον προσήκειν εἶναι
- 80 τοῦτον, — οὐ γὰρ ἠξίωσεν ὥς αὐτοὺς ἐλθεῖν κινδυνεύοντας, — μήτε τοῖς τὸν Πειραιᾶ καταλαβοῦσιν, — οὐδὲ γὰρ
- 14 τούτοις ἠθέλησε συγκατελθεῖν. εἰ μέντοι τι μέρος περίεστι τῶν πολιτῶν ὃ τι τῶν αὐτῶν μετέσχε τούτῳ πραγμάτων, μετ' ἐκείνων, εἴαν ποτε (ὃ μὴ γένοιτο) λάβωσι τὴν
- 85 πόλιν, βουλεύειν ἀξιούτω.

Ὡς οὖν ᾧκει τε ἐν Ὀρωπῷ ἐπὶ προστάτου καὶ ἐκέκτητο ἱκανὴν οὐσίαν καὶ οὗτ' ἐν τῷ Πειραιεὶ οὗτ' ἐν τῷ ἄστει ἔθετο τὰ ὄπλα, ἵνα εἰδῇτε ὅτι ταῦτα πρῶτον ἀληθῆ λέγω, ἀκούσατε τῶν μαρτύρων.

MARTYRES.

- 15 Ὑπολείπεται τοίνυν αὐτῷ λέγειν ὡς τῷ μὲν σώματι δι' ἀσθένειάν τιν' ἐπιγενομένην ἀδύνατος κατέστη βοηθῆσαι εἰς τὸν Πειραιᾶ, ἀπὸ δὲ τῶν ὑπαρχόντων ἐπαγγειλάμενος αὐτὸς ἢ χρήματ' εἰσενεγκεῖν εἰς τὸ πλῆθος τὸ ὑμέτερον ἢ ὀπλίσαι τινὰς τῶν ἑαυτοῦ δημοτῶν, ὥσπερ καὶ ἄλλοι πολ-
 95 λοὶ τῶν πολιτῶν αὐτοὶ οὐ δυνάμενοι λητουργεῖν τοῖς σώ-
 16 μασιν. ἵνα οὖν μὴ ἐγγένηται αὐτῷ ψευσαμένῳ ἐξαπατηῖ-
 σαι, καὶ περὶ τούτων ἤδη σαφῶς ὑμῖν ἀποδείξω, ἐπειδὴ ὕστερον οὐκ ἐξέσται μοι παρελθόντι ἐνθάδ' ἐλέγχειν αὐ-
 τόν. καί μοι κάλει Διότιμον τὸν Ἀχαρνέα καὶ τοὺς αἰρε-
 100 θέντας μετ' αὐτοῦ τοὺς δημότας ὀπλίσαι ἀπὸ τῶν εἰσενεχ-
 θέντων χρημάτων.

MARTYRIA ΤΩΝ ΑΙΡΕΘΕΝΤΩΝ ΜΕΤΑ ΔΙΟΤΙΜΟΥ.

- 17 Οὗτος τοίνυν οὐχ ὅπως ὠφελήσει τὴν πόλιν ἐν τοιούτῳ καιρῷ καὶ τοιαύτῃ καταστάσει διανοήθη, ἀλλ' ὅπως τι κερδανεῖ ἀπὸ τῶν ὑμετέρων συμφορῶν παρσκευάσατο.
 105 ὀρμώμενος γὰρ ἐξ Ὀρωποῦ, τοτὲ μὲν αὐτὸς μόνος, τοτὲ δ' ἐτέροις ἡγούμενος οἷς τὰ ὑμέτερα δυστυχήματα εὐτυ-
 18 χήματα ἐγεγόνει, περιῶν κατὰ τοὺς ἀγροὺς καὶ ἐντυγχάνων τῶν πολιτῶν τοῖς πρεσβυτέροις, οἱ κατέμειναν ἐν τοῖς δήμοις ὀλίγα μὲν τῶν ἐπιτηδείων ἔχοντες, τὰναγκαῖα δέ,
 110 εὖνοι μὲν ὄντες τῷ πλήθει, ἀδύνατοι δὲ ὑπὸ τῆς ἡλικίας βοηθεῖν, τούτους ἀφηρεῖτο τὰ ὑπάρχοντα, περὶ πλείονος

ποιούμενος αὐτὸς μικρὰ κερδαίνειν ἢ ἐκείνους μηδὲν ἀδικεῖν· οἱ νῦν αὐτὸν δι' αὐτὸ τοῦτο οὐχ οἰοί τέ εἰσιν ἐπεξελεθεῖν ἅπαντες, δι' ὅπερ καὶ τότε ἀδύνατοι τῇ πόλει βοηθεῖν
 19 ἦσαν. οὐ μέντοι τοῦτόν γε χρὴ διὰ τὴν ἐκείνων ἀδυναμίαν δις ὠφεληθῆναι, τότε τ' ἀφελόμενον ἂ εἶχον, νῦν τε δοκιμασθέντα ὑφ' ὑμῶν· ἀλλὰ καὶ ὅστισοῦν παραγένηται τῶν ἀδικηθέντων, μέγα αὐτὸ ἡγήσασθε εἶναι καὶ τοῦτον ὑπερμισήσατε, ὅστις ἐτόλμησεν, οἷς ἕτεροι διδόναι παρ'
 120 ἑαυτῶν τι προηροῦντο διὰ τὴν ἀπορίαν οἰκτίραντες αὐτούς, τούτων ἀφαιρεῖσθαι τὰ ὑπάρχοντα. κάλει μοι τοὺς μάρτυρας.

MARTYRES.

20 Οὐ τοίνυν ἔγωγε οἶδα ὅ τι ὑμᾶς διαφερόντως δεῖ γινώσκειν περὶ αὐτοῦ ἢ οἱ οἰκεῖοι γινώσκουσι· τοιαῦτα γάρ
 125 ἐστίν, ὥστ' εἰ καὶ μηδὲν αὐτῷ ἄλλο ἡμάρτητο, διὰ μόνα ταῦτα δίκαιον εἶναι ἀποδοκιμασθῆναι. οἷα μὲν οὖν ζῶσα ἢ μήτηρ αὐτοῦ κατηγορεῖ παρήσω· ἐξ ὧν δὲ τελευτῶσα τὸν βίον διεπράξατο τεκμαιρομένοις ῥαδίόν ἐστιν ὑμῖν
 21 γνῶναι ὁποῖός τις ἦν περὶ αὐτήν. ἐκείνη γὰρ τούτῳ μὲν
 130 ἠπίστησεν ἀποθανοῦσαν ἑαυτὴν ἐπιτρέψαι, Ἀντιφάνει δὲ οὐδὲν προσήκουσα πιστεύσασα ἔδωκεν εἰς τὴν ἑαυτῆς ταφὴν τρεῖς μνᾶς ἀργυρίου, παραλιποῦσα τοῦτον ὄντα ἑαυτῆς. ἄρα δῆλον ὅτι εὖ ᾔδει αὐτὸν οὐδὲ διὰ τὸ προσή-
 22 κειν αὐτῇ τὰ δέοντα ἂν ποιήσαντα; καίτοι εἰ μήτηρ, ἢ
 135 πέφυκε καὶ ἀδικουμένη ὑπὸ τῶν ἑαυτῆς παίδων μάλιστα ἀνέχεσθαι καὶ μικρὰ ὠφελουμένη μεγάλα ἔχειν ἡγεῖσθαι διὰ τὸ εὐνοία μᾶλλον ἢ ἐλέγχῳ τὰ γιγνόμενα δοκιμάζειν, ἐνόμιζε τοῦτον καὶ ἀπὸ τεθνεώσης φέρειν ἑαυτῆς, τί χρὴ
 23 ὑμᾶς περὶ αὐτοῦ διανοηθῆναι; ὅστις γὰρ περὶ τοὺς
 140 ἑαυτοῦ ἀναγκαίους τοιαῦτα ἁμαρτάνει ἁμαρτήματα, τί

ἂν περὶ γε τοὺς ἀλλοτρίους ποιήσειεν; ὥς οὖν καὶ ταῦτ' ἀληθῆ ἔστιν, ἀκούσατε αὐτοῦ τοῦ λαβόντος τὸ ἀργύριον καὶ θάψαντος αὐτήν.

MARTYRIA.

- 24 Τί ἂν οὖν βουλευθέντες ὑμεῖς τοῦτον δοκιμάσαιτε;
 145 πότερον ὥς οὐχ ἡμαρτηκότα; ἀλλὰ τὰ μέγιστα περὶ τὴν πατρίδα ἡδίκηκεν· ἀλλ' ὥς ἔσται βελτίων; τοιγάρτοι πρότερον βελτίων γενόμενος περὶ τὴν πόλιν ὕστερον βουλεύειν ἀξιούτω, φανερόν τι ἀγαθὸν ὥσπερ τότε κακὸν ποιήσας. σωφρονέστερον γάρ ἔστιν ὕστερον πᾶσι τῶν
 150 ἔργων τὰς χάριτας ἀποδιδόναι· δεινὸν γὰρ ἔμοιγε δοκεῖ εἶναι, εἰ ἐξ ὧν μὲν ἤδη ἡμάρτηκε μηδέποτε τιμωρηθήσεται, 25 ἐξ ὧν δὲ μέλλει εὖ ποιήσειν ἤδη τετιμήσεται. ἀλλ' ἄρα ἵνα βελτίους ὦσιν οἱ πολῖται ὁρῶντες ἅπαντας ὁμοίως τιμωμένους, διὰ τοῦτο δοκιμαστέος ἐστίν; ἀλλὰ κίνδυνος
 155 καὶ τοὺς χρηστούς, ἐὰν αἰσθάνωνται ὁμοίως τοὺς πονηροὺς τιμωμένους, παύσεσθαι τῶν χρηστῶν ἐπιτηδευμάτων, τῶν αὐτῶν ἡγουμένους εἶναι τοὺς τε κακοὺς τιμᾶν καὶ τῶν
 26 ἀγαθῶν ἀμνημονεῖν. ἄξιον δὲ καὶ τόδε ἐνθυμηθῆναι, ὅτι εἰ μὲν τις φρούριόν τι προὔδωκεν ἢ ναῦς ἢ στρατόπεδόν
 160 τι, ἐν ᾧ μέρος τι ἐτύγχανε τῶν πολιτῶν ὄν, ταῖς ἐσχάταις ἂν ζημίαις ἐζημιούτο, οὗτος δὲ προδοὺς ὅλην τὴν πόλιν οὐχ ὅπως μὴ τιμωρηθήσεται ἀλλ' ὅπως τιμήσεται παρασκευάζεται. καίτοι δικαίως γ' ἂν ὅστις φανερώς ὥσπερ οὗτος προὔδωκε τὴν ἐλευθερίαν, οὐ περὶ τοῦ βουλεύειν
 165 ἀλλὰ περὶ τοῦ δουλεύειν καὶ τῆς μεγίστης ταλαιπωρίας ἀγωνίζοιτο.
- 27 Ἀκούω δ' αὐτὸν λέγειν ὥς, εἴ τι ἦν ἀδίκημα τὸ μὴ παραγενέσθαι ἐν ἐκείνῳ τῷ καιρῷ, νόμος ἂν ἔκειτο περὶ

αὐτοῦ διαρρήδην, ὥσπερ καὶ περὶ τῶν ἄλλων ἀδικημάτων.
 170 οὐ γὰρ οἶεται ὑμᾶς γνῶσεσθαι ὅτι διὰ τὸ μέγεθος τοῦ
 ἀδικήματος οὐδεὶς περὶ αὐτοῦ ἐγράφη νόμος. τίς γὰρ ἂν
 ποτε ῥήτωρ ἐνεθυμήθη ἢ νομοθέτης ἥλπισεν ἀμαρτήσε-
 28 σθαί τινα τῶν πολιτῶν τοσαύτην ἀμαρτίαν; οὐ γὰρ ἂν
 δῆ πού, εἰ μὲν τις λίποι τὴν τάξιν μὴ αὐτῆς τῆς πόλεως
 175 ἐν κινδύνῳ οὔσης ἀλλ' ἐτέρους εἰς τοῦτο καθιστάσης,
 ἐτέθη νόμος ὡς μεγάλα ἀδικοῦντος, εἰ δέ τις αὐτῆς τῆς
 πόλεως ἐν κινδύνῳ οὔσης λίποι τὴν πόλιν αὐτήν, οὐκ ἂν
 ἄρα ἐτέθη. σφόδρα γ' ἂν, εἴ τις ὦήθη τινὰ τῶν πολιτῶν
 29 ἀμαρτήσεσθαί τι τοιοῦτόν ποτε. τίς δ' οὐκ ἂν εἰκότως
 180 ἐπιτιμήσειεν ὑμῖν, εἰ τοὺς μετοίκους μὲν, ὅτι κατὰ τὸ προσ-
 ῆκον ἑαυτοῖς ἐβοήθησαν τῷ δήμῳ, ἐτιμήσατε ἀξίως τῆς
 πόλεως, τοῦτον δέ, ὅτι παρὰ τὸ προσῆκον ἑαυτῷ προὔδωκε
 τὴν πόλιν, μὴ κολάσετε, εἰ μή γε ἄλλῳ τινὶ μείζονι, τῇ γε
 30 παρούσῃ ἀτιμίᾳ; ἀναμνήσθητε δὲ δι' ὃ τι ποτὲ τοὺς ἀγα-
 185 θοὺς ἄνδρας γεγεννημένους περὶ τὴν πόλιν τιμᾶτε καὶ τοὺς
 κακοὺς ἀτιμάζετε. παρεδείχθη γὰρ ἀμφοτέρω ταῦτα οὐ
 τῶν γεγεννημένων μᾶλλον τι ἔνεκα ἢ τῶν γενησομένων, ἵν'
 ἀγαθοὶ προθυμῶνται γίγνεσθαι ἐκ παρασκευῆς, κακοὶ δὲ
 31 μὴδὲ ἐξ ἑνὸς τρόπου ἐπιχειρῶσιν. ἔτι δὲ ἐνθυμήθητε
 190 ποίων ἂν ὑμῖν δοκεῖ οὗτος ὄρκων φροντίσαι, ὃς ἔργῳ τοὺς
 πατρίους θεοὺς προὔδωκεν; ἢ πῶς ἂν χρηστόν τι βουλευ-
 σαι περὶ τῆς πολιτείας, ὃς οὐδὲ ἐλευθερῶσαι τὴν πατρίδα
 ἐβουλήθη; ἢ ποῖα ἂν ἀπόρρητα τηρῆσαι, ὃς οὐδὲ τὰ προ-
 ειρημένα ποιῆσαι ἠξίωσε; πῶς δ' εἰκός ἐστι τοῦτον, ὃς
 195 οὐδὲ τελευταῖος ἐπὶ τοὺς κινδύνους ἦλθε, πρότερον τῶν
 κατεργασαμένων καὶ οὕτω νῦν τιμηθῆναι; σχέτλιον δ'
 ἂν εἴη, εἰ οὗτος μὲν ἅπαντας τοὺς πολίτας περὶ οὐδενὸς
 ἡγήσατο, ὑμεῖς δὲ τοῦτον ἓνα ὄντα μὴ ἀποδοκιμάσατε.

- 32 Ὅρῳ δέ τινες οἱ νῦν μὲν τούτῳ παρασκευάζονται βοη-
200 θεῖν καὶ δεῖσθαι ὑμῶν, ἐπειδὴ ἐμὲ οὐκ ἠδύναντο πείσαι·
τότε δέ, ὅτε οἱ κίνδυνοι μὲν ὑμῖν καὶ οἱ μέγιστοι ἀγῶνες
ἦσαν, τὰ δὲ ἄθλα αὐτῇ ἢ πολιτεία ἔκειτο, καὶ ἔδει οὐ
μόνον περὶ τοῦ βουλεύειν ἀλλὰ καὶ περὶ τῆς ἐλευθερίας
βουλεύεσθαι, τότε οὐκ ἐδέοντο αὐτοῦ βοηθῆσαι καὶ ὑμῖν
205 καὶ κοινῇ τῇ πόλει, καὶ μὴ προδοῦναι μήτε τὴν πατρίδα
μήτε τὴν βουλήν, ἥς νῦν ἀξιοῖ τυχεῖν οὐ μετὸν αὐτῶ,
33 ἄλλων γε κατεργασαμένων. μόνος δὴ, ὦ βουλή, δικαίως
οὐδ' ἂν ἀγανακτοίῃ μὴ τυχών· οὐ γὰρ ὑμεῖς νῦν αὐτὸν
ἀτιμάζετε, ἀλλ' αὐτὸς αὐτὸν τότε ἀπεστέρησεν, ὅτε οὐκ
210 ἠξίωσεν, ὥσπερ νῦν προθύμως κληρωσόμενος ἦλθε, καὶ
τότε διαμαχούμενος περὶ αὐτῆς καταστήναι μεθ' ὑμῶν.
- 34 Ἰκανά μοι νομίζω εἰρῆσθαι, καίτοι πολλά γε παραλι-
πών. ἀλλὰ πιστεύω ὑμᾶς καὶ ἄνευ τούτων αὐτοὺς τὰ
συμφέροντα τῇ πόλει γνώσεσθαι. οὐ γὰρ ἄλλοις τισὶν
215 ὑμᾶς δεῖ περὶ τῶν ἀξίων ὄντων βουλεύειν τεκμηρίοις χρῆ-
σθαι ἢ ὑμῖν αὐτοῖς, ὅποιοί τινες ὄντες αὐτοὶ περὶ τὴν
πόλιν ἐδοκιμάσθητε. ἔστι γὰρ τὰ τούτου ἐπιτηδεύματα
καινὰ παραδείγματα καὶ πάσης δημοκρατίας ἀλλοτρία.

ΚΑΤΑ ΔΙΟΓΕΙΤΟΝΟΣ.

Ἵνα δὲ βέλτιον τῷ βουλομένῳ ἐγγένηται μαθεῖν, εἴτε ὀρθῶς ἡμεῖς ταῦτα καὶ προσηκόντως πεπείσμεθα, εἴτε καὶ διημαρτήκαμεν τὴν κρίσιν, τὴν ἐξέτασιν ἀπὸ τῶν ὑπ' ἐκείνου γραφέντων ποιήσομαι, προχειρισάμενός τε ἓνα λόγον — οὐ γὰρ ἐγχωρεῖ πολλοῖς χρήσθαι παραδείγμασιν — ἐξ ἐκείνου τὴν τε προαίρεσιν καὶ τὴν δύναμιν τοῦ ἀνδρὸς ἐπιδείξομαι, ἀποχρῆν οἰόμενος ψυχαῖς εὐπαιδεύτοις καὶ μετρίαις μικρά τε μεγάλων καὶ ὀλίγα πολλῶν γενέσθαι δείγματα. ἔστι δὲ ὁ λόγος ἐκ τῶν ἐπιτροπικῶν, ἐπιγραφόμενος Κατὰ Διογείτονος, ὑπόθεσιν δὲ ἔχων τοιάνδε·

Διόδοτος, εἷς τῶν μετὰ Θρασύλλου καταλεγέντων ἐν τῷ Πελοποννησιακῷ πολέμῳ, μέλλων ἐκπλεῖν εἰς τὴν Ἀσίαν ἐπὶ Γλαυκίππου ἄρχοντος, ἔχων νήπια παιδιά, διαθήκας ἐποιήσατο, καταλιπὼν αὐτοῖς ἐπίτροπον τὸν ἑαυτοῦ μὲν ἀδελφὸν Διογείτονα, τῶν δὲ παιδίων θεῖόν τε καὶ πάππον ἀπὸ μητρός. αὐτὸς μὲν οὖν ἐν Ἐφέσῳ μαχόμενος ἀποθνήσκει· Διογείτων δὲ πᾶσαν τὴν οὐσίαν τῶν ὀρφανῶν διαχειρισάμενος καὶ ἐκ πολλῶν πάνυ χρημάτων οὐδὲν ἀποδείξας αὐτοῖς, ἔτι περιὼν κατηγορεῖται πρὸς ἑνὸς τῶν μειρακίων δοκιμασθέντος κακῆς ἐπιτροπῆς. λέγει δὲ κατ' αὐτοῦ τὴν δίκην ὁ τῆς ἐκείνου μὲν θυγατρὶδος, τῶν δὲ μειρακίων ἀδελφῆς ἀνὴρ.

προὔβαλον δὲ τὴν ὑπόθεσιν ἵνα μάλλον γένηται καταφανὲς εἰ μετρία καὶ προσηκούσῃ τῇ ἀρχῇ κέχρηται. — DION. H., V, p. 497 ff. R.

- 1 Εἰ μὲν μὴ μεγάλα ἦν τὰ διαφέροντα, ὧς ἄνδρες δικασταί, οὐκ ἂν ποτε εἰς ὑμᾶς εἰσελθεῖν τούτους εἴασα, νομίζων αἴσχιστον εἶναι πρὸς τοὺς οἰκείους διαφέρεσθαι, εἰδώς τε ὅτι οὐ μόνον οἱ ἀδικοῦντες χείρους ὑμῖν εἶναι
 5 δοκοῦσιν, ἀλλὰ καὶ οἵτινες ἂν ἔλαττον ὑπὸ τῶν προσηκόν-

των ἔχοντες ἀνέχεσθαι μὴ δύνωνται· ἐπειδὴ μέντοι, ὧ
 ἄνδρες δικασταί, πολλῶν χρημάτων ἀπεστέρηνται καὶ
 πολλὰ καὶ δεινὰ πεπονθότες ὑφ' ὧν ἤκιστα ἐχρῆν ἐπ'
 ἐμὲ κηδεστήν ὄντα κατέφυγον, ἀνάγκη μοι γεγένηται
 2 εἰπεῖν ὑπὲρ αὐτῶν. ἔχω δὲ τὴν τούτων μὲν ἀδελφήν, Διο-
 γείτονος δὲ θυγατριδὴν, καὶ πολλὰ δεηθεὶς ἀμφοτέρων τὸ
 μὲν πρῶτον ἔπεισα τοῖς φίλοις ἐπιτρέψαι δίκαιαν, περὶ
 πολλοῦ ποιούμενος τὰ τούτων πράγματα μηδένα τῶν
 ἄλλων εἰδέναι· ἐπειδὴ δὲ Διογείτων ἀφανερῶς ἔχων ἐξ-
 15 ηλέγχετο, περὶ τούτων οὐδενὶ τῶν αὐτοῦ φίλων ἐτόλμα
 πείθεσθαι, ἀλλ' ἐβουλήθη καὶ φεύγειν δίκας καὶ μὴ οὔσας
 διώκειν καὶ ὑπομένειν τοὺς ἐσχάτους κινδύνους μᾶλλον ἢ
 τὰ δίκαια ποιήσας ἀπηλλάχθαι τῶν πρὸς τούτους ἐγκλη-
 3 μάτων, ὑμῶν δέομαι, εἰ μὲν ἀποδείξω οὕτως αἰσχροῦς
 20 αὐτοὺς ἐπιτετροπευμένους ὑπὸ τοῦ πάππου ὡς οὐδεὶς πώ-
 ποτε ὑπὸ τῶν οὐδὲν προσηκόντων ἐν τῇ πόλει, βοηθεῖν
 αὐτοῖς τὰ δίκαια, εἰ δὲ μή, τούτῳ μὲν ἅπαντα πιστεύειν,
 ἡμᾶς δὲ εἰς τὸν λοιπὸν χρόνον ἡγεῖσθαι χεῖρους εἶναι. ἐξ
 ἀρχῆς δ' ὑμᾶς περὶ αὐτῶν διδάξαι πειράσομαι.

Τοῦτο τὸ προοίμιον ἀπάσας ἔχει τὰς ἀρετὰς ὅσας δεῖ τὸ προοίμιον
 ἔχειν. δηλώσουσι δὲ οἱ κανόνες αὐτῷ παρατεθέντες οἱ τῶν τεχνῶν.
 ἅπαντες γὰρ δὴ πού παραγγέλλουσιν οἱ συνταξάμενοι τὰς τέχνας,
 ὅταν ἢ πρὸς οἰκείους ὁ ἀγὼν, σκοπεῖν ὅπως μὴ πονηροὶ μηδὲ φιλο-
 πράγμονες οἱ κατήγοροι φανήσονται· κελεύουσὶ τε πρῶτον μὲν τὴν
 αἰτίαν εἰς τοὺς ἀντιδίκους περιστάναι καὶ τοῦ ἐγκλήματος καὶ τοῦ
 ἀγῶνος, καὶ λέγειν ὅτι μεγάλα τὰδικήματα καὶ οὐκ ἐνὴν αὐτὰ μετρίως
 ἐνεγκεῖν, καὶ ὅτι ὑπὲρ ἀναγκαιοτέρων προσώπων ὁ ἀγὼν καὶ ἐρήμων
 καὶ ἥττον ὑπεροφθῆναι ἀξίων, οἷς μὴ βοηθοῦντες κακίους ἂν ἐφάνησαν,
 καὶ ὅτι προκαλούμενοι τοὺς ἀντιδίκους εἰς διαλλαγὰς καὶ φίλοις τὰ
 πράγματα ἐπιτρέποντες καὶ τὰ δυνατὰ ἐλαττοῦσθαι ὑπομένοντες οὐδε-
 νὸς ἡδυνήθησαν τυχεῖν τῶν μετρίων. ταῦτα μὲν δὴ παραγγέλλουσι

ποιεῖν οἱ τεχνογράφοι, ἵνα τὸ ἦθος τοῦ λέγοντος ἐπιεικέστερον εἶναι δόξῃ. δύναται δὲ αὐτοῖς εὖνοιαν τοῦτο ποιεῖν καὶ ἔστι κράτιστον τῆς κατασκευῆς μέρος. ταῦθ' ὁρῶ πάντα διὰ τοῦ προοιμίου τοῦδε γεγονότα. καὶ μὴν εἷς γε τὸ εὖμαθεῖς τοὺς ἀκροατὰς ποιῆσαι κελεύουσι συστρέψαντας εἰπεῖν τὸ πρᾶγμα, ἵνα μὴ ἀγνοῶσι τὴν ὑπόθεσιν οἱ δικασταί, καὶ οἶά περ ἂν ἡ τὰ μέλλοντα λέγεσθαι, τοιοῦτο καὶ τὸ προοίμιον ὑποτίθεσθαι ἀπ' ἀρχῆς, καὶ δείγμα τοῦ πράγματος ποιουμένων εὐθὺς ἀπ' ἐνθυμημάτων πειρᾶσθαι ἄρχεσθαι. ἔχει δὴ καὶ ταῦτα τὸ προοίμιον. ἔτι περὶ τῆς προσοχῆς ὧδέ πως τεχνολογοῦσιν, ὅτι δεῖ τὸν προσεκτικούς μέλλοντα ποιεῖν τοὺς ἀκροατὰς καὶ λέγειν θαυμαστὰ καὶ παράδοξα καὶ δεῖσθαι τῶν δικαστῶν ἀκοῦσαι. φαίνεται δὴ καὶ ταῦτα πεποιηκὼς ὁ Λυσίας. καὶ πρόσεστι τούτοις τὸ λείον τῆς ἐρμηνείας καὶ τὸ ἀφελὲς τῆς κατασκευῆς, ὧν μάλιστα δεῖ τοῖς ὑπὲρ ἐκείνων προοιμιαζομένοις.

Ἄξιον δὲ καὶ τὴν διήγησιν ὡς ᾠκονόμηται καταμαθεῖν. ἔχει δὲ οὕτως·

- 4 Ἀδελφοὶ ἦσαν, ὧ ἄνδρες δικασταί, Διόδotos καὶ Διογείτων ὁμοπάτριοι καὶ ὁμομήτριοι, καὶ τὴν μὲν ἀφανῆ οὐσίαν ἐνείμαντο, τῆς δὲ φανεράς ἐκοινώνουν. ἐργασαμένου δὲ Διοδότου κατ' ἐμπορίαν πολλὰ χρήματα πείθει αὐτὸν Διογείτων λαβεῖν τὴν ἑαυτοῦ θυγατέρα, ἥπερ ἦν
30 αὐτῷ μόνη· καὶ γίνονται αὐτῷ υἱεὶ δύο καὶ θυγάτηρ.
5 χρόνῳ δὲ ὕστερον καταλεγείς Διόδotos μετὰ Θρασύλλου τῶν ὀπλιτῶν, καλέσας τὴν ἑαυτοῦ γυναῖκα, ἀδελφιδὴν οὖσαν, καὶ τὸν ἐκείνης μὲν πατέρα, αὐτοῦ δὲ κηδεστὴν καὶ ἀδελφόν, πάππον δὲ τῶν παιδίων καὶ θεῖον, ἡγούμενος διὰ
35 ταύτας τὰς ἀναγκαιότητας οὐδενὶ μᾶλλον προσήκειν δικαίῳ περὶ τοὺς αὐτοῦ παῖδας γενέσθαι, διαθήκην αὐτῷ δίδωσι καὶ πέντε τάλαντα ἀργυρίου παρακαταθήκην·
6 ναυτικὰ δὲ ἀπέδειξεν ἐκδεδομένα ἑπτὰ τάλαντα καὶ τετταράκοντα μνᾶς, . . . δισχιλίας δὲ ὀφειλομένας ἐν Χερρο-
40 νήσῳ. ἐπέσκηψε δέ, εἴαν τι πάθῃ, τάλαντον μὲν ἐπιδοῦναι

τῇ γυναικὶ καὶ τὰ ἐν τῷ δωματίῳ δοῦναι, τάλαντον δὲ τῇ
 θυγατρὶ. κατέλιπε δὲ καὶ εἴκοσι μνᾶς τῇ γυναικὶ καὶ
 7 τριάκοντα στατῆρας κυζικηνοῦς. ταῦτα δὲ πράξας καὶ
 οἱκοὶ ἀντίγραφα καταλιπὼν ὥχετο στρατευσόμενος μετὰ
 45 Θρασύλλου. ἀποθανόντος δὲ ἐκείνου ἐν Ἐφέσῳ Διογεί-
 των τὴν μὲν θυγατέρα ἔκρυπτε τὸν θάνατον τοῦ ἀνδρός,
 καὶ τὰ γράμματα λαμβάνει ἃ κατέλιπε σεσημασμένα,
 φάσκων τὰ ναυτικὰ χρήματα δεῖν ἐκ τούτων τῶν γραμμα-
 8 τείων κομίσασθαι. ἐπειδὴ δὲ χρόνῳ ἐδήλωσε τὸν θάνα-
 50 τον αὐτοῖς καὶ ἐποίησαν τὰ νομιζόμενα, τὸν μὲν πρῶτον
 ἐνιαυτὸν ἐν Πειραιεὶ διητῶντο· ἅπαντα γὰρ αὐτοῦ κατελέ-
 λειπτο τὰ ἐπιτήδεια· ἐκείνων δ' ἐπιλειπόντων τοὺς μὲν
 παῖδας εἰς ἄστυ ἀναπέμπει, τὴν δὲ μητέρα αὐτῶν ἐκδίδω-
 σιν ἐπιδούς πεντακισχιλίας δραχμάς, χιλίαις ἔλαττον ὧν
 9 ὁ ἀνὴρ αὐτῆς ἔδωκεν. ὀγδόῳ δ' ἔτει δοκιμασθέντος μετὰ
 ταῦτα τοῦ πρεσβυτέρου τοῖν μεираκίοιν, καλέσας αὐτοὺς
 εἶπε Διογείτων ὅτι καταλίποι αὐτοῖς ὁ πατήρ εἴκοσι μνᾶς
 ἀργυρίου καὶ τριάκοντα στατῆρας. “ἐγὼ οὖν πολλὰ τῶν
 ἐμαντοῦ δεδαπάνηκα εἰς τὴν ὑμετέραν τροφήν. καὶ ἕως
 60 μὲν εἶχον, οὐδέν μοι διέφερεν· νυνὶ δὲ καὶ αὐτὸς ἀπόρως
 διάκειμαι. σὺ οὖν, ἐπειδὴ δεδοκίμασαι καὶ ἀνὴρ γεγένη-
 10 σαι, σκόπει αὐτὸς ἤδη πόθεν ἔξεις τὰ ἐπιτήδεια.” ταῦτ'
 ἀκούσαντες ἐκπεπληγμένοι καὶ δακρύνοντες ὥχοντο πρὸς
 τὴν μητέρα, καὶ παραλαβόντες ἐκείνην ἦκον πρὸς ἐμέ,
 65 οἰκτρῶς ὑπὸ τοῦ πάθους διακείμενοι καὶ ἀθλίως ἐκπεπτω-
 κότες, κλάοντες καὶ παρακαλοῦντές με μὴ περιδεῖν αὐτοὺς
 ἀποστερηθέντας τῶν πατρώων μηδ' εἰς πτωχείαν κατα-
 στάοντας, ὑβρισμένους ὑφ' ὧν ἤκιστα ἐχρῆν, ἀλλὰ βοηθῇ-
 11 σαι καὶ τῆς ἀδελφῆς ἔνεκα καὶ σφῶν αὐτῶν. πολλὰ αὖ
 70 εἶη λέγειν, ὅσον πένθος ἐν τῇ ἐμῇ οἰκίᾳ ἦν ἐν ἐκείνῳ τῷ

χρόνῳ. τελευτῶσα δὲ ἡ μήτηρ αὐτῶν ἤντεβόλει με καὶ
 ἰκέτευε συναγαγεῖν αὐτῆς τὸν πατέρα καὶ τοὺς φίλους,
 εἰποῦσα ὅτι, εἰ καὶ μὴ πρότερον εἴθισται λέγειν ἐν ἀν-
 δράσι, τὸ μέγεθος αὐτὴν ἀναγκάσει τῶν συμφορῶν περὶ
 12 τῶν σφετέρων κακῶν δηλῶσαι πάντα πρὸς ἡμᾶς. ἔλθων
 δ' ἐγὼ ἡγανάκτουν μὲν πρὸς Ἡγήμονα τὸν ἔχοντα τὴν
 τούτου θυγατέρα, λόγους δ' ἐποιοῦμην πρὸς τοὺς ἄλλους
 ἐπιτηδείους, ἡξίου δὲ τοῦτον εἰς ἔλεγχον ἵεναι περὶ τῶν
 πραγμάτων. Διογείτων δὲ τὸ μὲν πρῶτον οὐκ ἤθελε,
 80 τελευτῶν δὲ ὑπὸ τῶν φίλων ἡναγκάσθη. ἐπειδὴ δὲ συν-
 ἦλθομεν, ἤρετο αὐτὸν ἡ γυνή, τίνα ποτὲ ψυχὴν ἔχων ἀξιοῖ
 περὶ τῶν παίδων τοιαύτη γνώμη χρῆσθαι, “ἀδελφὸς μὲν
 ὢν τοῦ πατρὸς αὐτῶν, πατὴρ δ' ἐμός, θεῖος δὲ αὐτοῖς καὶ
 13 πάππος. καὶ εἰ μηδένα ἀνθρώπων ἡσχύνου, τοὺς θεοὺς
 85 ἔχρῃν σε” φησί “δεδιέναι· ὃς ἔλαβες μὲν, ὅτ' ἐκείνος
 ἐξέπλει, πέντε τάλαντα παρ' αὐτοῦ παρακαταθήκην. καὶ
 περὶ τούτων ἐγὼ ἐθέλω τοὺς παῖδας παραστησαμένη καὶ
 τούτους καὶ τοὺς ὕστερον ἐμαυτῇ γενομένους ὁμόσαι ὅπου
 ἂν οὗτος λέγῃ. καίτοι οὐχ οὕτως ἐγὼ εἰμι ἀθλία οὐδ'
 90 οὕτω περὶ πολλοῦ ποιοῦμαι χρήματα, ὥστ' ἐπιорκήσασα
 κατὰ τῶν παίδων τῶν ἐμαυτῆς τὸν βίον ἐκλιπεῖν, ἀδίκως
 14 δὲ ἀφελέσθαι τὴν τοῦ πατρὸς οὐσίαν.” ἔτι τοίνυν ἐξήλεγ-
 χεν αὐτὸν ἑπτὰ τάλαντα κεκομισμένον ναυτικὰ καὶ τετρα-
 κισχιλίας δραχμάς, καὶ τούτων τὰ γράμματα ἀπέδειξεν·
 95 ἐν γὰρ τῇ διοικίσει, ὅτ' ἐκ Κολλυτοῦ διωκίζετο εἰς τὴν
 Φαίδρου οἰκίαν, τοὺς παῖδας ἐπιτυχόντας ἐκβεβλημένῳ τῷ
 15 βιβλίῳ ἐνεγκεῖν πρὸς αὐτήν. ἀπέφηνε δ' αὐτὸν ἑκατὸν
 μνᾶς κεκομισμένον ἐγγεῖω ἐπὶ τόκῳ δεδανεισμένας καὶ
 ἑτέρας δισχιλίας δραχμάς καὶ ἑπιπλα πολλοῦ ἄξια· φοι-
 100 τᾶν δὲ καὶ σῖτον αὐτοῖς ἐκ Χερρονήσου καθ' ἕκαστον

ἐνιαυτόν. “ἔπειτα σὺ ἐτόλμησας” ἔφη “εἰπεῖν, ἔχων
 τοσαῦτα χρήματα, ὥς δισχιλίας δραχμὰς ὁ τούτων πατήρ
 κατέλιπε καὶ τριάκοντα στατήρας, ἅπερ ἐμοὶ καταλει-
 16 φθέντα ἐκείνου τελευτήσαντος ἐγὼ σοι ἔδωκα; καὶ ἐκβα-
 105 λεῖν τούτους ἡξιώκας θυγατριδοῦς ὄντας ἐκ τῆς οἰκίας τῆς
 αὐτῶν ἐν τριβωνίοις, ἀνυποδήτους, οὐ μετὰ ἀκολουθου, οὐ
 μετὰ στρωμάτων, οὐ μετὰ ἱματίων, οὐ μετὰ τῶν ἐπίπλων
 ἃ ὁ πατήρ αὐτοῖς κατέλιπεν, οὐδὲ μετὰ τῶν παρακαταθη-
 17 κῶν ἃς ἐκεῖνος παρὰ σοὶ κατέθετο. καὶ νῦν τοὺς μὲν ἐκ
 110 τῆς μητρειᾶς τῆς ἐμῆς παιδεύεις ἐν πολλοῖς χρήμασιν
 εὐδαίμονας ὄντας· καὶ ταῦτα μὲν καλῶς ποιεῖς· τοὺς δ’
 ἐμοὺς ἀδικεῖς, οὓς ἀτίμους ἐκ τῆς οἰκίας ἐκβαλὼν ἀντὶ
 πλουσίων πτωχοὺς ἀποδείξαι προθυμεῖ. καὶ ἐπὶ τοιούτοις
 ἔργοις οὔτε τοὺς θεοὺς φοβεῖ, οὔτε ἐμὲ τὴν συνειδυῖαν
 115 αἰσχύνει, οὔτε τοῦ ἀδελφοῦ μέμνησαι, ἀλλὰ πάντας ἡμᾶς
 18 περὶ ἐλάττονος ποιεῖ χρημάτων.” τότε μὲν οὖν, ὧ ἄνδρες
 δικασταί, πολλῶν καὶ δεινῶν ὑπὸ τῆς γυναικὸς ῥηθέντων
 οὕτω διετέθημεν πάντες οἱ παρόντες ὑπὸ τῶν τούτῳ πεπραγ-
 μένων καὶ τῶν λόγων τῶν ἐκείνης, ὁρῶντες μὲν τοὺς
 120 παῖδας οἷα ἦσαν πεπονθότες, ἀναμιμνησκόμενοι δὲ τοῦ
 ἀποθανόντος ὥς ἀνάξιον τῆς οὐσίας τὸν ἐπίτροπον κατέ-
 λιπεν, ἐνθυμούμενοι δὲ ὥς χαλεπὸν ἐξευρεῖν ὅτῳ χρὴ περὶ
 τῶν ἑαυτοῦ πιστεῦσαι, ὥστε, ὧ ἄνδρες δικασταί, μηδένα
 τῶν παρόντων δύνασθαι φθέγξασθαι, ἀλλὰ καὶ δακρύον-
 125 τας μὴ ἦττον τῶν πεπονθότων ἀπιόντας οἷχεσθαι σιωπῇ.

Ἵνα δὲ καὶ ὁ τῶν ἀποδείξεων χαρακτήρ καταφανὴς γένηται, θήσω
 καὶ τὰ ἐπὶ τούτοις λεγόμενα. τὰς μὲν οὖν ἰδίας πίστεις ὥς οὐ
 πολλῶν ἔτι λόγων δεομένας δι’ αὐτῶν βεβαιοῦται τῶν μαρτύρων,
 οὐδὲν ἕτερον ἢ τοῦτο εἰπών·

Πρῶτον μὲν οὖν τούτων ἀνάβητέ μοι μάρτυρες.

Τὰ δὲ τοῦ ἀντιδίκου δίκαια διχῇ νείμας ὡς τὰ μὲν ὁμολογήσαντος αὐτοῦ λαβεῖν καὶ εἰς τὰς τροφὰς τῶν ὀρφανῶν ἀνηλωκέναι σκηψαμένου, τὰ δὲ ἐξάρνου γεννηθέντος εἰληφέναι κᾶπειτα ἐλεγχθέντος ὑπὲρ ἀμφοτέρων ποιεῖται τὸν λόγον, τὰς τε δαπάνας οὐχ ἄς ἐκείνος ἀπέφηνε γενέσθαι λέγων καὶ περὶ τῶν ἀμφιβόλων τὰς πίστεις ἀποδιδούς.

- 19 Ἀξιῶ τοίνυν, ὦ ἄνδρες δικασταί, τῷ λογισμῷ προσέχειν τὸν νοῦν, ἵνα τοὺς μὲν νεανίσκους διὰ τὸ μέγεθος τῶν συμφορῶν ἐλεήσητε, τοῦτον δ' ἅπασι τοῖς πολίταις ἄξιον ὀργῆς
 130 ἡγήσησθε. εἰς τοσαύτην γὰρ ὑποψίαν Διογείτων πάντας ἀνθρώπους πρὸς ἀλλήλους καθίστησιν, ὥστε μήτε ζῶντας μήτε ἀποθνήσκοντας μηδὲν μᾶλλον τοῖς οἰκειοτάτοις ἢ τοῖς
 20 ἐχθίστοις πιστεύειν. ὃς ἐτόλμησε τὰ μὲν ἔξαρνος γενέσθαι, τὰ δὲ τελευτῶν ὁμολογήσας ἔχειν, εἰς δύο παῖδας καὶ
 135 ἀδελφὴν λῆμμα καὶ ἀνάλωμα ἐν ὀκτῶ ἔτεσιν ἐπτά τάλαντα ἀργυρίου καὶ τετρακισχιλίας δραχμὰς ἀποδείξαι. καὶ εἰς τοῦτο ἦλθεν ἀναισχυντίας, ὥστε οὐκ ἔχων ὅποι τρέψειε τὰ χρήματα, εἰς ὅσον μὲν δυοῖν παιδίῳ καὶ ἀδελφῇ πέντε ὀβολοὺς τῆς ἡμέρας ἐλογίζετο, εἰς ὑποδήματα δὲ καὶ εἰς
 140 ἱμάτια καὶ εἰς γναφεῖον καὶ εἰς κουρέως κατὰ μῆνα οὐκ ἦν αὐτῷ οὐδὲ κατ' ἐνιαυτὸν γεγραμμένα, συλλήβδην δὲ
 21 παντὸς τοῦ χρόνου πλεῖν ἢ τάλαντον ἀργυρίου. εἰς δὲ τὸ μνηῆμα τοῦ πατρὸς οὐκ ἀναλώσας πέντε καὶ εἴκοσι μνᾶς ἐκ πεντακισχιλίων δραχμῶν, τὸ μὲν ἥμισυ αὐτῷ τίθησι,
 145 τὸ δὲ τούτοις λελόγισται. εἰς Διονύσια τοίνυν, ὦ ἄνδρες δικασταί, (οὐκ ἄτοπον γάρ μοι δοκεῖ καὶ περὶ τούτου μνησθῆναι) ἐκκαίδεκα δραχμῶν ἀπέφηνεν ἐωνημένον ἀρνίον, καὶ τούτων τὰς ὀκτῶ δραχμὰς ἐλογίζετο τοῖς παισίν. ἐφ' ᾧ ἡμεῖς οὐχ ἥκιστα ὠργίσθημεν. οὕτως, ὦ
 150 ἄνδρες, ἐν ταῖς μεγάλαις ζημίαις ἐνίστε οὐχ ἥττον τὰ


μικρὰ λυπεῖ τοὺς ἀδικουμένους· λίαν γὰρ φανερὰν τὴν
 22 πονηρίαν τῶν ἀδικούντων ἐπιδείκνυσιν. εἰς τοίνυν τὰς
 ἄλλας ἑορτὰς καὶ θυσίας ἐλογίσατο αὐτοῖς πλεῖν ἢ τετρα-
 κισχιλίας δραχμὰς ἀνηλωμένας, ἕτερα τέ παμπληθῇ, ἀ
 155 πρὸς τὸ κεφάλαιον συνελογίζετο, ὥσπερ διὰ τοῦτο ἐπίτρο-
 πος τῶν παιδίων καταλειφθείς, ἵνα γράμματ' αὐτοῖς ἀντὶ
 τῶν χρημάτων ἀποδείξειεν καὶ πενεστάτους ἀντὶ πλουσίων
 ἀποφήνεια, καὶ ἵνα, εἰ μὲν τις αὐτοῖς πατρικὸς ἐχθρὸς ᾗν,
 ἐκείνου μὲν ἐπιλάβωνται, τῷ δ' ἐπιτρόπῳ, τῶν πατρώων
 23 ἀπεστερημένοι, πολεμῶσι. καίτοι εἰ ἐβούλετο δίκαιος
 εἶναι περὶ τοὺς παῖδας, ἐξῆν αὐτῷ, κατὰ τοὺς νόμους οἱ
 κεῖνται περὶ τῶν ὀρφανῶν καὶ τοῖς ἀδυνάτοις τῶν ἐπιτρό-
 πων καὶ τοῖς δυναμένοις, μισθῶσαι τὸν οἶκον ἀπηλλαγμέ-
 νον πολλῶν πραγμάτων, ἢ γῆν πριάμενον ἐκ τῶν προσ-
 165 ιόντων τοὺς παῖδας τρέφειν· καὶ ὁπότερα τούτων ἐποί-
 ησεν, οὐδενὸς ἂν ᾗττον Ἀθηναίων πλούσιοι ᾗσαν. νῦν δέ
 μοι δοκεῖ οὐδεπώποτε διανοηθῆναι ὡς φανερὰν καταστή-
 σων τὴν οὐσίαν, ἀλλ' ὡς αὐτὸς ἔξων τὰ τούτων, ἡγούμενος
 δεῖν τὴν αὐτοῦ πονηρίαν κληρονόμον εἶναι τῶν τοῦ τεθνεώ-
 24 τος χρημάτων. ὁ δὲ πάντων δεινότατον, ὧς δικασταί·
 οὗτος γὰρ συντριηραρχῶν Ἀλέξιδι τῷ Ἀριστοδίκου,
 φάσκων δυοῖν δεούσας πεντήκοντα μνᾶς ἐκείνῳ συμβαλέ-
 σθαι, τὸ ἥμισυ τούτοις ὀρφανοῖς οὖσι λελόγισται, οὓς ἡ
 πόλις οὐ μόνον παῖδας ὄντας ἀτελεῖς ἐποίησεν, ἀλλὰ καὶ
 175 ἐπειδὰν δοκιμασθῶσιν ἐνιαυτὸν ἀφῆκεν ἀπασῶν τῶν
 λητουργιῶν. οὗτος δὲ πάππος ὢν παρὰ τοὺς νόμους τῆς
 ἑαυτοῦ τριηραρχίας παρὰ τῶν θυγατριδῶν τὸ ἥμισυ πράτ-
 25 τεται. καὶ ἀποπέμψας εἰς τὸν Ἀδρίαν ὀλκάδα δυοῖν
 ταλάντοι, ὅτε μὲν ἀπέστελλεν, ἔλεγε πρὸς τὴν μητέρα

180 αὐτῶν ὅτι τῶν παίδων ὁ κίνδυνος εἴη, ἐπειδὴ δὲ ἐσώθη
 καὶ ἐδιπλασίασεν, αὐτοῦ τὴν ἐμπορίαν φάσκει εἶναι.
 καίτοι εἰ μὲν τὰς ζημίας τούτων ἀποδείξει, τὰ δὲ σωθέντα
 τῶν χρημάτων αὐτὸς ἔξει, ὅποι μὲν ἀνήλωται τὰ χρήματα
 οὐ χαλεπῶς εἰς τὸν λόγον ἐγγράψει, ῥαδίως δὲ ἐκ τῶν ἄλλο-
 26 τῶν αὐτὸς πλουτήσῃ. καθ' ἕκαστον μὲν οὖν, ὧ δικα-
 σταί, πολὺ ἂν ἔργον εἴη πρὸς ὑμᾶς λογίζεσθαι· ἐπειδὴ δὲ
 μόλις παρ' αὐτοῦ παρέλαβον τὰ γράμματα, μάρτυρας
 ἔχων ἡρώτων Ἀριστόδικον τὸν ἀδελφὸν τὸν Ἀλέξιδος
 (αὐτὸς γὰρ ἐτύγχανε τετελευτηκώς) εἰ ὁ λόγος αὐτῷ εἴη ὁ
 190 τῆς τριηραρχίας· ὁ δὲ ἔφασκεν εἶναι, καὶ ἐλθόντες οἴκαδε
 ἠΰρομεν Διογείτονα τέτταρας καὶ εἴκοσι μνᾶς ἐκείνῳ συμ-
 27 βεβλημένον εἰς τὴν τριηραρχίαν. οὗτος δὲ ἐπέδειξε δυοῖν
 δεούσας πεντήκοντα μνᾶς ἀνηλωκένας, ὥστε τούτοις λελο-
 γίσθαι ὅσον περ ὅλον τὸ ἀνάλωμα αὐτῷ γεγέννηται. καίτοι
 195 τί αὐτὸν οἶεσθε πεποιηκένας περὶ ὧν οὐδεὶς αὐτῷ σύνοιδεν,
 ἀλλ' αὐτὸς μόνος διεχείριζεν, ὃς ἂ δι' ἐτέρων ἐπράχθη καὶ
 οὐ χαλεπὸν ἦν περὶ τούτων πυθέσθαι, ἐτόλμησε ψευδά-
 μενος τέτταρσι καὶ εἴκοσι μναῖς τοὺς αὐτοῦ θυγατριδοῦς
 ζημιῶσαι; καί μοι ἀνάβητε τούτων μάρτυρες.

MARTYRES.

28 Τῶν μὲν μαρτύρων ἀκηκόατε, ὧ δικασταί· ἐγὼ δ' ὅσα
 τελευτῶν ὡμολόγησεν ἔχειν αὐτὸς χρήματα, ἑπτὰ τάλαντα
 καὶ τετταράκοντα μνᾶς, ἐκ τούτων αὐτῷ λογιῶμαι, πρόσ-
 οδον μὲν οὐδεμίαν ἀποφαίνων, ἀπὸ δὲ τῶν ὑπαρχόντων
 ἀναλίσκων, καὶ θήσω ὅσον οὐδεὶς πώποτ' ἐν τῇ πόλει, εἰς
 205 δύο παῖδας καὶ ἀδελφὴν καὶ παιδαγωγὸν καὶ θεράπαιναν
 χιλίας δραχμὰς ἐκάστου ἐνιαυτοῦ, μικρῷ ἔλαττον ἢ τρεῖς

29 δραχμὰς τῆς ἡμέρας. ἐν ὀκτὼ ἔτεσιν αὗται γίνονται
ὀκτακισχίλια δραχμαί, καὶ ἀποδείκνυνται ἐξ τάλαντα
περιόντα καὶ εἴκοσι μναῖ. οὐ γὰρ ἂν δύναίτο ἀποδείξαι
210 οὐθ' ὑπὸ ληστῶν ἀπολωλεκῶς οὔτε ζημίαν εἰληφῶς οὔτε
χρήσταις ἀποδεδωκῶς. . . .



COLLEGE SERIES OF GREEK AUTHORS.

EDITED BY

PROFESSOR JOHN WILLIAMS WHITE AND

PROFESSOR THOMAS D. SEYMOUR.

THIS series will include the works either entire or selected of all the Greek authors suitable to be read in American colleges. The volumes contain uniformly an Introduction, Text, Notes, Rhythmical Schemes where necessary, an Appendix including a brief bibliography and critical notes, and a full Index. In accordance with the prevailing desire of teachers, the notes are placed below the text, but to accommodate all, and, in particular, to provide for examinations, the text is printed and bound separately, and sold at the nominal price of forty cents. In form the volumes are a square 12mo. Large Porson type, and clear diacritical marks emphasize distinctions and minimize the strain upon the student's eyes. As the names of the editors are a sufficient guaranty of their work, and as the volumes thus far issued have been received with uniform favor, the Publishers have thought it unnecessary to publish recommendations.

Texts are supplied free to professors for classes using the text and note editions. See also the Announcements.

The Clouds of Aristophanes.

Edited on the basis of Kock's edition. By M. W. HUMPHREYS, Professor in University of Virginia. Square 12mo. 252 pages. Cloth: Mailing Price, \$1.50; for introduction, \$1.40.

TEXT EDITION. 88 pages. Paper. Mailing price, 45 cents; for introduction, 40 cents.

SINCE the place of Aristophanes in American Colleges is not definitely fixed, the Commentary is adapted to a tolerably wide range of preparation.

The Bacchantes of Euripides.

Edited on the basis of Wecklein's edition. By I. T. BECKWITH, Professor in Trinity College. Square 12mo. 146 pages. Cloth: Mailing Price, \$1.35; for introduction, \$1.25.

TEXT EDITION. 64 pages. Paper. Mailing price, 45 cents; for introduction, 40 cents.

THE Introduction and Notes aim, first of all, to help the student understand the purport of the drama as a whole, and the place each part occupies in the development of the poet's plan; and in the second place, while explaining the difficulties, to encourage in the learner a habit of broader study.

Introduction to the Language and Verse of

Homer.

By THOMAS D. SEYMOUR, Hillhouse Professor of Greek in Yale College. Square 12mo. 104 pages. Cloth: Mailing price, 80 cents; Introduction, 75 cents.

THIS is a practical book of reference designed primarily to accompany the edition of Homer in the College Series of Greek Authors, but equally well adapted to any other edition. It clears away many of the student's difficulties by explaining dialectic forms, metrical peculiarities, and difficult points in Homeric style and syntax, with carefully chosen examples.

The Table of Contents occupies one page; the Index ten pages.

Homer's Iliad, Books I.-III. and Books IV.-VI.

Both edited on the basis of the Ameis-Hentze edition, by THOMAS D. SEYMOUR, Hillhouse Professor of Greek in Yale College. Square 12mo. Books I.-III. 235 pages. Cloth: Mailing price, \$1.50; for introduction, \$1.40.

Books IV.-VI. 213 pages. Cloth: Mailing price, \$1.50; for introduction, \$1.40.

TEXT EDITION of each. 66 pages. Paper. Mailing price, 45 cents; for introduction, 40 cents.

THE editor has made many additions to the German edition in order to adapt the work more perfectly to the use of American classes. But he has endeavored to aid the teacher in doing scholarly work with his classes, not to usurp the teacher's functions. References have been made to the editor's Homeric Language and Verse for the explanation of Epic forms. Illustrations have been drawn freely from the Old Testament, from Vergil, and from Milton. A critical Appendix and an Index are added.

The second of these volumes contains the only full commentary published in this country on Books IV.-VI.

Homer's Odyssey, Books I.-IV.

Edited on the basis of the Ameis-Hentze edition. By B. PERRIN, Professor of Greek in Yale College. Square 12mo. 229 pages. Cloth. Mailing Price, \$1.50; introduction, \$1.40.

TEXT EDITION. 75 pages. Paper. Mailing price, 45 cents; for introduction, 40 cents.

Homer's Odyssey, Books V.-VIII.

Edited, with Introduction and Notes, by B. PERRIN, Professor of Greek in Yale University. Square 12mo. Cloth. iv + 186 pages. Mailing price, \$1.50, for introduction, \$1.40.

TEXT EDITION. 62 pages. Paper. Mailing price, 45 cents; for introduction, 40 cents.

THE German edition has been freely changed to adapt it to the needs of American college classes, but record is made in the appendix of all important deviations from the opinions of the German editors. References are rather liberally given to the leading American grammars, and also to Monro's *Homeric Grammar*. Much attention has been paid to the indication or citation of *iterati*, conventional phrases, and metrical *formulæ*. The latest accepted views in Homeric Archæology are presented. The Appendix gives not only strictly critical data, but also material which should enable a student with limited apparatus to understand the historical and literary status of controverted views.

The Apology and Crito of Plato.

Edited on the basis of Cron's edition. By LOUIS DYER, recently Acting Professor of Greek, Cornell University. Square 12mo. iv + 204 pages. Cloth. Mailing price, \$1.50; introduction, \$1.40.

TEXT EDITION. 50 pages. Paper. Mailing price, 45 cents; for introduction, 40 cents.

THIS edition gives a sketch of the history of Greek philosophy before Socrates, a Life of Plato and of Socrates, a summarized account of Plato's works, and a presentation of the Athenian law bearing upon the trial of Socrates. Its claims to the attention of teachers rest, first, upon the importance of Schanz's latest critical work, which is here for the first time made accessible — so far as the *Apology* and *Crito* are concerned — to English readers, and second, upon the fulness of its citations from Plato's other works, and from contemporary Greek prose and poetry.

The Protagoras of Plato.

Edited on the basis of Sauppe's edition, with additions. By Professor J. A. TOWLE, formerly Professor of Greek in Iowa College, Grinnell, Iowa. Square 12mo. 179 pages. Cloth. Mailing price, \$1.35; for introduction, \$1.25.

TEXT EDITION. 69 pages. Paper. By mail, 45 cents; for introduction, 40 cents.

THE *Protagoras* is perhaps the liveliest of the dialogues of Plato. In few dialogues is the dramatic form so skilfully maintained without being overborne by the philosophical development. By the changing scenes, the variety in the treatment of the theme, and the repeated participation of the bystanders, the representation of a scene from real life is vivaciously sustained.

Noticeable, too, is the number of vividly elaborated characters: Socrates, ever genial, ready for a contest, and toying with his opponents. Protagoras, disdainful toward the other sophists, condescending toward Socrates. Prodicus, surcharged with synonymic wisdom. Hippias, pretentious and imposing. The impetuous Alcibiades and the tranquil Critias.

Herr Geheim-Rath Sauppe was the Nestor of German philologists, and his Introduction and Commentary have been accepted as models by scholars.

The Antigone of Sophocles.

Edited on the basis of Wolff's edition. By MARTIN L. D'OOGHE, Ph.D., Professor of Greek in the University of Michigan. Square 12mo. 196 pages. Cloth. Mailing price, \$1.50; for introduction, \$1.40.


TEXT EDITION. 59 pages. Paper. Mailing price, 45 cents; for introduction, 40 cents.


THE Commentary has been adapted to the needs of that large number of students who begin their study of Greek tragedy with this play. The Appendix furnishes sufficient material for an intelligent appreciation of the most important problems in the textual criticism of the play. The rejected readings of Wolff are placed just under the text.


Thucydides, Book I.


Edited on the basis of Classen's edition. By the late CHARLES D. MORRIS, M.A. (Oxon.), formerly Professor in the Johns Hopkins University. Square 12mo. 349 pages. Cloth. Mailing price, \$1.75; for introduction, \$1.65.

TEXT EDITION. 91 pages. Paper. Mailing price, 45 cents; for introduction, 40 cents.









BOSTON COLLEGE



3 9031 01320888 9

✓
518751

518751

PA
3411
.C7
L9
1897

LYSIAS.
Eight orations of
Lysias.

PA
3411
.C7
L9
1897

LYSIAS.

Bapst Library
Boston College
Chestnut Hill, Mass. 02167

